


# اکتاب

ڈاکٹر اسرار احمد

سلسلہ پندرہویں صدی ہجری تقریبات  
پاکستان ٹیلے وژن کارپوریشن



بِسْمِ اللّٰهِ الرَّحْمٰنِ الرَّحِیْمِ

## پیش لفظ

پروگرام "الکتاب" پاکستان ٹیلی ویژن راولپنڈی / اسلام آباد سنٹرے قومی نشریاتی رابطہ پر ۱۳۹۸ھ کے رمضان المبارک سے پیش کیا گیا۔

پروگرام "الکتاب" ماہ رمضان المبارک کے ۳۰ یا ۲۹ دنوں کے پیشہ نظر قرآن مجید کے تیس پاروں پر مشتمل تھا۔ اس پروگرام کا مقصد قرآن پاروں کے عام فہم تجزیے اور تفسیر کے ذریعے ناظرین کو قرآن اور اسلامی تعلیمات کے قریب تر لانا تھا۔ رمضان المبارک کے مہینے میں تراویح کے دوران روزانہ قرآن مجید کے ایک یا سو پارے کی تلاوت ہوتی ہے۔ اس پروگرام کا مقصد خاص طور پر یہ بھی تھا کہ ہر روز ناظرین کیلئے تلاوت سے قبل اس پارے کے معانی، نزول آیات کے محرکات، سورتوں کا پس منظر اور مفہوم بیان کیا جائے تاکہ تراویح میں تلاوت کے دوران لوگ قرآن آیات کو بہتر طور پر سمجھ سکیں۔

"الکتاب" میں قرآن پاروں کے تجزیے کے لئے ہمیں ڈاکٹر اسرار احمد کا تعاون حاصل رہا۔ ڈاکٹر صاحب نے مرنے ایک عالم دین ہیں بلکہ مفسرین ان جیسے ہیں ان کے پر اثر اور دلنشین اندازِ مخاطبے اور بیانیے ہمارے پروگرام ناظرین کے ہر طبقہ میں مقبول ہوا۔

پندرہویں صدی ہجری تقریبات کے سلسلے میں مختلف مذاکروں اور دوسرے  
 علمی اور ثقافتی پروگراموں میں اسلامي فکر و عمل کو بنیادی اہمیت حاصل  
 ہے۔ اور قرآن حکیم بلاشبہ اس فکر و عمل کا سب سے بڑا سہ مشتم ہے۔ پندرہویں  
 صدی ہجری تقریبات کے سلسلے میں پروگرام "الکتب" کے اشاعت پاکستان  
 ٹیلی ویژن کے طرز سے اس فکری و عملی تحریک کا ایک حصہ ہے۔ امید ہے جہاں ہمارے  
 پروگرام نے ناظرین سے داد حاصل کی وہاں اب اس کے کتابی صورتے بھی مقبول ہو گے

(مبجوز ملز)، مجیب الرحمان خان

ہلال امتیاز (عکری)

چیرمین:

پاکستان ٹیلی ویژن کارپوریشن لمیٹڈ

- مورخہ ۲۰ اگست ۱۹۸۰ء

# السلام

بِسْمِ اللَّهِ الرَّحْمَنِ الرَّحِيمِ  
 التَّوْحِيدُ ذَلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ ۝ الَّذِينَ  
 يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنفِقُونَ ۝  
 وَالَّذِينَ يُؤْمِنُونَ بِمَا أُنزِلَ إِلَيْكَ وَمِمَّا أُنزِلَ مِن قَبْلِكَ  
 وَبِالْآخِرَةِ هُمْ يُوقِنُونَ ۝ (آیت اتمام۔ البقرہ)

السلام علیکم! نحمدہ ونصلی علی رسولہ الکریم۔ آمّا بعد

فَاعُوذُ بِاللّٰهِ مِنَ الشَّيْطَانِ الرَّجِيمِ ۝ بِسْمِ اللّٰهِ الرَّحْمٰنِ الرَّحِیْمِ ۝

اب سے ایک ہزار چار سو گیارہ برس قبل رمضان المبارک ہی کے مہینے میں ایک مقدس اور مبارک رات کو پورا  
 ستران مجید لوح محفوظ سے ملتے دنیا پر نازل ہوا۔ اور اسی مبارک مہینے میں ستران مجید کا نزول نبی اکرم صلی اللہ  
 علیہ وآلہ وسلم پر شروع ہوا۔

آنحضور صلی اللہ علیہ وسلم پر قرآن مجید کا یہ نزول لگ بھگ تیس سالوں میں مکمل ہوا۔ اس دوران میں ہر  
 سال رمضان المبارک ہی میں جس قدر قرآن مجید اس وقت تک نازل ہو چکا ہوتا تھا، اس کا مذاکرہ  
 آنحضور صلی اللہ علیہ وسلم حضرت جبرائیل علیہ السلام کے ساتھ کرتے تھے۔ تاکہ اپنی حیات طیبہ کے آخری رمضان المبارک  
 میں آنحضور صلی اللہ علیہ وسلم نے پورے ستران مجید کا مذاکرہ حضرت جبرائیل علیہ السلام کے ساتھ دو مرتبہ کیا۔ اسی  
 طرح گویا قرآن مجید کی ترتیب خود نبی اکرم صلی اللہ علیہ وسلم نے معین سرمدی اور آپ قرآن مجید کو آستِ سلمہ سے منتقل

مبارک اس دنیا سے تشریف لے گئے۔ آنحضور صلی اللہ علیہ وسلم کے عہد مبارک میں اور صحابہ اکرام کے دور میں قرآن مجید کی تقسیم صرف سورتوں اور آیات میں تھی۔ اس کے علاوہ صرف ایک لفظ نہیں اور ملتا ہے۔ اور وہ احزاب کا یا منزلوں کا ہے۔ اس کو اس طرح گروپ کر دیا گیا کہ وہ سات حصوں میں منقسم ہو گیا۔ تاکہ ایک حصہ یا ایک چیز یا ایک منزل روزانہ تلاوت کر کے ہر نفع میں قرآن مجید کی تلاوت مکمل ہو جائے۔ بعد میں جیسے مانوں کا ایمان اور اسلام کا جوش و خروش قدسے کم ہوا تو ضرورت محسوس ہوئی کہ قرآن مجید کو تیس حصوں میں تقسیم کر دیا جائے تاکہ ہر مسلمان ہر روز ایک بار پڑھ کر ہر مہینے میں قرآن مجید کی تلاوت مکمل کر لیا کرے۔ چنانچہ یہ قرآن مجید کے تیس پارے وجود میں آئے۔ اور اس کے ساتھ ہی ہر پارے کو بلکہ یوں کہنا مناسب ہو گا کہ ہر سورت کو رکوعوں میں تقسیم کیا گیا اور اس تقسیم سے آج ہم زیادہ واقف ہیں۔

قرآن حکیم کا پہلا پارہ جو ”آلہم“ کے نام سے موسوم ہے۔ سورۃ فاتحہ اور سورۃ بقرہ کی ایک سو اکتالیس آیات پر مشتمل ہے۔ سورۃ فاتحہ جو ہماری نماز کا جُز لازم ہے۔ قرآن حکیم کی اہم ترین سورۃ ہے۔ یہی وجہ ہے کہ اس کے بہت سے نام بھی ہیں۔ اسے ام القرآن بھی کہا گیا ہے۔ اساس القرآن بھی کہا گیا ہے اس لئے کہ یہ قرآن مجید کے فلسفہ حکمت کے لئے بمنزلہ اساس ہے۔ اسی طرح اس کا نام الکافیہ اور الشافیہ بھی ہے۔ سورۃ فاتحہ اس کو اس لئے کہتے ہیں کہ یہ قرآن مجید کی افتتاحی سورۃ ہے۔ یہ سات آیات پر مشتمل ہے۔ اور اس میں درحقیقت فطرت انسانی کی ترجمانی کی گئی ہے کہ ایک سلیم الفطرت اور صحیح العقل انسان اس حقیقت تک بھی رسائی حاصل کر لیتا ہے کہ اس کائنات کا ایک خالق ہے۔ ایک مالک ہے۔ اور وہی اس کا پروردگار اور پالنے والا ہے۔ جو رحمان بھی ہے اور رحیم بھی ہے۔ پھر اس حقیقت تک بھی اس کی رسائی ہو جاتی ہے کہ انسانی اعمال محبت اور بیکار نہیں ہیں۔ بلکہ ان کا نتیجہ نکل کر رہیگا۔ اور انسان کو اپنے اعمال کی جزا یا سزا مل کر رہے گی۔ اور اس کا پورا اختیار اللہ ہی کے ہاتھ میں ہو گا۔ جو رب العالمین ہے۔ اس کے بعد اس سورۃ مبارکہ کے آخر میں لکھا گیا کہ انسانی فطرت کی اس پکار کا ذکر کیا گیا ہے اور اس کو الفاظ کا جامہ پہنایا گیا ہے کہ اس دنیا میں زندگی بسر کرنے کے لئے انسان ایک متوازن اور معتدل راستے کا محتاج ہے۔ اور معتدل اور متوازن راستہ انسان اپنی عقل سے معین نہیں کر سکتا بلکہ اس کے لئے وہ مجبور ہے کہ اللہ ہی سے درخواست کرے۔

جواب ہے پورا قرآن مجید یہی وجہ ہے کہ اگلی سورۃ "سورۃ بقرہ" شروع ہوتی ہے انہی الفاظ سے کہ آسمان  
فَإِنَّ الْكِتَابَ لَا رَيْبَ فِيهِ هُدًى لِّلْمُتَّقِينَ ؕ يَهْدِيهِمْ سُبُلَ الْحَقِّ ۖ إِنَّهُمْ كَانُوا خَائِفِينَ ؕ  
نہیں۔ اور یہ ہدایت ہے ان لوگوں کے لئے کہ جن کے دلوں میں خوف خدا ہو۔ جن میں نیکی کا شعور اور احساس  
موجود ہو۔ جو بھلائی کے اور ہدایت کے طالب ہوں۔ ان کے لئے کامل ہدایت نامہ اس قرآن شریف کی  
صورت میں انسانوں کو اللہ تعالیٰ نے عنایت فرما دیا۔ پہلے پارہ میں سورۃ بقرہ کی ایک سو اکتالیس آیات آئی ہیں  
یہ سورہ مبارکہ قرآن مجید کی طویل ترین سورہ ہے۔ یہ اکیسواکتالیس آیات اور سولہ رکوع میں منقسم ہے۔ جن  
میں سے پہلے دورِ کوع مہدی نوعیت کے ہیں۔ جن میں تین قسم کے انسانوں کا ذکر ہے۔ ایک وہ جو قرآن مجید  
سے صحیح طور پر مستفیض ہو سکتے ہیں۔ اس استفادہ کی شرائط ان لوگوں کے اوصاف کی صورت میں بیان کر دی گئی  
ہیں۔ ایک وہ لوگ جو اپنی فساد اور ہٹ دھرمی کے باعث یا اپنے لعصب کی بنیاد پر یا تکبر یا حسد کی وجہ سے کفر پر اڑ  
گئے ہیں اور اب گویا انھوں نے قرآن کریم کی ہدایت سے اپنے آپ کو یکسر محروم کر لیا ہے۔ اور ایک ان دونوں  
کے مابین ایک گروہ جنھیں ہم منافقین کے نام سے جانتے ہیں۔ جو مدعی تو ایمان کے ہوتے ہیں لیکن جن کے دلوں  
میں ایک روگ ہوتا ہے۔ فَيَقُولُوا هُمْ مَرْغُومٌ لَّا نَزَّاهُمْ اللَّهُ مَرَضًا ۚ آیت ۱۰۔ البقرہ ۸  
اور یہ لوگ جو ہے ان کو ایمان کی طرف کیسو نہیں ہونے دیتا۔ اس کے بعد دوسرے رکوع میں گویا قرآن مجید اپنی دعوت  
کا خلاصہ پیش کرتا ہے۔ اس کی اہم ترین آیت ہے۔

يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ  
مِنْ قَبْلِكُمْ لَعَلَّكُمْ تَتَّقُونَ ٥ (آيت ٢١ - البقرة)

اے انسانو! اے بنی آدم! اپنے اس رب کی بندگی اور پرستش اور اطاعت اور غلامی اختیار کرو۔ جس نے تمہیں پیدا فرمایا۔ اور تم سے پہلے جتنے انسان ہو گزرے ان سب کو پیدا کیا۔ اس کے بعد پھر اتہائی دلشیں پر اے میں سولہویں رکوع میں یہود کو دعوت دی گئی کہ ایمان لاؤ محمد رسول اللہ صلی اللہ علیہ وسلم پر اور اتباع کرو اسی دینِ ابراہیمی کا اسی ملتِ ابراہیمی کا جس پر خود نبی صلی اللہ علیہ وسلم کا رہنمائی اور جس کی طرف اب تمہیں دعوت

﴿مُحَمَّدٌ رَہے ہیں۔ یہ دعوت ختم ہوئی ہے بڑے ہی بلیغ پیرائے میں کہ اے اہل کتابے بنی اسرائیل! ہمارے اور تمہارے  
 جد امجد حضرت ابراہیم علیہ السلام تو میرے کار بند تھے۔ اسی توحید کی دعوت اور اسی کی وصیت انہوں نے اپنی نسل  
 کو کی تھی اور اسی دعوت کو محمد رسول عربی صلی اللہ علیہ وسلم آج تمہارے سامنے پیش کر رہے ہیں۔ اب اگر تم اس سے دُگردانی  
 کر دگے تو یہ بات کہ تم ابراہیم علیہ السلام کی نسل سے ہو اور جلیل القدر انبیاء تمہاری نسل سے پیدا ہوئے ہیں۔ اللہ کے  
 عذاب سے تمہیں بچا نہ سکے گی بلکہ اب اللہ کے عذاب سے بچنے کی صرف ایک ہی صورت ہے اور وہ یہ کہ محمد رسول اللہ  
 صلی اللہ علیہ وسلم پر ایمان لاؤ۔



# سَيَقُولُ

سَيَقُولُ السُّفَهَاءُ مِنَ النَّاسِ مَا وَلَّهُمْ عَنِ قِبَلَتِهِمْ الَّتِي كَانُوا  
عَلَيْهَا قُلْ لِلَّهِ الْمَشْرِقُ وَالْمَغْرِبُ ۚ يَهْدِي مَنْ يَشَاءُ إِلَى  
صِرَاطٍ مُسْتَقِيمٍ ٥ (آیت ۱۴۲- البقرہ)

قرآن مجید کا دوسرا پارہ جو سيقول کے نام سے موسوم ہے۔ کل کا کل سورہ بقرہ کی ایک سو گیارہ آیات پر مشتمل ہے۔ یعنی آیات نمبر ۴۲ تا آیت نمبر ۲۵۲۔ یہ آیات تقریباً پونے سترہ رکوعوں پر منقسم ہیں جن میں سے پہلے دو رکوعوں میں تحویل قبلہ کا حکم وارد ہوا ہے۔ یعنی یہ کہ نبی اکرم صلی اللہ علیہ وسلم کو یہ حکم دیا گیا کہ وہ نماز میں اپنا رخ بیت المقدس کی بجائے مسجد حرام یعنی خانہ کعبہ کی طرف کریں۔ تحویل قبلہ کا یہ حکم درحقیقت علامت تھا اس بات کی کہ حامل کتاب الہی اور اللہ تعالیٰ کی شریعت کے امین ہونے کی حیثیت سے اور جو مقام اور جو مرتبہ ایک طویل عرصہ سے بنی اسرائیل کو حاصل تھا، اب اس مقام سے معزول کئے جاتے ہیں۔ اور ان کی جگہ امت محمد علیٰ صاحبہا الصلوٰۃ والسلام کو اس مرتبہ اور مقام پر فائز کیا جاتا ہے۔ لہذا اب بنی اسرائیل کے مرکز یعنی بیت المقدس کی بجائے آئندہ ہمیشہ ہمیش کے لئے اہل توحید کا قبلہ خانہ کعبہ ہو گا۔ اس تحویل قبلہ کے حکم کے ضمن میں یہ بات بھی بیان فرمادی گئی کہ نبی اکرم صلی اللہ علیہ وسلم کی بعثت دراصل اس دعوئے ابراہیمی کا ظہور ہے جس کا ذکر پہلے پارے کے آخر میں ہو چکا ہے۔ چنانچہ فرمایا گیا ہے

كَمَا أَرْسَلْنَا فِيكُمْ رَسُولًا مِّنكُمْ يَتْلُو عَلَيْكُمْ آيَاتِنَا وَ

يُزَكِّىْكُمْ وَبُعِدْكُمْ مِنَ الْكُتُبِ وَالْحِكْمَةِ (آیت ۱۵۱- البقرہ)

اے مسلمانو! ایسے ہی ہم نے مبعوث کیا تم پر اپنا رسول صلی اللہ علیہ وسلم جو تمہیں میں سے ہے تمہیں سناتا ہے۔ ہماری آیات اور تمہارا تزکیہ کرتا ہے۔ تمہیں کتاب اور حکمت کی تعلیم دیتا ہے۔ نبی اکرم صلی اللہ علیہ وسلم کی امت ہونے کی حیثیت سے اب مسلمانوں کے کاندھوں پر جو نازک ذمہ داری آگئی ہے۔ اس کا ذکر بھی اس دوسرے پارے کے بالکل آغاز میں سرایا گیا ہے۔

وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى

النَّاسِ وَتَكُونَ الرَّسُولُ عَلَيْكُمْ شَهِيدًا (آیت ۱۴۳- البقرہ)

اور اسی طرح ہم نے تمہیں بہترین امت بنایا۔ تاکہ تم گواہ بن جاؤ پوری نوع انسانی پر اور نبی صلی اللہ علیہ وسلم جو باتیں گواہ تم پر۔ یعنی جو پیغام ربانی نبی صلی اللہ علیہ وسلم نے تم تک پہنچایا اور تم پر اللہ کی طرف سے حجت قائم کر دی اب اسی پیغام کو پوری نوع انسانی تک پہنچانا تمہاری ذمہ داری ہے۔ وہ دین حق جو ہم نے نبی صلی اللہ علیہ وسلم کو دے کر بھیجا۔ جس کی تبلیغ اور جس کو دنیا میں قائم کرنا ان کا فرض منصبی ہے۔ اب وہ ضمن بحیثیت امت تمہارے کاندھوں پر آگیا ہے۔ چنانچہ اس کے فوراً بعد خطاب شروع ہوا امت مسلمہ سے بحیثیت امت مسلمہ۔ پہلے پارے میں اکثر و بیشتر خطاب کا رخ یہود کی طرف تھا۔ لیکن اس پورے پارے میں خطاب امت مسلمہ سے ہے۔ اور آغاز ہی میں یہ پیشگی تینہ فرمادی گئی کہ مسلمانو! جو نازک ذمہ داری تمہارے کاندھوں پر ہے اس کے لئے تمہیں ہر نوع کے خطرات سے دوچار ہونے کے لئے تیار رہنا چاہیے۔ يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ (آیت ۱۵۳- البقرہ)

اس راستے میں کامیابی کے لئے تمہیں صبر اور نماز سے مدد حاصل کرنی چاہیے۔ اس راہ میں ہر طرح کی آزمائشوں سے تمہیں دوچار ہونا ہوگا۔ وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالثَّمَرَاتِ ۚ وَبَشِّرِ الصَّابِرِينَ (آیت ۱۵۵- البقرہ)

(آیت ۱۵۵- البقرہ)

اس کے نوراً بعد توحید کا ذکر ہوا۔ اس لئے کہ وہ دین اسلام کا اصل اصول ہے اور یہاں اس توحید کے بیان میں ایک بڑی اہم بات یہ ارشاد فرمائی گئی کہ توحید کا حاصل اور لب لباب یہ ہے کہ بندے کو سب سے زیادہ اور شدید محبت اللہ کے ساتھ ہو جائے۔ دنیا کی ہر شے سے مال و منال سے اہل و عیال سے حتیٰ کہ اپنی جان سے اللہ تعالیٰ کا عزیز تر اور محبوب تر ہو جانا۔ یہ درحقیقت توحید کا خلاصہ اور لب لباب ہے۔  
 سُبْحَانَكَ يَا مَنْ لَا إِلَهَ إِلَّا أَنْتَ حَبَّاتُ لَيْلٍ ط (آیت ۱۶۵-البقرہ)

اس کے بعد امت مسلمہ سے خطاب کے ضمن میں ایک طرف احکام بیان ہوئے ہیں۔ حلال اور حرام کے احکام کھانے اور پینے کے سلسلے میں حلت و حرمت کے احکام اس کے ساتھ وراثت کے متعلق وصیت کے کچھ احکام۔ پھر قصاص کے متعلق کچھ احکام اور اس کے بعد حکم وارد ہوا روزہ کا۔ رمضان المبارک کی عظمت کے بیان کے ساتھ شہرمہ رمضان الَّذِي أُنْزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ جَمِنَ شَهَادَتُكُمْ الشَّهَادَ فَلْيَصُمْهُ ط (آیت ۱۸۵-البقرہ)

رمضان کا مبارک مہینہ وہ ہے جس میں قرآن نازل کیا گیا۔ نوع انسانی کے لئے ہدایت اور رہنمائی اور ہدایت بھی وہ جو بینات پر مشتمل ہے۔ بھلی کھلی تعلیمات اور دافع اور روشن دلائل کے ساتھ حق اور باطل کو بالکل جدا کر دینے والی چیز۔ تو اس مبارک مہینے کا حق یہ ہے کہ جو کوئی اس مہینے کو پلٹے وہ اس میں روزے رکھے۔

اس کے بعد حکم قتال وارد ہوا کہ اے مسلمانو! اب دعوت اسلامی ایک نئے مرحلہ میں داخل ہو چکی ہے۔ ہجرت سے قبل تمہیں اپنی مدافعت میں بھی ہاتھ اٹھانے کی اجازت نہ دی گئی تھی۔ حکم یہ تھا کہ چاہے تمہیں مارا جائے تمہیں دھکتے ہوئے انگاروں پر لٹا دیا جائے چاہے تمہیں تپتی ہوئی سنگلاخ زمین پر اوندھے منہ گھسیٹا جائے لیکن تمہیں اپنی مدافعت میں بھی ہاتھ اٹھانے کی اجازت نہیں ہے۔ وہ دور ہجرت پر ختم ہو چکا اب دعوت اسلامی نئے دور میں داخل ہو چکی ہے۔ اب مسلح تصادم کا دور ہے۔ جہاد اور قتال بالسیف کا دور ہے۔ لہذا اس نئے دور کے لئے اپنے آپ کو تیار کر دو۔ چنانچہ جو بیسویں رکوع میں حکم قتال

دارد ہوا ہے۔ اس کے بعد دورِ کوعوں میں حج کے احکام بیان ہوئے ہیں۔ مناسب جگہ کا یہ بیان اہمیت رکھتا ہے۔

اس پہلو سے کہ جس زمانے میں یہ آیات نازل ہو رہی تھیں مسلمانوں کے لئے حج کرنا ممکن نہ تھا۔ گویا حج کے ایام میں ان آیات کی تلاوت سے مسلمانوں کے جذبہٴ دینی کو مشتعل کرنا مقصود تھا۔ ان کی حمیت اور غیرت کو بیدار کرنا تاکہ انہیں یہ بات یاد رہے کہ ان کا اصل مرکز توحید کا اصل مرکز خانہٴ کعبہ مشرکین کے زیرِ تسلط ہے۔ اس کو داغدار کرنا مشرکین کے مقصد سے اس کو آزادی دلانا اور اس کو توحید ہی کا مرکز بنانا جس کے لئے فی الواقع اس کی تعمیر ہوئی تھی یہ ان کا فرض منصبی ہے۔ یہ حکم قتال دوسرے پارے کے آخر میں پھر آیا ہے۔ اور وہاں خاص طور پر ذکر کیا گیا ہے یہود کی تاریخ کے اس دور کا جس میں کہ حضرت طاہر علیہ السلام کی جنگ ہوئی تھی حالات کے ساتھ۔ اور یہی جنگ تھی درحقیقت جو یہود کے دورِ عظمت کی تمہید بنی تھی۔ اس جنگ ہی کے بعد حضرت داؤد علیہ السلام اور حضرت سلیمان علیہ السلام کا شان و شوکت دالا دیا۔ جو یہود کی تاریخ کا زریں دور ہے اس کا آغاز ہوا یہ گویا کہ مسلمانوں کے لئے ایک پیشگی خوشخبری تھی کہ ایک مسلح تصادم کے بعد وہ دور دور نہیں ہے جیکہ اللہ کا دین سر زمین عرب پر غالب ہو جائے گا اور اللہ تعالیٰ مسلمانوں کو فتح و نصرت سے نوازے گا۔

اس دوسرے پارے کی ایک اور بھی آیت ایسی ہے جس کا اجمال ذکر بہت مفید ہو گا وہ ہے آیت نمبر ۱۱، جسے آیہٴ بقرہ کے نام سے موسوم کیا جاسکتا ہے۔ جس میں اسلام کی جملہ تعلیمات کو بڑی جامعیت کے ساتھ سمودیا گیا ہے۔ نیکی کا صریح ظاہر سے تعلق نہیں ہے۔ اعمال کا ظاہر اور ہے اور اس کی روح اور ہے کہ حقیقی باطنی جذبہٴ محرکہ کے اعتبار سے نیکی کا تعین ہو گا یہ نیکی جو انسان کے تصحیح عقیدہ سے شروع ہوتی ہے ایمان اسکا نقطہٴ آغاز ہے۔ اور اس نیکی کا انسانی عمل اور کردار میں مظہر اول انسانی ہمدردی کا مادہ ہے۔ اور پھر معاملات انسانی میں ایفائے عہد اور پھر مبر و صداقت کے لئے، سچائی کے لئے، حق کے لئے، خیر کے لئے۔ اللہ کے دین کے لئے مبر و ثبات کے ساتھ ہر نوع کی تکالیف کو برداشت کرنا یہ تمام اوصاف اگر انسانی سیرت اور کردار میں جمع ہو جائیں تب وہ شخص حقیقتاً نیک اور سچ سمجھانے کا مستحق ہے۔

# تِلْكَ الرِّسَالُ

تِلْكَ الرِّسَالُ فَضَّلْنَا بَعْضَهُمْ عَلَى بَعْضٍ مِّنْهُمْ مَّنْ كَلَّمَ اللَّهُ وَ  
رَفَعَ بَعْضُهُمْ دَرَجَاتٍ ط (آیت ۲۵۳ - البقرہ)

قرآن حکیم کا تیسرا پارہ "تِلْكَ الرِّسَالُ" کے نام سے موسوم ہے۔ اس میں پہلے سورہ بقرہ کی آخری چونتیس آیات شامل ہیں جو تفسیری بات رکو عوؤں میں منقسم ہیں اور اسکے بعد سورہ آل عمران کی اکانوے آیات شامل ہیں جو نو رکو عوؤں میں منقسم ہیں۔ سورہ بقرہ کی جو آیات اس پارے میں وارد ہوئی ہیں ان میں بالکل آغاز ہی میں وہ آیہ مبارکہ بھی ہے جسے متعدد روایات کے حوالے سے نبی اکرم صلی اللہ علیہ وسلم نے قرآن کریم کی عظیم ترین آیت قرار دیا ہے۔ یعنی آیہ الکرسی "اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَةٌ وَلَا نَوْمٌ مَّا فِي السَّمَاوَاتِ وَمَا فِي الْأَرْضِ ط (آیت ۲۵۵ - البقرہ)

اللہ ہی معبود برحق ہے۔ اور اس کے سوا کوئی معبود نہیں وہ زندہ ہے اور پوری کائنات کو وہی تھامے ہوئے ہے۔ اس کا علم سب کا مل ہے۔ اس کی قدرت بھی کامل ہے۔ یہ آیہ مبارکہ بالخصوص توحید کی صفات کے میدان میں نہایت جامع اور بہت ہی عظمت کی حامل ہے۔ اس میں صفات باطلہ کی بھی نفی کی گئی ہے۔  
مَنْ ذَا الَّذِي يَشْفَعُ عِنْدَ الْأَبَدِيِّ ط - (ایضاً)

کون ہے وہ شفاعت کرنے والا جو اللہ کے ہاں شفاعت کر سکے۔ مگر اس کی اجازت سے یہ شفاعت حقہ ہے جو اللہ کی اجازت سے ہوتی ہے۔ اور جو نبی اکرم صلی اللہ علیہ وسلم فرمائیں گے اپنی امت کے حق میں اور دلیا

اللہ کو بھی، اللہ کے پسندیدہ بندوں کو بھی اللہ تعالیٰ اجازت دے گا۔ اور وہ شفاعت فرمائیں گے۔ لیکن یہ کہ بغیر اللہ کی مرضی

کے وہاں کسی کو بھی بلنے کا یا راز ہوگا۔ اس کے فوراً بعد حضرت ابراہیم علیہ السلام کا ذکر ہے۔ ان کی زندگی کے بعض اہم واقعات اور وہ واقعات جو شہنشاہ وقت کے دربار میں پیش آیا۔ جبکہ انھوں نے بادشاہ کی آنکھوں میں آنکھیں ڈال کر پوری حرارت مروانہ کے ساتھ ایمان باللہ کا اعلان کیا اور توحید کا غلط فہم کیا اور وہ واقعہ بھی کہ جس میں خود انھوں نے اللہ تعالیٰ کے اپنے ایمان اور یقین میں اضافہ کے لئے درخواست کی کہ تَبَّ أَرَفِي كَيْفَ تُحْيِي الْمَوْتَىٰ ۖ اٰیٰتِ ۲۶۰ البقرہ،

پروردگار دکھا مجھے تو مردوں کو کیسے زندہ کرے گا۔ اس کے بعد سورہ بقرہ کے دو رکوع "انفاق فی سبیل اللہ کی ہدایت اور احکامات پر مشتمل ہیں۔ یعنی جہاں اللہ کے دین کے لئے جسمانی محنت و مشقت کی ضرورت ہے۔ وہاں مال خرچ کرنا بھلائی کے دوسرے کاموں میں بھی غریب کے لئے مساکین کے لئے لیکن اس کی جو بہت بہتر اور برتر صورت ہے۔ وہ یہ کہ اللہ کے دین کو دنیا میں قائم کرنے کیلئے اللہ کے دین کے غلبے کے لئے اللہ کی راہ میں مال صرف کیا جائے اور یہ مال پورے خلوص اور اخلاص کے ساتھ صرف کیا جائے اس میں ریاکاری کا کوئی پہلو یا مل نہ ہونے پائے اس میں جو بہتر اور انسان کو محبوب تر ہو وہ حشر چ کیا جائے تو دور کو عورتوں میں بڑی جامعیت کے ساتھ انفاق فی سبیل اللہ کا ذکر ہے اور یہ درحقیقت ایک گوشہ ہے جہاد فی سبیل ہی کے حکم کا۔ اس لئے جہاد کا حکم قرآن پاک میں جہاں بھی آیا وہاں اس کے دونوں پہلو بیان ہوئے۔

وَجَاهِدُوْا فِيْ سَبِيْلِ اللّٰهِ بِاَمْوَالِكُمْ وَاَنْفُسِكُمْ ۖ اٰیٰتِ ۱۱۰ النصف پارہ ۲۸

جہاں جان سے جہاد مطلوب ہے انسان اپنی صلاحیتوں اور قوتوں کو صرف کرے۔ یہاں تک کہ اپنی جان بھی اگر وقت آئے یا ضرورت درپیش ہو تو اس کا نذرانہ بھی بارگاہ ربانہ میں پیش کر دے۔ تو وہاں مال کا صرف کرنا بھی دین کے غلبے کے لئے اور دین کی نشر و اشاعت کے لئے نہایت ضروری ہے۔ اس کے بعد ایک حکم میں انفاق فی سبیل اللہ کے جو بالکل برعکس صفت ہے یعنی انسان کے دل میں مال کی محبت اس درجہ پیدا ہو جائے کہ وہ سود کے ذریعے سے انتہائی بے رحمی کے ساتھ انسان دوسرے غریبوں کا خون چوس کر اپنی دولت میں اضافہ کرے اس کی انتہائی شدت کے ساتھ مذمت ہوئی۔ واقعہ یہ ہے کہ قرآن مجید میں جن جن چیزوں سے مسلمانوں کو روکا گیا ہے ان میں جس شدت کے ساتھ سود کی ممانعت وارد ہوئی ہے وہ شدت کسی اور حکم میں ہمیں نظر نہیں آتی۔ اس لئے کہ فرمایا گیا کہ

فَإِنْ لَّمْ تَفْعَلُوا ۖ اِنْ تُمْسِكُوا ۖ سَاءَ الْبَرَاءَۃُ الَّتِي بَيْنَكُمْ وَبَيْنَ اللّٰهِ ۚ فَذَلُوْا اِيْحٰرِبٍ مِّنَ اللّٰهِ وَرَسُوْلِهِ ۗ (آیت ۲۴۹ البقرہ)

توانند اور اس کے رسول کی طرف سے جنگ کے لئے تیار ہو جاؤ۔ تمہارے ساتھ اللہ اور اس کے رسول کی جانب سے اعلانِ جنگ ہے۔ اس کے بعد ایک رکوع میں معاملات انسانی کی درستی کے لئے یہ حکم دیا گیا ہے کہ جہاں کہیں بھی کسی قرض کے لین دین کا معاملہ ہو تو اس کو ضرور لکھ لیا کرو۔ اس میں معاملات کے درست ہونے کا زیادہ امکان ہے۔ اس ضمن میں شہادت کا قانون بھی بیان ہو گیا اور اس کے بعد سورہ بقرہ کا آخری رکوع وارد

وَالْمُؤْمِنُونَ كُلٌّ مِّنْ بِلَالِهِ وَمَلَائِكَتِهِ وَكُتُبِهِ وَرُسُلِهِ قَدْ

گویا کہ ایمانیت کا بڑی جامعیت کے ساتھ یہاں ذکر ہو گیا اور آخر میں ایک عظیم دعا پر یہ سورہ مبارکہ ختم ہوئی ہے کہ اے ہمارے رب! ہمارا مواخذہ نہ کیجیو اور خطاؤں پر کہ جو ہم سے معمول چوک سے سبزد ہو جائیں اور ہم پر وہ جو بھی نہ ڈالیو جو تو ہم سے پہلی قوموں پر ڈالتا رہا ہے۔ اور ہم پر کوئی ایسا بار نہ ڈالیو جس کی ہمارے اندر طاقت نہ ہو۔ اور ہماری خطاؤں سے درگزر فرمائیو اور ہمیں اپنی رحمت کے سائے میں جگہ دیجیو، ہماری بخشش کیجیو اور کافروں کے مقابلے میں ہماری مدد نہ فرمائیو۔ یہ آخری لفظ گویا کہ تینہ بن گیا کہ اب کفار کے ساتھ جہاد باسیف اور قتال باسیف کا دور شروع ہونے والا ہے۔ اس سورہ مبارکہ کے بعد قرآن حکیم میں سورہ آل عمران آتی ہے۔ یہ سورہ ہر اعتبار سے سورہ لبقہ ہی کا جوڑا ہے۔ یہی وجہ ہے کہ ایک حدیث شریف میں نبی اکرم صلی اللہ علیہ وسلم نے ان دونوں کو ایک ہی نام سے موسوم کیا۔ اَظْهَرَ قَیْتٍ یعنی دو انتہائی روشن سورتیں۔ اس سورہ مبارکہ کا آغاز بھی قرآن مجید کی عظمت کلام الہی کی برکت اور بالخصوص اس حقیقت کی طرف منحطف کردانے سے ہوا کہ قرآن کریم میں کچھ آیات محکم ہیں اور کچھ متشابہ۔ کچھ تو وہ ہیں کہ جن کا مفہوم بالکل واضح ہے جس میں قطعاً کسی ابہام کا شبہ موجود نہیں اور بعض آیات ایسی ہیں کہ جن کے حقیقی اور صحیح مفہوم کے تعین میں کچھ اشتباہ پیش آسکتے ہیں۔ توجو اہل حق ہیں، طالب ہدایت ہیں وہ آیات محکمات ہی کا اتباع کرتے ہیں اور ان ہی کی پیروی کرتے ہیں۔ اور جن لوگوں کے دلوں میں کوئی زینہ ہے جو درحقیقت طالب ہدایت نہیں، طالب ضلالت و متشابہات ہیں وہ آیات متنبہات کے پیچھے پڑے رہتے ہیں اور ان کے مفہوم کے تعین کی کوشش کرتے رہتے ہیں انہی تمہیدی

آیات کے بعد گفتگو جو ہے وہ بیشتر نصاریٰ کے ساتھ ہوئی۔ عیسائیوں کے ساتھ ہوئی یعنی سورۃ بقرہ میں اہل کتاب سے خطاب کیا گیا اور سورۃ آل عمران میں خطاب کیا گیا۔ نصاریٰ اور متبعین حضرت مسیح علیہ السلام کو ان سے سب سے زیادہ جو بات وضاحت کے ساتھ فرمائی گئی وہ الوہیت مسیح کے عقیدے کی نفی ہے۔ حضرت مریم سلام اللہ علیہا کا تذکرہ کیا گیا ہے۔ حضرت یحییٰ علیہ السلام کی ولادت کا ذکر ہوا کہ حضرت زکریا علیہ السلام بوڑھے ہو چکے تھے اور ان کی اہلیہ بھی بآکھ تھیں اور بہت ضعیف ہو چکی تھیں لیکن اللہ تعالیٰ نے اس بڑھاپے میں اور بیوی کے بآکھ ہونے کے باوجود حضرت زکریا علیہ السلام کو حضرت یحییٰ جیسا بیٹا عطا فرمایا۔ اس طریقے سے اگر اللہ تعالیٰ نے حضرت مریم کے ہاں بغیر باپ کے حضرت عیسیٰ کی ولادت اپنے حکم سے کی تو اس سے یہ لازم نہیں آتا کہ حضرت مسیح علیہ السلام اللہ کے بیٹے ہیں۔ یا ان کا الوہیت میں کوئی دخل ہے۔ اگر حضرت زکریا علیہ السلام کے ہاں خرق عادت کے طور پر حضرت یحییٰ کی ولادت سے حضرت یحییٰ کو خدا کا بیٹا نہیں بنایا گیا تو اگر بن باپ کے بیٹے کی پیدائش حضرت مریم کے ہاں ہو گئی تو یہ اللہ تعالیٰ کی قدرت سے بعید کیوں سمجھا جائے اور یہ لازم کیوں سمجھ لیا جائے کہ حضرت مسیح خدا کے بیٹے ہیں۔ نعوذ باللہ من ذالک ان کے اس عقیدے کی اس پر زور نفی کے بعد کچھ گفتگو اہل کتاب سے بحیثیت مجموعی بھی ہوئی جس پر یہ پارہ ختم ہوتا ہے۔



# لَنْ نَسْأَلُوا

لَنْ نَسْأَلُوا الْبِرَّ حَتَّى تُنْفِقُوا مِمَّا يَحِبُّونَ ۚ وَمَا تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ ۝ (آیت ۹۲ - آل عمران)

ترجمہ: اے ایمان والو! ہم تم سے اللہ کی راہ میں خرچہ کرنے کا سوال نہیں کریں گے، یہ تو تم ہی جانتے ہو کہ اللہ اس سے کتنا باخبر ہے۔ (آیت ۹۲)۔  
 عمران پر مشتمل ہے۔ یعنی آیت نمبر ۹۲ سے آیت نمبر ۲۰۰ تک جو گیارہ رکوعوں میں منقسم ہے۔ آخر میں ۲۳ آیات سورہ النسا کی اس پارہ میں شامل ہیں۔ سورہ آل عمران کا جو حصہ اس پارے میں شامل ہے اس میں ابتداء میں وہی خطاب جاری ہے۔ جو پہلے پارے میں اہل کتاب سے اللہ تعالیٰ نے کیا ہے اور اس کے بعد جس طرح سورہ بقرہ کے نصف ثانی میں تمام گفتگو آت سلمہ سے ہوئی۔ اسی طرح سورہ آل عمران کے بھی پورے دس رکوع آیت محمد علی صاحبہا الصلوٰۃ والسلام سے خطاب پر مشتمل ہیں۔ اس خطاب کا آغاز بڑے جامع انداز میں ہوا  
 يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُوا إِلَّا وَأَنْتُمْ

مُسْلِمُونَ ۝ (آیت ۱۰۲، ۱۰۳، آل عمران)

اے اہل ایمان! اللہ کا تقویٰ اختیار کرو جبکہ تقویٰ اختیار کرنے کا حق ہے۔ اور اللہ کی رسی کو مضبوطی

سے تھام لو۔ اور آپس میں تفرقے میں نہ پڑو۔ یہاں ایک سوال پیدا ہو سکتا ہے کہ اللہ کی رسی سے کیا مراد ہے؟ چونکہ قرآن مجید کے اجمال کی تفصیل نبی اکرم صلی اللہ علیہ وسلم کا فرض منصبی ہے۔ لہذا حضور صلی اللہ علیہ وسلم نے وضاحت سے ارشاد فرمایا۔ ایک طویل روایت جو حضرت علی رضی اللہ عنہ سے مروی ہے اس

میں قرآن مجید کی عظمت کا بیان نبی اکرم صلی اللہ علیہ وسلم نے کیا اس میں آپ فرماتے ہیں ہو حبل اللہ المتین کہ قرآن ہی اللہ تعالیٰ کی مضبوط رسی ہے۔ گویا اس کو مضبوطی سے تھامنا اللہ کے دامن سے وابستہ ہو جانے کے مترادف ہے۔ اس کے بعد اس سورہ مبارکہ میں سب سے زیادہ شرح و بابت کے ساتھ غزوہ احد کے حالات پر تبصرہ کیا گیا ہے۔ اگرچہ نبی اکرم صلی اللہ علیہ وسلم کی حیات طیبہ میں کفار کے ساتھ پہلا تصادم میدان بدر میں ہوا۔ لیکن قرآن مجید میں اس کا ذکر سورہ انفال میں ہے۔ جو ترتیب مصحف کے اعتبار سے بہت بعد میں آتی ہے۔ ترتیب مصحف میں سب سے پہلے جس جنگ کا ذکر ملتا ہے وہ غزوہ احد ہے یہ غزوہ سن تین ہجری میں پیش آیا۔ اور اس میں غزوہ بدر کے بالکل برعکس مسلمانوں کو عارضی طور پر شکست سے دوچار ہونا پڑا۔ مسلمانوں میں سے سترہ، صحابہ کرام رضوان اللہ علیہم اجمعین نے حبام شہادت نوش فرمایا جو نبی اکرم صلی اللہ علیہ وسلم کے بھی چہرہ مبارک پر زخم آیا۔ خود کی دو کڑیاں آپ کی پیشانی کی ہڈی میں گھس گئیں۔ اور آپ کا پورا چہرہ مبارک لہو لہان ہو گیا۔ گویا کہ مسلمانوں کو اس جنگ میں مختلف اعتبارات، صدمات، دوچار ہونا پڑا۔ تو فطری طور پر قرآن مجید میں اس کے بارے میں بڑی تفصیل کے ساتھ تبصرہ کیا گیا ہے۔ مسلمانوں کو ان کی کمزوریوں سے آگاہ کیا گیا ہے کہ اللہ تعالیٰ نے جو تم سے اپنی مدد کا وعدہ کیا تھا وہ پورا کر دکھایا۔ جبکہ تم آغاز جنگ میں کفار کو قتل کر رہے تھے اور گاجر مولیٰ کی طرح کاٹ رہے تھے لیکن پھر تم نے کمزوری دکھائی۔ تم نے نبی اکرم صلی اللہ علیہ وسلم کے حکم کی خلاف ورزی کی اس جگہ پر کہ جہاں پر پچاس تیرا نڈا زدن کو متعین کیا گیا اس تاکید کے ساتھ کہ یہاں سے ہرگز نہ ہٹنا۔ یہاں تک کہ اگر تم یہ بھی دیکھو کہ سب اللہ کی راہ میں قتل ہو گئے اور ہمارے جسم پر ندے نوح نوح کر کھا رہے ہیں تب بھی اس جگہ سے نہ ہٹنا۔ لیکن ایک غلط فہمی کی بنیاد پر ان لوگوں نے اس حکم کی پرواہ نہ کی۔ نتیجتاً اللہ تعالیٰ کی طرف سے مسلمانوں کو ان کی کمزوریوں پر مبنی کرنے کے لئے جس کا ذکر خود اس سورہ مبارکہ میں فرمایا۔

وَتِلْكَ الْأَيَّامُ مِمَّا دَلَّهَا مَبِئَاتٍ الْمَآءِ رَابِعَةً ۚ آتٍ مِّنَ الْمَوْتِ ۚ

ہم ان دنوں کو لوگوں کے مابین کچھ الٹ پلٹ کرتے رہتے ہیں۔ اونچ نیچ دکھاتے رہتے ہیں تاکہ لوگوں کو اپنی کمزوریوں کا احساس ہو جائے۔ یہ بھی فرمایا گیا کہ مسلمانو! اس عارضی شکست سے یا یہ چرکہ جو تمہیں لگتا ہے بد دل نہ ہونا۔ کفار کو دیکھو مشرکین کو دیکھو کہ ایک سال قبل بدر کے میدان میں وہ ستر لاکھ چھوڑ

گئے تھے۔ اور انھیں بڑا زخم لگا تھا۔ اس سے باوجود وہ اپنے دین باطل اور عبودان باطلہ کے لئے ایک نئی ہمت کے ساتھ دوبارہ تم پر حملہ آور ہوئے۔

إِنْ يَسْتَسْبِغْكُمْ قَوْمٌ فَقَدْ مَسَّ الْقَوْمَ فَتْرَحْ مَثَلَهُ (آیت ۱۴۰۔ آل عمران)

اگر تمہیں کوئی چسکہ لگا ہے یا زخم لگا ہے تو تمہارے دشمنوں کو بھی ایسا ہی زخم لگ چکا ہے۔ لہذا تمہیں بھی بول نہیں دینا چاہیے۔ اپنی صفوں کا جائزہ لو جس پہلو سے کمزوری نظر آئے اسے دور کر دیا آئندہ کٹھن تر مراحل سے سابقہ پیش آنے والا ہے۔ اس سورہ مبارکہ کا جزو ثانی اکثر و بیشتر غزوہ احد کے حالات پر تبصرے اور مسلمانوں کی ہدایت پر مشتمل ہے۔ فرمایا گیا کہ ہم نے تو پہلے ہی تمہیں خبردار کر دیا تھا کہ ہم تمہارا امتحان لیں گے۔ اور مشکلات میں اور آزمائشوں میں مبتلا کر کے یہ دیکھیں گے کہ کون ہیں حقیقتاً اللہ کو ماننے والے۔ کون ہیں واقعی آخرت کے جاننے والے۔ کون ہیں جو اللہ کے لئے اس کے دین کے لئے اپنا تن من و دھن سب کچھ نچھادر کرنے کے لئے تیار ہیں؟ اگر یہ آزمائشیں نہ آئیں تو کھوٹے اور کھرے میں تمیز کیسے ہو؟ کس طرح معلوم ہو کہ کون مومن صادق ہے اور کون منافق؟ کون واقعی اللہ اور اس کے رسول صلی اللہ علیہ وسلم کا عاشق ہے اور کون صرف جھوٹ موٹ کا مدعی ایمان ہے؟ اس موضوع پر واقعہ یہ ہے کہ سورہ آل عمران کی یہ آیات بڑی جامع بھی ہیں اور انتہائی محکم آئین بھی جو حکمت قرآنی کے ایک عظیم خزانے کی حیثیت رکھتی ہیں۔ اس سورہ مبارکہ کا آخری رکوع سورہ بقرہ کے آخری رکوع کی طرح بڑی جامعیت کا حامل ہے اس میں ایک طرف آغاز میں جو مومنین صالحین ملکہ صیح تر الفاظ میں صدیقین کے ایمان کے بارے میں ذکر ہے وہ سلیم الفطرت لوگ اور وہ صیح العقل لوگ جو اس کائنات کے مشاہدے سے آفاق و انفس میں آیات خداوندی کے مشاہدے سے اللہ کو پہچانتے ہیں۔ اور پھر اس حقیقت کو بھی پہچانتے ہیں کہ انسانی زندگی بیکار و عبث نہیں ہے۔ مَا خَلَقْتُ هَذَا بَاطِلًا (آیت ۱۹۱ آل عمران) اے ہمارے رب تو نے یہ سب کچھ بیکار و عبث پیدا نہیں کیا لہذا انسانی اعمال بھی بے نتیجہ نہیں رہ سکتے۔ یہ ممکن نہیں ہے کہ نیکیوں کو ان کی نیکیوکاری کا صلہ نہ ملے اور بُروں کو ان کی بدکاری کی سزا نہ ملے۔ تو ایمان باللہ اور ایمان بالآخرت کے ذکر کے بعد یہ ضرور آیا کہ جو اس قسم کے سلیم الفطرت اور صیح العقل لوگ جو توحید اور معاد تک از خود رسائی حاصل کر لیتے ہیں عقل سلیم کی رہنمائی میں جب ان کے کاتوں میں کسی نبی کی دعوت پڑتی ہے جو انہی باتوں کی طرف دعوت دے رہا ہوتا ہے تو وہ لبیک کہتے ہیں۔

رَبَّنَا إِنَّا سَمِعْنَا مَنَادًا يَقُولُ لِلْإِيمَانِ أَنْ آمِنُوا بِرَبِّكُمْ فَآمَنَّا

(آیت ۱۹۳۔ آل عمران)

اور پھر اس کے بعد ایک بڑی جامع دعا ہے کہ اے رب ہمارے ہماری خطاؤں سے درگزر فرما۔ ہماری بغزتوں کو معاف فرما۔ ہمیں وہ سب کچھ عطا فرما جس کا وعدہ تو نے ہم سے اپنے رسول صلی اللہ علیہ وسلم کی ولایت سے کیا ہے اور اللہ تعالیٰ نے فوراً ہی ان کی دعا کی قبولیت کا اعلان بھی فرمایا۔

فَاَسْتَجَابَ لَهُمْ رَبُّهُمْ (آیت ۱۹۵۔ آل عمران)

ان کی دعا قبول فرمائی۔ ان کے رب نے۔

أَفِي لَّا أَصْبَحُ عَمَلَ غَامِلٍ مِّنْكُمْ مَّتَى ذَكَرَ أَوْ أُتِيَ شَيْءٌ (ایضاً آیت)

کہ میں کسی عمل کرنے والے کے کسی عمل کو ضائع کرنے والا نہیں ہوں۔ خواہ وہ عمل کرنے والا مرد ہو یا عورت

خَالِذِينَ مَا جَرُّوْا أَوْ أُخْرِجُوْا مِنْ دِيَارِهِمْ أَوْ ذُوْا فَحِشٍ سَبِيْلِيْ وَ

قَتَلُوْا أَوْ قُتِلُوْا (آیت ایضاً)

پس وہ لوگ کہ جنہوں نے ہجرت کی جو اپنے گھروں سے لکائے گئے جنہیں میری راہ میں تکلیفیں پھیلانی پڑیں جنہوں

نے میرے لئے میرے دین کے لئے قتال کیا۔ جنہوں نے اپنی جانیں تک نہا کر دیں۔ ان سے تو میرا پختہ وعدہ ہے کہ

میں ان کی تمام خطاؤں سے درگزر کروں گا۔ اور انہیں لازماً ان باغات میں داخل کروں گا جن کے دامن میں دیوا

بہتی ہوں گی۔ یہ اللہ کی طرف سے بدلہ ہے اور واقف یہ ہے کہ انسانی خدمات کا بدلہ صرف اللہ ہی دے سکتا ہے۔

اس سورہ مبارکہ کے بعد تیس آیات سورہ النساء کی شامل ہیں۔ جن میں ابتدا کچھ احکامات دیئے گئے

ہیں۔ یتیموں کے حقوق کی نگہداشت کے بارے میں انتہائی تاکید کے ساتھ ان کے مال کو امانت کے طور پر اپنے

پاس رکھو اور جیسے ہی وہ اس قابل ہو جائیں کہ اپنے مال کو خود سے سنبھال سکیں تو وہ ان کے حوالے کرو دو اور اس

میں کسی خیانت سے کام نہ لو۔ اور اس کے بعد خواتین سے متعلق شادی بیاہ اور نکاح و طلاق کے متعلق

کچھ احکام آئے ہیں۔ درمیان میں وراثت کا مکمل ضابطہ ایک ہی رکوع میں بیان کر دیا گیا ہے۔ یہ آیات

شریعت اسلامی کا انتہائی اہم جزو ہیں۔

# وَالْمُحْصَنَاتُ

وَالْمُحْصَنَاتُ مِنَ النِّسَاءِ اَللّٰمَ مَلَكَتْ اَيْمَانُكُمْ ۚ كِتَابَ اللّٰهِ عَلَيْكُمْ ۚ  
 وَاُحِلَّ لَكُمْ مَّا وَرَاٰهُ ذَا لِكُمْ اَنْ تَبْتَغُوْا بِاَمْوَالِكُمْ مُّحْصِنٰتٍ  
 غَيْرِ مُسَفِّحِيْنَ ۚ فَمَا اسْتَمْتَعْتُمْ بِهِنَّ مِنْهُنَّ فَانْتَرُوْهُنَّ اَجُوْرَهُنَّ  
 فَرِيْضَةً ۚ وَلَا جُنَاحَ عَلَيْكُمْ فِیْهَا سَرًا صَبِيْتُمْ بِهِنَّ مِنْ اَبْعَدِ  
 الْفَرِيْضَةِ ۚ اِنَّ اللّٰهَ كَانَ عَلِيْمًا حَكِيْمًا ۝ (آیت ۲۴ النساء)

ستران مجید کا پانچواں پارہ جو 'المحصنات' کے نام سے موسوم ہے۔ پورے کا پورا سورۃ النساء پر مشتمل ہے۔  
 یہ سورۃ مبارکہ ایک سو پچتر آیات پر مشتمل ہے۔ جن میں تیس آیات سابقہ پارے یعنی چوتھے پارہ میں آچکی ہیں۔  
 اور ایک سو چوبیس آیات اس پارے میں شامل ہیں۔ اور انیس آیتیں ہیں جو چھٹے پارے میں شامل ہیں اس  
 سورۃ مبارکہ میں بھی دو سابقہ سورتوں کی طرح یعنی سورۃ بقرہ اور سورۃ آل عمران کی طرح امت مسلمہ سے بھی  
 خطاب کیا گیا ہے اور اہل کتاب سے بھی۔ مزید برآں اس سورہ میں بڑی تفصیل کے ساتھ گفتگو ہوئی ہے  
 منافقین کے ساتھ جہاں تک مسلمانوں سے خطاب کا تعلق ہے انہیں شریعت کے احکام کی تعلیم بھی دی گئی ہے  
 اور اس سورۃ میں بالخصوص وہ احکام وارد ہوئے ہیں جو مسلمانوں کی گھریلو زندگی اور مسلمانوں کے عائلی نظام  
 سے متعلق یعنی شادی بیاہ کے قوانین اور اس معاشرے کو نمائش اور بدکاری سے پاک کرنے کے لئے ابتدائی

احکام اور ہدایات بھی اس سورۃ مبارکہ میں وارد ہوئیں۔ اس کے علاوہ امتِ مسلمہ کا اصل فرض منصبی جہاد اور قتال فی سبیل اللہ کے دین کا غلبہ اور شہادت علی ان اس۔ اس پر تفصیلی بحثیں سورۃ بقرہ اور آل عمران میں آچکی ہیں۔ اس پارہ میں بھی اور ایک اور سورۃ مبارکہ میں بھی مسلمانوں کو ان کی طرف توجہ دلائی گئی ہے۔ بالخصوص شہادت علی ان اس کے ضمن میں ایک بڑی عجیب بات اس پارے میں وارد ہوئی یعنی یہ کہ قیامت کے روز جب انسانوں کا محاسبہ ہوگا تو امتوں اور قوموں کے حساب سے قبل اللہ تعالیٰ ان کے نبیوں اور رسولوں کو کھڑا کرے گا۔ جو اس بات کی گواہی دیں گے کہ اللہ تعالیٰ تیرا جو پیغام بذریعہ وحی ہم تک پہنچا تھا۔ وہ ہم نے بلا کم و کاست ان تک پہنچا دیا تھا اب یہ اپنے اس طرز عمل کے خود جواب دہ ہیں۔ یہ شہادت علی الناس کا اخروی مظہر ہے۔ وہی چیز جو سورۃ بقرہ میں بیان کی گئی تھی کہ وَكَذَلِكَ جَعَلْنَاكُمْ أُمَّةً وَسَطًا لِّتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا ۝ - (آیت ۱۴۳ البقرہ)۔

اس کا یہ دوسرا رخ اس جگہ پر آیا کہ اسی شہادت کا ظہور قیامت میں بھی ہوگا فَكَيْفَ حِثِّتَ مِنْ كُلِّ أُمَّةٍ بِشَهِيدٍ وَجِئْنَا بِكَ عَلَى هَؤُلَاءِ شَهِيدًا ۝ (آیت ۱۴۴ البقرہ) وہ دن کیسے ہوگا اور اس روز کیا ہوگا؟ کہ ہم ہر امت کے خلاف ایک گواہ کھڑا کریں گے اور آپ کو کھڑا کریں گے کہ اے نبی صلی اللہ علیہ وسلم ان کے خلاف گواہ بنا کر اس آیت کے متعلق حضور صلی اللہ علیہ وسلم کی سیرت مطہرہ میں یک عجیب واقعہ وارد ہوا ہے کہ حضور صلی اللہ علیہ وسلم نے ایک مرتبہ حضرت عبداللہ ابن مسعودؓ سے فرمائش کی کہ مجھے قرآن سناؤ! انھوں نے عرض کی کہ حضور آپ کو سناؤں!۔

حالانکہ آپ ہی پر وہ نازل ہوا ہے۔ آپ نے فرمایا ہاں لیکن مجھے دوسروں سے سن کر کچھ اور ہی لطف حاصل ہوتا ہے۔ حضرت عبداللہ ابن مسعودؓ نے سورہ النسا کی تلاوت شروع کی جب وہ اس آیت پر پہنچے تو نبی اکرم صلی اللہ علیہ وسلم نے فرمایا "حَسْبُ" "حَسْبُ" بن کر! ابن کر! حضرت عبداللہ کہتے ہیں کہ اب جو میں نے سنا تھا کہ دیکھا تو نبی اکرم صلی اللہ علیہ وسلم کی آنکھوں سے آنسو رواں تھے کہ وہ شہادت اخروی کا منظر جو ان آیات میں پیش کیا گیا ہے اس سے نبی اکرم صلی اللہ علیہ وسلم پر اس قدر شدید اثر ہوا۔ اس

سورہ مبارکہ میں دین کا جو اصل الاصول ہے یعنی توحید۔ اس کی طرف بھی توجہ دلائی گئی۔ دومرتبہ ان الفاظ میں اِنَّ اللّٰهَ لَا يَغْفِرُ اَنْ تُشْرَكَ بِهِ وَيَغْفِرُ مَا دُوْنَ ذٰلِكَ لِمَنْ يَّشَاءُ ط (آیت ۱۱۶ النساء)

اللہ تعالیٰ اس کو ہرگز نہیں بخشنے گا کہ اس کے ساتھ شریک برتنا جائے۔ کسی کو اس کا ہمسرا اور مد مقابل نہرایا جائے۔ اس کے سوا اس سے کم تر جو گناہ ہیں وہ جس کو چاہے گا معاف فرمائیں گے اہل کتاب کے خطاب کے ضمن میں تقریباً وہی باتیں دوبارہ اجمالاً سامنے لائی گئی ہیں جو اس سے پہلے سورہ بقرہ اور سورہ آل عمران میں آچکی ہیں۔ اس سورہ مبارکہ کا جو حصہ اس پانچویں پارے میں آیا ہے۔ اس میں سب سے تفصیلی گفتگو منافقین کے ساتھ ہوتی ہے۔ اگرچہ ان کو بھی خطاب کیا گیا یَا اَیُّهَا الَّذِیْنَ اٰمَنُوْا۔ ہی کے الفاظ سے اس لئے کہ منافقین بھی بہر حال قافونی اعتبار سے ظاہری اعتبار سے امت مسلمہ میں شامل ہیں منافقین پر بھی جو تین چیزیں سب سے زیادہ گراں گزر رہی تھیں ان کا بڑی تفصیل کے ساتھ ذکر ہوا۔ پہلی چیز ہے بنی اکرم صلی اللہ علیہ وسلم کی کلی اطاعت اور کامل متابعت یہ چیزیں منافقین پر بڑی شاق تھیں۔ وہ بول کہ وہ اس کے لئے توتیار تھے کہ ان سے نمازیں پڑھوائی جائیں۔ روزے رکھوائے جائیں۔ لیکن زندگی کے ہر معاملے میں محمد رسول اللہ صلی اللہ علیہ وسلم کو اپنا مطاع بنانا۔ انہی کی اطاعت کو لازم جاننا ان پر بڑا گراں گزرتا تھا۔ اَطِيعُوا اللّٰهَ وَاَطِيعُوا الرَّسُوْلَ (آیت ۱۵۹ النساء) اطاعت کرو اللہ کی اور اطاعت کرو اس کے رسول صلی اللہ علیہ وسلم کی پھر فرمایا فَاَلَا دَرَبَکَ لَا یُؤْمِنُوْنَ حَتّٰی یُحَکِّمُوْکَ فِیْ مَا شَجَرَ بَیْنَهُمْ ثُمَّ لَا یُخِذُوْا فِیْ اَنْفُسِهِمْ حَرَجًا مِّمَّا قَضٰیْتَ وَیُسَلِّمُوْا سَلٰمًا (آیت ۶۵ النساء) ایسے ہی صلی اللہ علیہ وسلم رب کی قسم یہ لوگ ہرگز مومن نہیں ہو سکتے۔ جب تک کہ آپ ہی کو حکم نہ بنائیں ہر معاملے میں کہ جو ان کے مابین اٹھ کھڑا ہو اور پھر آپ کے فیصلے کو تسلیم نہ کر لیں پورے انشراح صدر کے ساتھ پوری شان تسلیم و رضا کے ساتھ۔ اس کیفیت کے ساتھ کہ ان کے دل میں اس فیصلے کے خلاف کوئی گھٹن نہ موجود ہو۔ اس کے بعد دوسری چیز جو منافقین پر بہت گراں گزرتی تھی۔ وہ جہاد اور قتال فی سبیل اللہ ہے۔ اللہ کی راہ میں جان اور مال کا کھپانا۔ ظاہر بات ہے کہ یہ کام تو انہی کے لئے آسان

ہو سکتا ہے۔ جو اللہ پر پختہ یقین رکھتے ہوں۔ جن لوگوں کے دلوں میں رنگ ہو، زریغ ہو۔ جن کا یقین موجود نہ ہو۔ جو صرف زبان سے ایمان کا اقرار کرتے ہوں اور ان کے دل، اس کی تصدیق سے خالی ہوں۔ ان کے لئے یہ بات کسی طرح بھی آسان نہ ہو سکتی تھی، کہ وہ اپنی جان و مال اللہ کی راہ میں کھپائیں لہذا بڑی تفصیل کے ساتھ حکم وارد فرمایا گیا اللہ کی راہ میں قتال کرو۔ یہی ایمان کا تقاضا ہے اور درحقیقت یہی ایمان کا عملی ثبوت ہے۔ اس کے ساتھ تیسری چیز جو منافقین پر بڑی گراں گزر رہی تھی۔ وہ ہجرت کا تھا۔ اللہ کے لئے اور اس کے دین کے لئے، اپنے وطن کو خیر باد کہنا اپنے گھر والوں سے کہنے والوں سے رشتے داروں سے تعلق منقطع کر کے، آباد احبہ اور کی سرزمین کو خیر باد کہہ کر ”مدینہ منورہ“ دارالسلام“ جواب اسلام کا مرکز بن چکا تھا۔ وہاں آجانا۔ ان لوگوں کے لئے آجانا تو آسان تھا۔ جو یقین رکھتے تھے۔ اللہ پر اور ایمان لائے تھے۔ پورے صدق دل کے ساتھ لیکن جن لوگوں کو وہ یقین کلی حاصل نہیں تھا ان کے لئے یہ چیز بڑی کٹھن تھی لہذا فرمایا گیا کہ تمہارے ایمان کا ثبوت یہی ہے۔ اور اگر تم اللہ کی راہ میں ہجرت نہیں کرتے تو جان لو کہ تم اللہ کی شدید عقوبت کا اپنے آپ کو سزا دار اور حقدار ہڑاؤ گے۔ منافقین کے ذکر میں اس پارے کے آخر میں بڑی شدید وعید وارد ہوئی ہے کہ اللہ تعالیٰ کو اگر چہ کفار بھی بہت مغضوب ہیں۔ کھلے کافر اللہ کو انتہائی ناپسند ہیں۔ لیکن ان سے بھی کہیں بڑھ کر اللہ کو ناپسند ہیں منافقین کہ جنہوں نے لبادہ اسلام کا اوڑھا ہوا ہو۔ جو زبان سے اسلام کا کلمہ پڑھتے ہوں جو زبان سے مدعی ہوں اللہ اور اس کے رسول صلی اللہ علیہ وسلم پر ایمان کے، لیکن جن کا حال یہ ہے کہ وہ اللہ اور اس کے رسول، اور اس کے دین سے اپنی جان اور مال کو زیادہ محبوب رکھتے ہوں۔ جن کے لئے جہاد اور قتال بہت بھاری ہو گیا ہو۔ جن کے لئے اپنے وطن کو خیر باد کہنا اللہ کے لئے۔ اس کے دین کے لئے بہت مشکل ہو گیا ہو۔ چنانچہ فرمایا۔ اِنَّ الْمُنٰفِقِيْنَ فِي الدَّرَجَةِ الْاَسْفَلِ مِنَ النَّارِ ————— آیت ۱۲۵ — النساء — جنہم کے سب سے نیچے طبقے میں ہوں گے اور ان کو کفار سے بھی بڑھ کر شدید سزا دی جائے گی۔ اللہ تعالیٰ ہمیں اس مہلک مرض سے بچائے رکھے۔



# لَا يُحِبُّ

لَا يُحِبُّ اللَّهُ الْجَاهِلِينَ الْقَوْلِ الْأَمِّنُ ظَلِيمٌ وَكَانَ  
اللَّهُ سَمِيعًا عَلِيمًا إِنَّ تَبْدُؤَ خَيْرٌ أَوْ تَخْفُؤُ أَوْ تَعْفُؤُ  
عَنْ سُوءِ فِتْنَةِ اللَّهِ كَانَ عَفْوَ اتِّدِيرَاهُ (آیت ۱۴۹، النساء)

ستر آن مجید کا چھٹا پارہ "لا یحب اللہ" کے الفاظ سے شروع ہوتا ہے اور اسی نام سے موسوم ہے اس میں پہلے سورۃ النسا کی بقیہ آیتیں شامل ہیں اس کے بعد سورۃ مائدہ کی ایک سو بیس میں سے باقی آیات ہیں۔ سورۃ النسا کا جو حصہ اس پارے میں شامل ہے اس کا اکثر و بیشتر خطاب اہل کتاب پر مشتمل ہے۔ چنانچہ اہل کتاب کو بالعموم اور یہود کو بالخصوص متنبہ کیا گیا ہے کہ وہ ان شرارتوں سے باز آجائیں جو وہ اسلام اور نبی اکرم صلی اللہ علیہ وسلم کے خلاف کر رہے ہیں۔ ساتھ ہی یہود کے اس مذموم خیال کی نہایت سختی کے ساتھ تردید کی گئی کہ ان کا یہ خیال تھا کہ حضرت مسیح علیہ السلام کو سولی پر چڑھوا دیا۔ نہرنا یا گیب۔ وَمَا قَتَلُوهُ وَمَا صَلَبُوهُ وَلَٰكِنْ شُبِّهَ لَهُمْ (آیت ۱۵، النساء) انھوں نے انھیں نہ قتل کیا نہ صلیب پر چڑھایا۔ بلکہ اس پورے معاملے میں ان کو ایک شبہ میں ڈال دیا گیا ہے۔ اس حصے میں ایک بہت اہم معنوں پر بھی وارد ہوا ہے کہ نبوت اور رسالت کی اصل غرض و غایت کیا ہے چنانچہ بہت سے انبیاء کا نام بنام ذکر کر کے فرمایا گیا رَسُولًا مُّبَشِّرِينَ وَمُنْذِرِينَ لِئَلَّا يَكُونُ

لِنَبِّئَنَّ عَلَى اللَّهِ حُجَّتَهُمْ بَعْدَ الرُّسُلِ وَكَانَ اللَّهُ عَزِيزًا حَكِيمًا (آیت ۱۶۵- النساء)

اگرچہ اللہ نے انسان کو اس دنیا میں سماعت و بھارت اور عقل و شعور اور نیکی و بدی کی تمیز دے کر بھیجا ہے۔ اور اس اعتبار سے ہر انسان مکلف ہے۔ مسئلہ ہے اور جوابدہ ہے۔ لیکن اللہ تعالیٰ کی حکمت متعاقبی ہوئی کہ انسانوں پر مزید فضل و کرم فرماتے ہوئے نبوت و رسالت کا سلسلہ جاری فرمایا۔ چنانچہ انبیاء کرام نے اور اللہ کے رسولوں نے حق و صداقت اور عدل کی راہ کو قولا بھی واضح کیا اور عملا بھی اس کا ایک نمونہ پیش کر دیا۔ تاکہ انسانوں کے پاس خدا کے یہاں کوئی عذر نہ رہ جائے کہ وہ یہ کہہ سکیں کہ اے اللہ! ہم نہیں جانتے تھے کہ حق کیا ہے۔ اور باطل کیا ہے؟ یا وہ یہ کہہ سکیں کہ ہمیں معلوم نہیں تھا کہ تو کیا چاہتا ہے؟ لہذا انبیاء کرام کی بعثت کے بعد اور رسولوں کے اس دنیا میں تشریف لانے کے بعد اب گویا نوع انسانی پر اتمام حجت ہو گئی۔ اور اب ان کے پاس اللہ کے یہاں پیش کرنے کے لئے کوئی عذر باقی نہ رہا۔ سورہ مائدہ ترتیب نزول کے اعتبار سے قرآن مجید کی آخری سورتوں میں سے ہے۔ اور بالخصوص شریعت محمدی علی صاحبہا الصلوٰۃ والسلام کے اعتبار سے اس میں ہر پہلو سے تکمیلی احکام وارد ہوئے ہیں۔ سورہ بقرہ اور سورہ آل عمران اور سورہ النساء کی طرح اس سورہ مبارکہ میں بھی کچھ آیات میں خطاب اہل کتاب سے ہے اور کچھ آیات میں انصاف سے خطاب کر کے شریعت کے آخری احکام عطا کئے گئے۔ چنانچہ بالکل آغاز ہی میں کھانے اور پینے کی چیزوں میں حلت اور حرمت کا آخری ضابطہ بیان ہوا۔ ساتھ ہی اہل کتاب کی خواتین سے نکاح کی اجازت ملی۔ مزید برآں اس سورہ مبارکہ میں چوری پر قطعید کی سزا کا اعلان ہوا قتل ناحق کی شدید مذمت کی گئی اور فتنہ و فساد اور راہزنی اور ڈاکہ ڈالنے کی سزا انتہائی سختی کے ساتھ مقرر کی گئی۔ اس اعتبار سے یہ سورہ مبارکہ شریعت کی تکمیل سورہ ہے۔ اور اس میں وہ آیہ مبارکہ بھی وارد ہوئی ہے۔ الْيَوْمَ اكْمَلْتُ لَكُمْ دِينَكُمْ وَارْتَمَتْ عَلَيْكُمْ نِعْمَتِي وَذُخْرِي لَكُمْ الْإِسْلَامَ دِينًا (آیت ۳ المائدہ) آج ہم نے تم پر اپنے دین کو مکمل فرما دیا۔ اور اپنی نعمت کا اتمام کر دیا اور اس دین اسلام کو تمہارے لئے پسند کر لیا۔ یہ آیہ مبارکہ روایات سے معلوم ہوتا ہے کہ حجۃ الوداع کے اس موقع پر نازل ہوئی ہے اور اس میں شریعت کی تکمیل کا اعلان ہو گیا ہے وہ شریعت کہ جو باقیہ

انبیاء کے ذریعہ تدریجی مراحل طے کرتے ہوئے بالآخر نبی اکرم صلی اللہ علیہ وسلم پر تکمیل کو پہنچی اور خود انھوں نے صلی اللہ علیہ وسلم پر بھی اس کا نزول تدریجاً ہوا۔ چنانچہ اکثر و بیشتر معاملات میں جو ابتدائی احکام ہیں۔ وہ سورہ بقرہ میں وارد ہوئے ہیں اور تکمیلی احکام وہ ہیں جو اس سورہ مبارکہ میں وارد ہوئے ہیں۔ اس سورہ مبارکہ میں اہل کتاب سے بھی بہت مفصل خطاب ہے۔ اور اس اعتبار سے بھی کہ یہ سورہ آل عمران اور سورہ النصار کے سلسلے کی تکمیلی صورت ہے۔ چنانچہ ان سے بڑے ہی دلنشین پیرائے میں لیکن ساتھ ہی ان کے کان کھول دینے کے انداز میں نہر مایا گیا قُلْ يَا أَهْلَ الْكِتَابِ لَسْتُمْ عَلَى شَيْءٍ حَتَّى تُقِيمُوا الشُّرُوعَ وَالْأَنْجِيلَ وَمَا أُنْزِلَ إِلَيْكُمْ مِنْ رَبِّكُمْ ط (آیت ۶۸ - المائدہ ۵۵)۔

اے اہل کتاب! تمہاری کوئی حیثیت نہیں اللہ کی نگاہ میں تمہاری کوئی وقعت نہیں جب تک کہ تم تم نہیں کرتے، تورات کو اور انجیل کو اور وہ جو کچھ کہ تم پر نازل کیا گیا تمہارے رب کی طرف سے۔ اس میں خود ہم مسلمانوں کے لئے بھی بڑی تہدید ہے۔ اور بڑی تنبیہ ہے۔ ہمیں بھی یہ سوچنا چاہیے کہ کوئی امت جو اللہ کی کتاب کی حامل قرار پاتی ہے، شریعت آسانی کی امین بنتی ہے۔ اس کے کاندھے پر امانت کا ایک بارگاہ آتا ہے۔ اگر وہ اس شریعت کو خود نافذ نہیں کرتی اس پر خود عمل نہیں کرتی۔ اسے خود اپنی زندگی کا لاکھ عمل نہیں بناتی تو گویا کہ وہ خواہ زبان سے اس شریعت کو ماننے کا اقرار کرے اپنے عمل سے تکذیب کر رہی ہوتی ہے۔ اور یہ وہ چیز ہے جو اللہ تعالیٰ کی طرف سے بڑی شدید سزا اور عقوبت کا مستحق بنا دیتی ہے۔ چنانچہ اس سورہ مبارکہ میں یہ فرما کر خود ہمارے لئے بھی ایک پیشگی تنبیہ اس سورہ مبارکہ میں عطا فرمادی گئی کہ ہم اس کو یوں پڑھ سکتے ہیں کہ لے اہل کتاب! جب کہ نبی اکرم صلی اللہ علیہ وسلم کی ایک حدیث میں وارد بھی ہو کہ قُلْ يَا أَهْلَ الْقُرْآنِ لَا تَقْرَأُوا الْقُرْآنَ حَتَّى يَخْرُجَ مِنْكُمْ الْغُلَامُ (آیت ۱۰۱ - البقرہ)۔

کہ لے قرآن والو! قرآن کو صرف تنکیہ نہ بنا لو۔ صرف ایک ذہنی سہارا، ایک قلبی اطمینان کہ ہم حامل کتاب الہی ہیں۔ ہم اللہ کی شریعت کے حامل ہیں۔ بلکہ اس کتاب کے حقوق ہیں جو تم پر عائد ہوتے ہیں۔ اس کے ضمن میں بڑی اہم ذمہ داریاں ہیں جو تم پر عائد ہوتی ہیں۔ نہر مایا لا تَقْرَأُوا الْقُرْآنَ حَتَّى يَخْرُجَ مِنْكُمْ الْغُلَامُ (آیت ۱۰۱ - البقرہ)۔

وَأَتْلُوهُ حَقَّ تِلَاوَتِهِ فِي أَنْعَاءِ السَّيْلِ وَالنَّهْلِ (آیت ۱۰۲ - البقرہ)۔ بلکہ اس کو پڑھا کرو جیسا کہ اس کے پڑھنے کا حق

ہے رات کے اوقات میں بھی دن کے اوقات میں بھی۔ وَتَغْنُوْهُ اور اس کو غرض الحمانی سے پڑھا کر دو۔  
 حفظ اٹھایا کر دو۔ وَأَنْتُمْ اور اسے عام کر دو۔ اس کے پیغام کو دنیا میں پھیلاؤ۔ اس کے نور سے  
 چار دانگ عالم کو منور کرو۔ وَتَدْبِرُوْا فِيْهِ لَكُمْ تَفْهِیْمٌ اور اس میں تدبیر کرو اور اس سے تمہاری فلاح وابستہ ہے۔ اس سے تمہیں مبھلائی ملے گی  
 گویا اس سورہ مبارکہ میں جہاں ایک طرف مسلمانوں کو تکمیلِ احکام دیئے گئے ہیں۔ شریعت کے مختلف  
 پہلوؤں کے اعتبارات سے آخری ہدایات دے دی گئیں۔ وہیں اہل کتاب کے حوالے سے یہ بات بھی  
 واضح کر دی گئی کہ حاصلِ شریعت ہونا، حاصلِ کتاب الہی ہونا ایک بہت بڑی ذمہ داری ہے۔ اس کو ادا  
 کرنے کی فکر کرنی چاہیے۔

# وَإِذَا سَمِعُوا

وَإِذَا سَمِعُوا مَا أُنْزِلَ إِلَى الرَّسُولِ تَرَىٰ أَعْيُنُهُمْ تَفِيضُ مِنَ  
الدَّمْعِ مِمَّا عَرَفُوا مِنَ الْحَقِّ يَقُولُونَ رَبَّنَا آمَنَّا فَاكْتُبْنَا  
مَعَ الشَّاهِدِينَ وَمَا لَنَا لَا نُؤْمِنُ بِاللَّهِ وَمَا جَاءَنَا مِنَ  
الْحَقِّ وَنَطْمَعُ أَنْ يُدْخِلَنَا رَبَّنَا مَعَ الْمُقَرَّمِ الْمُؤْمِنِينَ  
(آیت ۸۴ - المائدہ)

تر آن مجید کا ساتواں پارہ **وَإِذَا سَمِعُوا** کے نام سے موسوم ہے۔ اس میں ابتداً سورہ مائدہ کی آیتیں  
آیات شامل ہیں۔ اور اس کے بعد سورہ النعام شروع ہوتی ہے۔ اس کی کل اکیسواں آیت میں سے  
اکیسویں آیت اس پارے میں وارد ہوئی ہیں۔ سورہ مائدہ کے بارے میں عرض کیا جا چکا ہے کہ احکام شریعت  
کی تکمیلی سورہ ہے۔ چنانچہ اس میں شریعت محمدی علی صاحبہا الصلوٰۃ والسلام کے تکمیلی احکام وارد  
ہوئے ہیں جو حصہ اس ساتویں پارہ میں شامل ہے اس میں بھی احرام کی حالت میں شکار کر لینے پر جو سزا یا کفارہ معین  
کیا گیا ہے اس کا بیان آیا ہے۔ قسم توڑنے کے کفارے کا بیان ہوا۔ اور شراب اور جوئے کے بارے میں بھی آخری حرمت  
کا حکم نازل ہوا ہے۔ اس شراب اور جوئے کی آخری حرمت کے حکم پر بعض مسلمانوں کو تشویش ہوئی کہ جو لوگ اس سے  
پہلے اس حرام چیز سے مشغول کرتے رہے اور اسی حالت میں انھوں نے نمازیں بھی پڑھیں ان کی نمازوں کا کیا بنے گا؟

یہ تشریض بالکل اسی طرح کی تھی جس طرح کی تشریض مسلمانوں کو تمویل قبلہ کے بعد لاحق ہوئی تھی کہ سورہ بقرہ

میں تک ہم جو نمازیں بیت المقدس کی طرف رخ کر کے پڑھتے رہے اب ان نمازوں کا کیا ہو گا؟ روح دین سے لبتا  
سے اس ضمن میں بڑی اہم بات واضح کی گئی کہ دین میں اصل چیز تو تقویٰ ہے۔ خدا کا خوف، مسکولیت کا احسان

اللہ کے حضور میں حاضری اور اس کے سامنے پیش ہونے سے ڈرتے رہنا اور اس کے احکام کو توڑنے سے پہلے  
بچتے رہنا جس کو ہم فی جملہ تقویٰ کے نام سے تعبیر کرتے ہیں دین کی اصل روح یہ ہے۔ اگر پہلے تکمیلی احکام

نازل نہیں ہوئے تھے۔ اس وجہ سے مسلمانوں کی طرف سے بھی کوئی کمی ہوتی رہی تھی تو اس سے کوئی حرج

واقع نہیں ہوتا۔ فرمایا گیا۔ اِذَا مَا اتَّقَوْا وَاٰمَنُوْا وَعَمِلُوا الصّٰلِحٰتِ نُسْتَمِ الْتَقَوُّوْا

۱۱۰ اَمَنُوْا ثُمَّ اتَّقَوْا وَاَحْسِنُوْا ۗ وَاللّٰهُ يُحِبُّ الْمُحْسِنِيْنَ ؕ (آیت ۹۳۔ المائدہ)

تقویٰ اگر پہلے تو روح تقویٰ ان کو ایمان کے راستے پر گامزن رکھتی ہے۔ ایمان میں انسان بڑھتا چلا جاتا ہے اعمال

میں بھی تدریجاً ترقی کرتا جاتا ہے۔ یہاں تک کہ وہ مقام احسان پر فائز ہو جاتا ہے تو یہ روح تقویٰ وہ ہے جو انسان

کو آخری منزل تک پہنچا سکتی ہے۔ اور یہی مقام احسان ہے۔ کہ جو اللہ کی پسندیدگی کا احسان ہے اللہ کو

محسنین بہت پسند ہیں۔ اہل کتاب سے خطاب کے ضمن میں سورہ مائدہ کے آخر میں یکنی عجیب بات بیان

ہوئی ہے کہ قیامت میں جب امتوں کا محاسبہ ہو گا تو ان کے ساتھ ہی ان کے انبیاء و رسل سے بھی پریشی ہوگی

یہ بات آگے چل کر سورہ اعراف میں بھی بہت واضح انداز میں بیان ہوگی۔ فَلَنَسْأَلَنَّ الَّذِيْنَ اُرْسِلَ

اِلَيْهِمْ وَاَنسَأَلَنَّ الْمُرْسَلِيْنَ ۝۵ (آیت ۶۔ اعراف) ہم ان سے بھی پوچھیں گے کہ جن کی طرف ہم نے اپنے

رسولوں کو بھیجا اور ہم پوچھیں گے خود رسولوں سے بھی۔ چنانچہ قیامت

میں اللہ تعالیٰ حضرت مسیح علیہ السلام سے سوال فرمائیں گے۔ عَاَنْتَ قُلْتَ لِيْلَاسِ اَتَّخِذُ وَاِنِيْ

وَاُنْحِىْ اِلَیْهِیْنَ مِنْ دُوْنِ اللّٰهِ (آیت ۱۱۰ المائدہ) اے عیسیٰ ابن مریم کیا تم نے کہا تھا لوگوں سے کہ مجھے اور

میری ماں کو بھی اللہ کے سوا معبود بنا لینا۔ اور حضرت مسیح علیہ السلام انتہائی لجاجت سے جواب دیں گے

کہ اے اللہ میرے لئے کیسے ممکن تھا کہ میں ایسی بات کہتا۔ جس کا مجھے حق نہیں ہے۔ اگر میں نے کہا ہوتا تو وہ میرے

علم میں ہوتی۔ اس سے اشارہ کیا گیا اس بات کی طرف کہ امتوں کی گمراہیوں کے سبب

قیامت کے دن ان کے انبیاء و رسل کو شرمندگی کا سامنا اللہ تعالیٰ کی بارگاہ میں کرنا ہوگا۔ اس کے

بعد قرآن حکیم میں سورۃ النعام شروع ہوتی ہے۔ مصحف میں یہ پہلی طویل مکی سورۃ ہے۔ قرآن مجید میں سب سے پہلے سورۃ فاتحہ ہے۔ جو مکی ہے۔ اس کے بعد چار طویل ترین مدنی سورتیں ہیں۔ اور اس کے بعد دو سورتیں مکی ہیں۔ سورۃ النعام اور سورۃ اعراف۔ اور یہ ہر اعتبار سے مکی سورتوں کے ایک انتہائی حسین و جمیل جوڑے کی صورت میں قرآن مجید میں وارد ہوئی ہیں۔ ان دونوں میں مضامین کی ترتیب بہت عجیب ہے دونوں میں اصل خطاب کا رخ مشرکین عرب سے بالعموم اور قریش مکہ سے بالخصوص ہے ان کی گراہیوں پر ان کے شرک پر دینِ ابراہیمی میں جو بدعات اسفوں نے جاری کر دی تھیں۔ ان پر سختی کے ساتھ گرفت کی گئی ہے۔ اور توحید کی تعلیم دی گئی ہے۔ اور نبی اکرم صلی اللہ علیہ وسلم پر ایمان لانے کی دعوت دی گئی ہے۔ البتہ سورۃ النعام میں اس ساری گفتگو کا دار و مدار امام المہد حضرت شاہ دلی اللہ علیہ وسلم کے دھڑلے کے الفاظ میں التذکرہ بالآلاء اللہ پر ہے۔ یعنی اللہ کی نعمتوں کے حوالے سے توحید کا بیان اللہ کے احساناتِ فاق و انفس اس کی توحید کی نشانیاں اس کی کمال صفات کے شواہد جو ہر طرح ہر طرف موجود ہیں ان کے حوالے سے اس میں شرک کی مذمت اور توحید کی دعوت ہے۔ اس ضمن میں امام الموحیدین حضرت ابراہیم علیہ السلام کا بڑی تفصیل سے ساتھ بیان ہوا۔ واضح رہنا چاہیے کہ بالعموم جمیع اہل عرب بالخصوص قریش مکہ اس بات کے مدعی تھے کہ وہ دینِ ابراہیمی پر ہیں بلکہ وہ نسلِ بھی اپنے آپ کو حضرت ابراہیم علیہ السلام ہی سے وابستہ سمجھتے تھے۔ جہاں تک قریش مکہ کا تعلق تھا اس میں کوئی شک نہیں کہ وہ حضرت اسماعیل علیہ السلام کی نسل سے تھے۔ چنانچہ اس سورۃ مبارکہ میں حضرت ابراہیم علیہ السلام کا ذکر دونوں اعتبارات سے اسبیت کا حامل ہے۔ اس پہلو سے بھی کہ وہ علی الاطلاق پوری نوعِ انسانی کے توحید کے اعتبار سے بڑے اہم مقام و مرتبہ پر فائز ہیں۔ علامہ اقبالؒ نے جو فرمایا ہے کہ ۷

براہمی نظر سپید انگر مشکل سے ہوتی ہے !!

ہوس چھپ چھپ کے سینے میں بنالیتی ہے تصویریں

تو واقعہ یہ ہے کہ پوری نسلِ انسانی کی تاریخ میں توحید کے اعتبار سے امام الناس ابوالانبياء

اور خلیل اللہ حضرت ابراہیم نبینا علیہ تحیۃ والسلام کا بڑا بلند مقام ہے۔ اس سورۃ مبارکہ میں اللہ کی اس حجت کا ذکر ہے جس کا حوالہ خود اللہ تعالیٰ نے ان الفاظ میں دیا وَتِلْكَ حُجَّتُنَا

اَتَّبِعْهَا اِبْرَاهِيْمَ عَلٰی قَرْمٰهٍ (آیت ۸۳، الانعام) یہ ہماری وہ حجت ہے جو ہم نے ابراہیم علیہ السلام کو اس کی قوم کے مقابلے میں عطا فرمائی۔ چونکہ ان کی قوم سورج کی پرستش کرتی تھی چاند کی پرستش کرتی تھی ستاروں کی پرستش کرتی تھی۔ بت پرست بھی تھی۔ بڑے بڑے ہیکل انھوں نے تعمیر کئے تھے۔ اور کثیر تعداد میں بت ان میں رکھے ہوئے تھے۔ حضرت ابراہیم علیہ السلام نے خاص طور پر ان آیات میں جو کہ اس سورہ مبارکہ میں وارد ہوئی ہیں۔ ستارہ پرستی اور سورج پرستی کی مذمت کی ہے۔ اور بڑے ہی دلنشین پیرائے میں اس بات کو کھول دیا کہ نہ سورج میں کوئی انوریت ہے اور نہ چاند میں اور نہ ستاروں میں یہ سب ڈوب جانے والے ہیں ان میں سے کسی کو بھی نہ دوام ہے اور نہ بقا۔ حضرت ابراہیم علیہ السلام فرماتے ہیں کہ میں ان سے کیسے محبت کروں اور ان کو کیسے پوجوں۔ جو بالآخر ڈوب جانے والے ہیں۔ اور اس کے بعد آتا ہے وہ نعرہ توحید جو حضرت ابراہیم علیہ السلام کی زبان پر وارد ہوا۔ اِنِّیْ دَجَبْتُ وَحْبِیْ لِلَّذِیْ فَطَرَ السَّمٰوٰتِ وَالْاَرْضَ حَنِیْفًا وَّمَا اَنَا مِنَ الْمُشْرِکِیْنَ (آیت ۸۹، الانعام)۔ میں نے تو ہر طرف سے یکسر ہو کر اپنا رخ اسی سمت کی طرف کر لیا ہے۔ جس نے آسمانوں اور زمین کو پیدا کیا ہے۔ اور میں ہرگز اس کے ساتھ مشرک کرنے والوں میں سے نہیں ہوں۔



# وَلَوْ اَنْتَا

وَلَوْ اَنْتَا نَزَّلْنَا عَلَيْهِمُ الْمَلٰٓئِكَةَ وَكَلَّمَهُمُ الْمَوْقِفُ وَحَشَرْنَا عَلَيْهِمْ كُلَّ شَيْءٍ قُبُلًا مَا كَانُوا لِيَوْمٍ مِّنْهُۥ اِلَّا اَنْ يَّشَاءَ اللّٰهُ وَلٰكِنْ اَكْثَرُهُمْ يَجْهَلُوْنَ (آیت ۱۱۱، الانعام)

قرآن مجید کا اٹھواں پارہ ”ولو اننا“ کے الفاظ سے شروع ہوتا اور اسی نام سے موسوم ہے۔ یہ پارہ دو برابر حصوں میں منقسم ہے۔ اس کے نصف اول میں سورہ الانعام کی بقیہ پچپن آیات وارد ہوئی ہیں، اور نصف ثانی میں سورہ الاعراف کی ستا سی آیات ہیں۔ سورہ الانعام کا جو حصہ اس پارہ میں وارد ہوا ہے اس میں ابتداؤنبی اکرم صلی اللہ علیہ وسلم کو تسلی دی گئی ہے کہ آپ دیگر نہ ہوں کہ یہ لوگ ایمان نہیں لارہے، مآخض و غمخسور صلی اللہ علیہ وسلم کو ایک تو اپنی شرافت طبع اور مروت کی بناء پر یہ احساس ہوتا تھا کہ ان لوگوں کے ایمان نہ لانے کا سبب ہمیں میرے ابلاغ اور تبلیغ اور دعوت و نصیحت میں کسی اعتبار سے کوئی تفسیر تو نہیں؟ اور دوسرے جیسا کہ اس سورہ مبارکہ کے آغاز میں بھی آیا کفار کی طرف سے جب مطالبہ کیا گیا کہ ہمیں معجزات دکھائے جائیں، تو ہم ایمان لے آئیں گے تو اس پر بہت سے مسلمانوں کے دلوں میں یہ خیال برپا ہوا کہ بشری پیدا ہوا کیوں نہ انہیں ان کی پسند کے معجزات دکھائی دیئے جائیں اور ان کے مطالبات پورے کر دیئے جائیں کیا عجب کہ وہ ایمان لے آئیں اور اگر ایمان نہ لائیں تب بھی کم از کم ان پر حجت تو قائم ہو جائے اس پارے کے آغاز میں فرمایا کہ اس خیال میں کوئی حقیقت نہیں۔ انہیں اگر تمام معجزے بھی دکھا دیئے جائیں وہ تمام چیزیں جن کا یہ مطالبہ

کر رہے ہیں پوری کردی جائیں تب بھی یہ ماننے والے نہیں۔ اس کے بعد مشرکین عرب اور قریش مکہ کی ان بدعات کا تفصیل کے ساتھ ذکر ہوا جو انہوں نے دین ابراہیمی میں اپنے جی سے گھڑ کر شامل کر لی تھیں چنانچہ کھانے پینے کی چیزوں میں ایک لمبا چوڑا ضابطہ انہوں نے اپنی طرف سے گھڑ کر دین ابراہیمی کے نام سے نافذ کر دیا تھا۔ اس کی شدت کے ساتھ مذمت کی گئی ہے۔ اور آخر میں بڑی جامعیت کے ساتھ یہ بتایا گیا کہ تَعَاوَنُوا لِمَا تَعْلَمُونَ

مِمَّا حَرَّمَ رَبُّكُمْ عَلَيْهِ كُمْ (آیت ۱۵۱، الانعام) آؤ میں تمہیں بتاؤں تمہارے رب نے کن چیزوں کو حرام کیا ہے۔ دین ابراہیمی کے اصل اصول کو نسے ہیں؟ شریعت آسمانی کے اصل اور بنیادی احکام کو نسے ہیں؟ یعنی یہ کہ اللہ کے ساتھ شرک نہ کرو، والدین کے ساتھ حسن سلوک، چوری سے بچو، یتیموں کا مال ہڑپ کرنے سے باز آؤ، اسی طریقے سے فواحش سے بچو، اور بھی جو بنیادی اخلاقی تعلیمات ہیں ان سب کو بڑی جامعیت کے ساتھ اس مقام پر ان کو لوگوں کے سامنے پیش کیا گیا ہے۔ کہ یہ ہے اصل دین۔ وَهَذَا صِرَاطٌ رَبِّكَ مُسْتَقِيمًا (آیت ۱۲۶، الانعام) آنحضرت صلی اللہ علیہ وسلم سے کہلوا یا گیا یہی میرا سیدھا راستہ ہے یہی اصل ملت ابراہیمی ہے اور یہی وہ امور ہیں کہ جن کی طرف میں تمہیں دعوت دے رہا ہوں آخر میں روح دین کے اعتبار سے بڑی جامع بات ہے کہ حضور کو حکم ہوا کہ آپ یہ فرما دیجئے۔ اِنَّ صَلَاتِيْ وَنُسُكِيْ وَمَحْيَايَ وَمَمَاتِيْ لِلّٰهِ رَبِّ الْعَالَمِيْنَ ۝ لَا شَرِيْكَ لَهٗ ۚ وَبِذٰلِكَ اَمَرْتُ ۚ وَاَنَا اَوَّلُ الْمُرْسَلِيْنَ ۝ (آیت ۱۶۲، ۱۶۳، الانعام) میری نماز میری قربانی، میری زندگی اور میری موت یہ سب کچھ اللہ ہی کے لئے ہیں انسان کی پسند اور ناپسند کا معیار واحد اللہ کی پسند ہے۔

یہ ہے اصل دین اور یہ ہے دین کی اصل حقیقت اور اس کی اصل روح۔ اس کے بعد سورہ الاعراف کا آغاز ہوتا ہے یہ سورہ مبارکہ قرآن مجید میں شاہ ولی اللہ دہلوی کی استعمال کردہ اصطلاح "التذکیر بایام اللہ" کی بڑی حسین و جمیل ایک مثال ہے یعنی نسل انسانی کی تاریخ کے اہم واقعات سے استشہاد جس میں انبیاء و صل کے حالات و واقعات تفصیل کے ساتھ وارد ہوئے ہیں اس سورہ مبارکہ کا اکثر و بیشتر حصہ تاریخ انسانی کے اہم واقعات پر مشتمل ہے پہلا رکوع بہت جامع ہے۔ اور اس میں وہ آیت بھی وارد ہوئی ہے۔ فَلَنَسْئَلَنَّ الَّذِيْنَ اُرْسِلَ اِلَيْهِمْ وَلَنَسْئَلَنَّ الْمُرْسَلِيْنَ (آیت ۶، الاعراف)

ہم باز پرس کریں گے اور محاسبہ کریں گے ان کا بھی جن کی طرف ہم نے رسولوں کو بھیجا اور ہم پوچھیں گے ان سے بھی جنہیں ہم نے رسول بنا کر بھیجا اس کے بعد کے دور کو ع میں قصہ آدم و ابلیس بیان ہوا ہے اور اس کے بعد دوسرے پہلو جو سورہ بقرہ کے چوتھے رکوع میں بیان ہوئے جہاں یہ قصہ قرآن مجید میں ابتداً آیا مگر اس کے بعض پہلو تشنہ رہ گئے تھے ان کی تفصیل بیان کی گئی ہے۔ نسل انسانی کو متنبہ کیا جا رہا ہے کہ تمہارا زلی اور ابدی دشمن شیطان لعین وہی ہے کہ جس نے تمہارے جد امجد حضرت آدم علیہ السلام اور تمہاری اماں حوا علیہا السلام کو جنت سے نکلوایا تھا اور اب بھی وہ درپے ہے کہ تمہیں دوبارہ جنت میں داخل نہ ہونے دے اپنے اس دشمن کو پہچانو۔ ابتدائے آفرینش یا یوں کہئے کہ نسل انسانی کے آغاز کے ان واقعات کے بعد نسل انسانی کے اخروی انجام کا ذکر ہوا چنانچہ تفصیل کے ساتھ بتایا گیا کہ نسل انسانی کیسے انجام سے دوچار ہونے والی ہے ان میں کچھ خوش قسمت لوگ وہ بھی پیدا ہوں گے کہ جو اللہ کی رحمت کے دامن میں جگہ پائیں گے اور جنت میں داخل ہوں گے۔ حَزْذُجَّ وَ رَیْحَانٌ وَ وَجَّتٌ نَحِیمٌ ۵ رایت ۸۹ الواقعہ ان کا مقصوم بنے گا اور کچھ بد قسمت لوگ وہ ہوں گے جو جہنم میں داخل کئے جائیں گے اور عذاب شدید میں مبتلا کئے جائیں گے۔ ساتھ ہی ذکر ہوا اصحاب اعراف کا۔ یہ گویا نسل انسانی کی تاریخ کے بالکل آخری دور کے واقعات ہیں، اس کے بعد شروع ہوتا ہے انبیاء اور رسل کی تعریف کا سلسلہ۔ حضرت نوح علیہ السلام حضرت ہود علیہ السلام جو قوم عاد کی طرف بھیجے گئے۔ حضرت صلح علیہ السلام جو قوم ثمود کی طرف مبعوث ہوئے۔ حضرت لوط علیہ السلام حضرت شعیب علیہ السلام ان کا تفصیل کے ساتھ ذکر ہوا کہ یہ سب دور انسانی کو حق کی طرف دعوت دیتے ہوئے آئے۔ توحید کی طرف بلانے کیلئے آئے بد اعمالوں سے فواحش و منکرات سے روکنے کے لئے آئے۔ لیکن انسان اپنی بد بختی میں اپنی سرکشی میں اپنے تکبر میں کفر اور انکار اور انحراف پر اڑا رہا۔ نتیجہ یہ ہوا کہ ان تمام قوموں پر ہلاکت کا عذاب یعنی عذاب استیصال نازل ہوا۔ قوم نوح کو غرق کیا گیا، قوم عاد اور ثمود بھی اسی طرح تباہی سے دوچار ہوئی قوم لوط پر آسمان سے پتھروں کی بارش ہوئی اور ان کی بستیاں برباد کر دی گئیں۔ یہ تمام حالات و واقعات ایک ہی حقیقت کی طرف راہنمائی کر رہے ہیں کہ الہیاتی اس دنیا میں بھی بالآخر ان ہی کے حصے میں آنے والی ہے جو خدائے واحد کے پرستار ہوں انبیاء و رسل کی دعوت کو قبول کریں

اور ان پر لبیک کہیں۔ نیکی اور صداقت، راستبازی اور راست روی کو اختیار کریں اور ہر بادی مقدر بتی ہے اس دنیا میں بھی۔ ان کا جو دنیا میں اس کے برعکس روش اختیار کریں اور آخرت میں تو وہ دردناک انجام سے دوچار ہونے ہی والے ہیں۔

# قَالَ الْمَلَأُ

قَالَ الْمَلَأُ الَّذِينَ اسْتَكْبَرُوا مِنْ قَوْمِهِ لَخُذْ جَبَّتَ يَشْعَبُ  
وَالَّذِينَ آمَنُوا مَعَكَ مِنْ قَرْيَتِنَا أَوْلْتَعَوَّذْتَ فِي مِلَّتِنَاهُ قَالَ  
أَذَلُّكُمْ كُنَّا كَرِهَيْنَ قَهْ - (آیت ۸۰ - الاعراف)

قرآن مجید کا نواں پارہ "قال الملأ" کے الفاظ سے شروع ہوتا ہے اور اسی نام سے موسوم ہے اس پارے میں اولاً "سورہ اعراف کی بقیہ ایک سو انیس آیات وارد ہوئیں اور اس کے بعد سورہ انفال کی چالیس آیات۔ سورہ اعراف میں ابتدا میں وہی مضمون کہ جو سابقہ پارے میں جاری تھا یعنی حضرت شعیب علیہ السلام کا ذکر اور اس کے بعد بڑی تفصیل کے ساتھ ذکر شروع ہوا۔ حضرت موسیٰ علیہ السلام کے حالات و واقعات، فرعون کے ساتھ ان کی کشمکش، مصر میں جن شدائد و مسائل سے وہ اور بنی اسرائیل دوچار تھے۔ اور پھر اللہ تعالیٰ کے فضل و کرم سے بنی اسرائیل کو حضرت موسیٰ علیہ السلام کے ذریعہ فرعون کے انتہائی شدید عذاب اور اس کی طرف سے شدید مصیبت سے نجات پہنچی۔ ان حالات و واقعات کا تفصیل کے ساتھ ذکر ہوا۔ ساتھ ہی یہ واقعہ بھی بیان ہوا کہ فرعون کے عذاب سے نجات پانے کے فوراً بعد یہ بد بخت قوم وہ ہے کہ جو شرک میں مبتلا ہو گئی۔ جیسا کہ حضرت موسیٰ علیہ السلام کو اللہ تعالیٰ نے کوہ طور پر طلب فرمایا تاکہ انہیں تورات عطا کی جائے۔ ان کے پیچھے بنی اسرائیل پھر طے کی پرستش میں مبتلا ہو گئے۔ گویا کہ انجیل ہی کے الفاظ کے مطابق یہ وہ قوم تھی جس نے پہلی ہی شب میں یونانی کی اس پر جب حضرت موسیٰ

علیہ السلام واپس آئے تو انہوں نے انتہائی نالاشکی کا اظہار فرمایا۔ اللہ تعالیٰ کی طرف سے شدید سزا بھی اس قوم کو ملی۔ اور بالآخر حضرت موسیٰ علیہ السلام قوم کے ستر سرکردہ افراد کو لے کر اجتماعی توبہ کے لئے حاضر ہوئے اس موقع پر جب کہ حضرت موسیٰ علیہ السلام نے اپنی قوم کی طرف سے اللہ تعالیٰ سے استغفار فرمایا۔ اللہ تعالیٰ نے جواباً فرمایا کہ جہاں تک میری رحمت کا تعلق ہے وہ اگرچہ عام ہے لیکن تمام اہل ایمان کے لئے اور ان لوگوں کے لئے جن سے اگر گناہ سرزد ہو جائے تو وہ توبہ کریں، رجوع کریں، ان کے لئے بھی میری رحمت ہے۔ لیکن میری رحمت کا خاص حصہ ان کو ملنے والا ہے جو نبی امی صلی اللہ علیہ وسلم پر ایمان لائیں گے۔ اس ضمن میں چند الفاظ بڑے جامع آئے ہیں۔ **كَانَ الَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّبُوَّةَ الَّتِي اُنْزِلَ مَعَهَا اُولَئِكَ هُمُ الْمُفْلِحُونَ** — (آیت ۱۵، الاعراف)

وہ لوگ جو ہمارے اس نبی امی صلی اللہ علیہ وسلم پر ایمان لائیں گے۔ ان کا احترام کریں گے۔ ان کا ادب کریں گے ان کی نصرت کریں گے۔ ان کے مسلک کی پیروی کریں گے، فرائض رسالت کی ادائیگی میں ان کے دست و بازو بنیں گے۔ ان کے مشن کی تکمیل میں مددگار بنیں گے اور اس نور کا اتباع کریں گے جو ہم اس کے ساتھ نازل کریں گے یعنی قرآن مجید، یہ لوگ ہوں گے جو حقیقی نلاج سے دوچار ہوں گے۔ ان الفاظ میں ہم مسلمانوں کے لئے بھی بڑی راہنمائی ہے کہ نبی اکرم صلی اللہ علیہ وسلم کے یہ حقوق ہیں جو ہم میں سے ہر شخص پر عائد ہوتے ہیں آپ پر ایمان، آپ کی تصدیق، آپ کا ادب، آپ کے مشن کی تکمیل کے لئے جان و مال کا کھپانا، وہ دین جو آپ لے کر آئے تھے جس کے بارے میں مولانا حالی نے بڑے درد انگیز پیرائے میں کہا کہ

وہ دین جو بڑی شان سے نکلا تھا وطن سے

پر دیس میں وہ آج غریب الغریبا ہے

اس دین کو دنیا میں غالب کرنا جو محمد صلی اللہ علیہ وسلم کا مقصد بعثت ہے اس کے لئے جان و مال

کھپانا اور اس قرآن مجید کا اتباع کرنا۔ اللہ کی اس مضبوط رسی کو پوری مضبوطی کے ساتھ تھام لینا۔ یہ ہیں امت مسلمہ میں سے ہر فرد بشر کے فرائض جو نبی اکرم صلی اللہ علیہ وسلم کی رسالت کے ضمن میں اس پر عائد ہوتے ہیں سورہ اعراف اکثر و بیشتر تاریخ انسانی کے اہم واقعات پر مشتمل ہے۔ چنانچہ اس میں ادواح انسانیہ

سے جو عہد ازل میں لیا گیا تھا۔ اَلَسْتُ بِرَبِّكُمْ ؕ وَتَلَوْنَا سُبْحَانَہٗ (الاعراف) جب کہ ارواح انسانی جنود و مجنّہ کی شکل میں اپنے پروردگار کے سامنے حاضر تھیں۔ ساتھ ہی تاریخ بنی اسرائیل کی ایک بڑی اہم شخصیت بلعم بن بعورہ کا ذکر ہوا ہے جسے اللہ نے بہت سا علم عطا کیا تھا اَتَيْنَاہُ اٰیٰتِنَا (آیت ۵۵، الاعراف) ہم نے اسے اپنی آیات عطا فرمائیں۔ وَلَوْ شِئْنَا لَرَفَعْنٰہُ بِہَا (اور ہم چاہتے تو اسے اور بلندی عطا فرماتے اور رفعت و شان فرماتے وَلَیِّنَہٗ اَخَذْنَاہُ اِلَی الْاٰخِرِہٖ وَاَتَّبَعْنَا ہُوْلَہٗ لَیٰکِن وہ بدست زہنی خواہشات سفلی شہوات ہی کی طرف ملتفت ہو کر رہ گیا اس کے بعد انفال کا آغاز ہوتا ہے یہ سورہ مبارکہ مدنی ہے۔ اور پوری کی پوری سن دو ہجری میں غزوہ بدر کے فوراً بعد حضور صلی اللہ علیہ وسلم پر نازل ہوئی اس سورہ مبارکہ میں ہمارے دین کی دو بنیادی حقیقتوں کو بڑے شرح و بست کے ساتھ بیان کیا گیا۔ یعنی ایک ایمان دوسرے جہاد چنانچہ آغاز ہی میں مومنین، صادقین کے اوصاف کا ذکر ہوا۔ اِنَّمَا الْمُؤْمِنُوْنَ الَّذِیْنَ اِذَا ذُکِرَ اللّٰهُ وَحِیْدٌ قَامُوْا بِہُمْ (آیت ۲، الانفال) مومن تو بس وہ ہیں کہ جب اللہ کا نام لیا جائے تو ان کے دل لرز اٹھیں وَاِذَا تَلٰیَتْ عَلَیْہِمْ اٰیٰتُہٗ زَادَتْہُمْ اٰیٰمًا وَاَعْلٰی رَبِّہُمْ یَسْتَوِیْکُمْ ؕ الَّذِیْنَ یُفِیْمُوْنَ الصَّلٰوۃَ وَمِمَّا رَزَقْنٰہُمْ یُنْفِقُوْنَ (آیت ۳، الانفال) اور جب انہیں ہماری آیات پڑھ کر سنائی جائیں تو ان کے ایمان اور یقین میں اضافہ ہوا اور وہ اپنے رب ہی پر توکل کرتے ہوں اور وہ نماز قائم رکھتے ہوں درجو کچھ ہم نے دیا ہے۔ اس میں سے ہمارے لئے ہمدانی راہ میں خرچ کرتے ہوں اُولٰٓئِکَ ہُمُ الْمُؤْمِنُوْنَ حَقًّا (آیت ۴، الانفال) جن لوگوں میں یہ اوصاف ہیں وہ ہیں حقیقت میں مومن۔ اس کے فوراً بعد غزوہ بدر کا ذکر شروع ہو گیا ہے یہ انتہائی عظیم اور اہم معرکہ جس سے کہ کفر کو کھلی شکست ہوئی اور اسلام کو اور نبی اکرم صلی اللہ علیہ وسلم کو اللہ تعالیٰ نے ایک عظیم فتح عطا فرمائی۔ اس کا تفصیلاً ذکر ہوا۔ جن حالات میں یہ جنگ واقع ہوئی کہ مسلمانوں اور کفار کے مابین بالکل کوئی نسبت نہیں تھی۔ یہ تین سو تیرہ اور بے سرو سامان اور وہ ایک ہزار اور کیل کانٹے سے لیس۔ اس کے باوجود اللہ تعالیٰ نے فتح مبین عطا فرمائی، کفار کے سردار سرزمین بدر پر کھجور کے کٹے ہوئے تنوں کی مانند پڑے ہوئے تھے۔ فرمایا گیا مسلمانوں اس مغالطے میں رہنا کہ یہ فتح تم نے اپنے زور بازو سے حاصل کی ہے۔ فَلَمْ تَقْتُلُوْہُمْ وَلَٰکِنَّ اللّٰہَ قَتَلَہُمْ (آیت ۱۷، الانفال)

تم نے انہیں قتل نہیں کیا بلکہ اللہ نے قتل کیا۔ وَمَا رَمَيْتَ اِذْ رَمَيْتَ وَلَكِنَّ اللَّهَ رَمٰی۔ ج۔ (آیت ایضاً)  
 اے ہمارے نبی صلی اللہ علیہ وسلم آپ نے جو کنکریوں کی مٹھی بھر کر کفار کی طرف پھینکی تھی وہ آپ نے نہیں  
 ہم نے پھینکی تھی گویا کہ یہ فتح و نصرت تائید خداوندی سے ہی حاصل ہوئی تھی اور اس کے لئے تم آئندہ بھی  
 اللہ تعالیٰ کے فضل و کرم سے امیدوار رہ سکتے ہو۔



# وَاعْلَمُوا

وَاعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّهِ خُمُسَهُ وَلِلرَّسُولِ  
وَلِذِي الْقُرْبَىٰ وَالْيَتَامَىٰ وَالْمَسْكِينِ وَابْنِ السَّبِيلِ إِنْ كُنْتُمْ  
أَمْنُمْ بِاللَّهِ وَمَا أُنْزِلْنَا عَلَىٰ عَبْدِنَا يَوْمَ الْفُرْقَانِ يَوْمَ  
التَّلَاقِ الْجَمْعِ وَاللَّهُ عَلَىٰ كُلِّ شَيْءٍ قَدِيرٌ (آیت ۱۴۰ - الانفال)

قرآن حکیم کا دسواں پارہ ”واعلموا“ کے الفاظ سے شروع ہوتا ہے اور اسی نام سے موسوم ہے۔ اس میں  
اولاً سورہ الانفال کی بقیہ بیستیں آیات شامل ہیں اور اس کے بعد سورہ التوبہ کا آغاز ہوتا ہے جس کی ترانوے  
آیات اس پارے میں شامل ہیں۔ سورہ الانفال میں قتال فی سبیل اللہ کا جو مضمون پچھلے پارے سے چلا آ رہا تھا جس  
کا ہدف مقرر کیا گیا تھا ان الفاظ مبارکہ سے وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الَّذِينَ  
كُتِبَ لَهُمُ اللَّهُ ء (آیت ۳۹، الانفال) کفار سے جنگ جاری رکھو یہاں تک کہ فتنہ فرو ہو جائے اور دین  
کل کا کل صرف اللہ کے لئے ہو جائے۔ یعنی انسانی زندگی اپنی تمام تفصیلات سمیت اللہ کی اطاعت کے تحت آجائے  
اس پارے میں نبی اکرم صلی اللہ علیہ وسلم سے فرمایا گیا کہ آپ اہل ایمان کو قتال کی تحریص دلائیں انہیں ترغیب دیں۔

يَا أَيُّهَا الْمُبِيتَىٰ حَرِّضِ الْمُؤْمِنِينَ عَلَى الْقِتَالِ ط (آیت ۶۵، الانفال)

اے نبی اہل ایمان کو قتال پر راغب فرمائیے انہیں فی سبیل اللہ پر بھاریے۔ اس سورہ کے اختتام پر ایمان حقیقی  
کی تعریف کا دوسرا جزو آیا ہے۔ وَالَّذِينَ آمَنُوا وَهَاجَرُوا وَجْهَهُدُوا فِي سَبِيلِ اللَّهِ


وَالَّذِينَ إِذْ دُؤِنُوا نَصَرُوا أَوْلِيَّكَ هُمُ الْمُؤْمِنُونَ حَقًّا — (آيت ٣، الانفال)

اور وہ لوگ جو ایمان لائے اور جنہوں نے ہجرت کی اللہ کی راہ میں اور جہاد کیا اور وہ لوگ کہ جنہوں نے انہیں پناہ دی اور ان کی مدد کی یہ ہیں اصل مومن، حقیقی مومن گویا کہ ایک حقیقی مومن کی جامع اور مانع تعریف اس سورہ مبارکہ میں دو حصوں میں ہو کر آئی پہلے حصے میں ایمان کے داخلی ثمرات ایمان کی قلبی کیفیات عبادات کے ساتھ صرف اللہ پر توکل اور دوسرے حصے میں جہاد فی سبیل اللہ ہجرت اور قتال فی سبیل اللہ ان دونوں کو جمع کیا جائے تو ایک بندہ مومن کی شخصیت کی پوری تصویر مکمل ہو جاتی ہے۔

اس کے بعد سورہ توبہ کا آغاز ہوتا ہے۔ اس سورہ مبارکہ کا نام سورہ "براءہ" بھی ہے اس لئے کہ اس کا آغاز ہی اس لفظ سے ہوتا ہے اس کی ابتدا ہی میں وہ آیات وارد ہوئی ہیں کہ جن کے ذریعے مشرکین عرب سے اعلان براءہ کر دیا گیا یہ درحقیقت نبی اکرم صلی اللہ علیہ وآلہ وسلم کے مشن تکمیل مرحلہ ہے اندرون ملک عرب کی حد تک۔ اسی سورہ مبارکہ میں وہ عظیم آیت وارد ہوئی ہے کہ "هُوَ الَّذِي أَرْسَلَ رَسُولَهُ بِالْهُدَى وَدِينِ الْحَقِّ لِيُظْهِرَهُ عَلَى الدِّينِ كُلِّهِ" (آیت ۳۳، التوبہ) وہی ہے اللہ جس نے بھیجا اپنے رسول صلی اللہ علیہ وآلہ وسلم کو مد بالہدیٰ یعنی قرآن مجید اور دین حق دے کر تاکہ غالب کرے اس کو پورے پورے طور پر۔ یہ ہے بعثت محمدی کی اصل غرض و غایت۔ حضور صلی اللہ علیہ وآلہ وسلم نے اپنے اس مشن کو جزیرہ نمائے عرب کی حد تک بہ نفس نفیس مکمل فرمایا۔ چنانچہ آپ کی تیس سالہ محنت و مشقت اور جدوجہد کا جو تکمیل مرحلہ ہے اندرون ملک عرب کی حد تک اس کا ذکر بھی ہے، اس سورہ مبارکہ میں۔ چنانچہ غزوہ حنین کا ذکر بھی ہے کہ جو فتح مکہ کے بعد مشرکین عرب کی طرف سے آخری مدافعت تھی، نبی اکرم صلی اللہ علیہ وسلم کے خلاف اور جس کے بعد پورے جزیرہ نمائے عرب میں کوئی طاقت ایسی باقی نہ رہی جو نبی اکرم صلی اللہ علیہ وسلم کے راستے میں مزاحم ہو سکتی ہو۔ چنانچہ اگلے ہی سال ۹ ہجری میں جب نبی اکرم صلی اللہ علیہ وآلہ وسلم قافلہ حج کو روانہ فرما چکے تھے حضرت ابوبکر صدیق رضی اللہ تعالیٰ عنہ کی امارت میں، اس سورہ مبارکہ کی ابتدائی آیات نازل ہوئیں۔ چنانچہ آپ نے حضرت علی رضی اللہ عنہ کو بھیجا جنہوں نے آپ کے ذاتی نمائندے کی حیثیت سے اجتماع حج میں ان آیات کو پڑھ کر سنایا، اعلان کر دیا کہ عشرہ حرم کے خاتمے کے بعد جزیرہ نمائے عرب کے مشرکین کا قتل عام شروع ہو جائے گا۔

فَإِذَا اسْلَخَ الْأَشْهُرَ الْحُرُمَ فَاقْتُلُوا الْمُشْرِكِينَ  
حَيْثُ وَجَدْتُمُوهُمْ وَخُذُوهُمْ وَأَحْصُرُوهُمْ  
وَاتَّقُوا اللَّهَ إِنَّهُ مَنَّكَ مَرَّصَدٍ (آیت ۵ سورۃ التوبہ - )

جب یہ محترم مہینہ ختم ہو جائے تو مشرکین کو ختم کرو جہاں کہیں پاؤ، یہ درحقیقت اس سنت اللہ کی تکمیل تھی کہ رسولوں کے انکار کے بعد جن قوموں کی طرف رسولوں کو بھیجا جاتا ہے ان کے ساتھ رعایت نہیں کی جاتی۔ عذاب استیصال نازل ہوتا ہے کبھی وہ آسمان سے نازل ہوتا ہے کبھی وہ ان کے قدموں کے تلے زمین سے پھٹ کر نکلتا ہے کبھی وہ اہل ایسان کی تلواروں کی صورت میں ظاہر ہوتا ہے۔ ساتھ ہی اس سورۃ مبارکہ میں آنحضور صلی اللہ علیہ وسلم کی دعوت یا بالفاظ دیگر انقلاب محمدی علی صاحبہا الصلوٰۃ والسلام کا جو بین الاقوامی دور ہے اس کے آغاز کا ذکر ہے۔ آنحضور صلی اللہ علیہ وآلہ وسلم نے صلح حدیبیہ کے فوراً بعد اطراف و جوانب عرب میں جو ملوک و سلاطین تھے سب کو دعوتی خطوط بھیجے تھے۔ ان دعوتی خطوط میں سے ایک خط جو حضرت حارث ابن عمیر نے لکھے تھے شرجیل بن عمرو رئیس شام کے نام، حضرت حارث بن عمیر کو اس رئیس شام نے قتل کر دیا۔ چنانچہ نبی اکرم صلی اللہ علیہ وسلم نے قصاص کے لئے ایک فوج بھیجی۔ یہ تین ہزار کاکش کر تھا جس کا مقابلہ شرجیل بن عمرو کی ایک لاکھ فوج سے ہوا یہ جنگ موتہ کہلاتی ہے جو جمادی الاول ۶ میں واقع ہوئی۔ اگرچہ اس میں کوئی مقابلہ نہ تھا تین ہزار کا ایک لاکھ کے ساتھ لیکن حضرت خالد بن ولید رضی اللہ تعالیٰ عنہ بڑی ہی حکمت کے ساتھ مسلمان فوج کو کفار کے نرغے سے نکال لائے لیکن اس کے بعد حضور نبی اکرم صلی اللہ علیہ وسلم نے تبوک کا سفر اختیار فرمایا تین ہزار جانثاروں کے ساتھ آپ شام کی سرحد تک پہنچے اور بیس دن تک آپ نے وہاں تیام فرمایا۔ ہر قیل اگرچہ قریب ہی موجود تھا اور اس کے پاس لاکھ کی فوج موجود تھی لیکن وہ مقابلے پر نہ آسکا۔ اور پورے علاقے میں نبی اکرم صلی اللہ علیہ وآلہ وسلم کا رعب و دبدبہ قائم ہو گیا۔ الغرض اس سفر تبوک جس کی تفصیلات سورہ التوبہ میں وارد ہوئی ہیں، کے ذریعہ دعوت و انقلاب اسلامی حضرت محمد صلی اللہ علیہ وآلہ وسلم کے بین الاقوامی دور کا آغاز ہو گیا۔



# يَعْتَذِرُونَ

يَعْتَذِرُونَ إِلَيْكُمْ إِذَا رَجَعْتُمْ إِلَيْهِمْ ؕ قُلْ لَا تَعْتَذِرُوا  
لِي ۖ لَكُمْ عَذْرَاءٌ قَدْ نَبَّأَنَا اللَّهُ مِنْ أَخْبَارِكُمْ ؕ وَسَيَرُ  
اللَّهُ عَمَلَكُمْ وَرَسُولُهُ ثُمَّ يَتَّزِدُونَ إِلَىٰ عِلْمِ الْغَيْبِ وَ  
السَّهَادَةِ فَيُنَبِّئُكُمْ بِمَا كُنْتُمْ تَعْمَلُونَ (آیت ۹۴ - التوبہ)

قرآن مجید کا گیارہواں پارہ ”یعتذرون“ کے نام سے موسوم ہے اس میں اولاً سورہ توبہ کی بقیہ چھتیس آیات شامل ہیں پھر لوری سورہ یونس اور آخر میں سورہ ہود کی صرف پانچ آیات ہیں سورہ توبہ کے بارے میں عرض کیا جا چکا ہے کہ یہ رجب ۹ھ میں غزوہ تبوک کے موقع پر نازل ہوئی بعض آیات آغاز سفر سے قبل نازل ہوئیں، کچھ دوران سفر نازل ہوئیں اور کچھ واپسی پر۔ یہ غزوہ انتہائی نامساعد حالات میں پیش آیا ایک تو وقت کی عظیم ترین عسکری قوت یعنی سلطنت رومہ سے ٹکراؤ تھا پھر انتہائی سخت گرمی کا موسم تھا قحط کا عالم تھا مسلمانوں کی بے سروسامانی کی کیفیت تھی۔ لہذا یہ صورت حال مسلمانوں کے ایمان کے لئے ایک بہت بڑی آزمائش بن گئی اور منافقین کے نفاق کا پردہ چاک ہو گیا یہی وجہ ہے کہ اس سورہ مبارکہ میں منافقین کے بارے میں سخت ترین بات وارد ہوئی ہے حضورؐ سے فرمایا گیا۔ اَسْتَغْفِرُ لَهُمْ اَوْ لَا تَسْتَغْفِرُ لَهُمْ ؕ اِنْ تَسْتَغْفِرْ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ (آیت ۸۰، التوبہ)

اے نبی! آپ ان کے لئے خواہ استغفار فرمائیں خواہ نہ فرمائیں اگر آپ ان کے لئے ستر دفعہ استغفار

کریں گے تب بھی اللہ ان کو معاف نہیں فرمائے گا؟

اس سورہ مبارکہ کا جو حصہ اس پارہ میں شامل ہے اس میں منافقین کے بالکل برعکس اہل ایمان کے طرز عمل کی تعبیر ان مبارک الفاظ میں کی گئی ہے۔ اِنَّ اللّٰهَ الشَّكْرٰى مِنَ الْمُؤْمِنِيْنَ اَنْفُسِهِمْ وَاَمْسُوْا لَهُمْ بَانَ لَهُمُ الْجَنَّةُ ۖ يُقَاتِلُوْنَ فِيْ سَبِيْلِ اللّٰهِ فَيَقْتُلُوْنَ يَفْقَهُوْنَ قَوْلَ آيَةِ ۱۱۱ التَّوْبَةِ اللّٰهُ تَعَالٰی نے اہل ایمان سے ان کی جانیں اور مال جنت کے عوض خرید لئے ہیں وہ اللہ کی راہ میں جنگ کرتے ہیں اور قتل کرتے بھی ہیں اور قتل ہوتے بھی ہیں یعنی اہل ایمان اللہ کے لئے اس کے دین کی سربلندی کے لئے نہ اپنی جان سے دریغ کرتے ہیں نہ اپنے مال سے اس لئے کہ وہ تو پہلے ہی اللہ کے ہاتھ اپنی جانیں اور مال فروخت کر چکے ہیں۔ اب ان کے پاس یہ جان اور مال اللہ کی امانت ہے کہ جب بھی اللہ چاہے اور اس کے دین کا تقاضا ہو اسے حاضر کر دیں اور اللہ کی جناب میں سرخرو ہو جائیں اور سبکدوش ہو جائیں۔ اس سورہ مبارکہ کے اختتام پر ایک بڑی عظیم آیت وارد ہوئی ہے جس میں اللہ تعالیٰ نے بعثت محمدی علی صاحبہا الصلوٰۃ والسلام کی شکل میں امت مسلمہ پر جو احسان عظیم فرمایا ہے اس کا ذکر ہوا لَقَدْ جَاءَكُمْ رَسُوْلٌ مِّنْ اَنْفُسِكُمْ عَزِيْزٌ عَلَيْهِ فَاَعَيْنَكُمْ حَرِيصٌ عَلَيْكُمْ بِالْمُؤْمِنِيْنَ رَءُوْفٌ رَّحِيْمٌ (آیت ۱۲۸ التوبہ) اے مسلمانو! تمہارے پاس آگئے ہیں ہمارے رسول صلی اللہ علیہ وآلہ وسلم جو تم ہی میں سے ہیں جن پر بہت شاق گذرتی ہے ہر وہ چیز جو تمہارے لئے باعث تکلیف ہو اور جو تمہارے لئے ہر خیر اور بھلائی کے انتہائی خواہاں ہیں اور تمہارے حق میں رؤف الرحیم ہیں سورہ توبہ کے بعد گیارہویں پارے میں سورہ یونس اور اس کے بعد سورہ ہود وارد ہوئی ہیں یہ دو مکی سورتیں بھی ایک انتہائی حسین و جمیل جوڑے کی صورت میں ہیں اور ان کے مابین بھی وہی نسبت ہے جو پہلے سورہ انعام اور سورہ الاعراف میں تھی۔

سورہ یونس میں زیادہ تر آفاق و انفس کی شہادتوں سے توحید کی دعوت دی گئی معاد کا اثبات کیا گیا ہے اور نبی اکرم کی ایمان کی دعوت دی گئی، جبکہ سورہ ہود میں زیادہ زور انبیاء و رسل کے حالات و واقعات اور جن امتوں کی طرف رسول بھیجے گئے ان کے انحراف و انکار کی پاداش میں ان پر جو عذاب ہلاکت نازل ہوا، اس کی تفصیلات بیان کی گئی ہیں۔ سورہ ہود کے بارے میں نبی اکرم صلی اللہ علیہ وسلم نے فرمایا۔

شہادتِ ہود و اخواتہا یعنی مجھے سورہ ہود اور اس کی ہم مضمون سورتوں نے بوڑھا کر دیا ہے اس لئے کہ ان سورتوں میں بالکل انداز ایسا ہے کہ جیسے اللہ تعالیٰ کی طرف سے اہل عرب کو آخری وارننگ دی جا رہی ہو اور اب بھی اگر وہ ایمان نہ لائے تو عذاب الہی کا بند بالکل ٹوٹنے والا ہے اس صورت حال کی وجہ سے نبی اکرم صلی اللہ علیہ وسلم سخت صدمہ سے دوچار تھے۔ ان دونوں سورتوں میں قرآن مجید کی اہمیت پر بڑا زور دیا گیا ہے۔ چنانچہ دونوں کا آغاز ہوا اس بات کی وضاحت سے کہ یہ قرآن مجید کمال حکمت کی حامل کتاب ہے سورہ یونس میں فرمایا۔ اَلْقُرْآنُ اٰیٰتُ الْکِتٰبِ الْحَکِیْمِ (آیت نمبر سورہ یونس)

یہ حکمت والی کتاب کی آیتیں ہیں۔ سورہ ہود کا آغاز ہوا۔ اَلْقُرْآنُ کِتٰبٌ اُحْکِمْتُ اٰیٰتُہٗ ثُمَّ فُصِّلْتُ مِنْ اَلَّذِیْنَ حَکِیْمٌ خَبِیْرٌ (آیت ۱۱ ہود)

یہ ایک ایسی کتاب ہے جس کی آیات پہلے محکم کی گئیں ان کی تفسیر کی گئی اس ہستی کی طرف سے جو حکیم بھی ہے اور خیر بھی ہے۔ اس کے بعد ان دونوں سورتوں میں قرآن حکیم کے بارے میں کفار کو چیلنج دیا گیا کہ اگر تمہارا یہ گمان ہے کہ یہ کتاب ہمارے رسولؐ نے خود اپنی طرف سے گھڑ کر تصنیف کر لی ہے تم بھی ایسی کچھ سورتیں تصنیف

کر کے لے آؤ چنانچہ سورہ ہود میں فرمایا۔ اَمْ یَقُولُوْنَ اِنَّا نُنَزِّلُہٗ قُلْ نَزَّلُوْا بِعَشْرِ مِاْثٍ مِّثْلَہٗ مُقَاتِلٰتٍ (آیت ۱۳ ہود) کیا یہ لوگ یہ کہتے ہیں کہ قرآن کو خود محمد صلی اللہ علیہ وسلم نے تصنیف فرمایا ہے تو ان سے کہئے کہ قرآن جیسی دس سورتیں تم بھی تصنیف کر کے لے آؤ یہ یہ چیلنج سورہ یونس میں اپنی انتہا کو پہنچ گیا جہاں دس سورتوں کی بجائے یہ فرمایا گیا کہ ایک ہی سورت اس جیسی بنا کر لے آؤ۔ ساتھ ہی یہ بات بھی واضح کی گئی کہ مشرکین اور کفار کو اہل عداوت و دشمنی قرآن مجید سے ہے جیسے کہ اس سے پہلے سورہ انعام میں بھی یہ الفاظ وارد ہو چکے ہیں۔ کہ اے نبیؐ آپ غمگین نہ ہوں، کفار آپ کو جھوٹا نہیں کہہ رہے ہیں بلکہ یہ تو اللہ کی آیات

کا انکار کر رہے ہیں۔ یہاں بھی فرمایا گیا کہ ان کا مطالبہ یہ ہے "اِنَّتَ بِیْضْرَابٍ غَیْرِ ہٰذَا اَوْ بَدِّلْہٗ" (آیت ۱۵، یونس) اے محمدؐ اس قرآن کے سوا کوئی اور قرآن لے کر آؤ یا اس میں کچھ ترمیم کر دو۔ ارشاد ہوا جواب میں فرمائیے۔ اے نبی صلی اللہ علیہ وآلہ وسلم قُلْ مَا یَکُوْنُ لَیَّ اَنْ اَبْدِلَہٗ مِنْ تِلْکَ اَوْ لَیَّ اَنْ اَنْفِیْہٗ

آیت ۱۱۵، ایضاً، میرے لئے بالکل ممکن نہیں ہے کہ میں اپنے جی سے اس میں ترمیم کر سکوں۔ اِنَّ اَتَّبَعُ اِلَّا مَا يُوْحٰى اِلَيَّ ج۔ آیت ۱۱۵، ایضاً، میں تو خود پابند ہوں اس کا جو میری طرف وحی کیا

جا رہا ہے۔ چنانچہ اس حکم پر سورہ یونس کا اقتسام بھی ہوتا ہے، وَاَتَّبِعْ مَا يُوْحٰى اِلَيْكَ ” اے نبی! اتباع کیجئے۔ پیروی کیجئے مضبوطی سے تمہارے رکھنے اس کو جو آپ کی طرف وحی کیا جا رہا ہے ” وَاَصْبِرْ حَتّٰى يَخْرُجَ اِلَيْكَ اَمْرٌ مِّنَ اللّٰهِ ج۔ اور صبر کیجئے، انتظار فرمائیے یہاں تک کہ اللہ تعالیٰ اپنا حکم سنا دے۔ وَهُوَ خَيْرُ الْحٰصِمِيْنَ ؕ د آیت ۱۰۹، سورہ یونس ۱۱ اور وہ تمام حاکموں سے بڑھ کر حاکم ہے سب سے بڑھ کر عدل اور انصاف سے کام لینے والا ہے۔


سورہ یونس میں ایک اور اہم مضمون وارد ہوا وہ ایمان حقیقی کے ثمرات کے متعلق ہے۔ وہ مومن حقیقی جو اللہ کے ولی، اللہ کے دوست، اللہ کے ساتھی بن جاتے ہیں ان کی کیفیت یہ ہے کہ اَلَا اِنَّ اَوْلِيَاءَ اللّٰهِ لَآخَوْفٌ عَلَيْهِمْ وَلَا هُمْ يَحْزَنُوْنَ ؕ د آیت ۶۲، سورہ یونس آگاہ ہو جاؤ اللہ کے دوستوں کے لئے نہ کوئی خوف ہے اور نہ حزن۔ یعنی وہ جو ایمان لائے اور جنہوں نے تقویٰ کی روش اختیار کی اَلَّذِيْنَ اٰمَنُوْا وَكَانُوْا يَتَّقُوْنَ ؕ د آیت ۶۳، یونس

معلوم ہوا کہ ولایت الہی در حقیقت ایمان حقیقی اور تقویٰ کا ہی نام ہے اور اس کا حاصل یہ ہے۔ لَهُمْ اَلْبُسْرٰى فِى الْحَيٰوةِ الدُّنْيَا وَفِى الْاٰخِرَةِ ؕ د آیت ۶۴، یونس ان کے لئے بشارتیں ہی بشارتیں ہیں، خوشخبریاں ہی خوشخبریاں ہیں دنیا کی زندگی میں بھی اور آخرت کی زندگی میں بھی۔ یہی وہ مضمون ہے جو قرآن مجید میں ایک اور مقام پر آیا ہے اِنَّ الَّذِيْنَ تَتَّبَعُوْا رَبُّنَا اللّٰهُ ثُمَّ اسْتَقَامُوْا تَتَّبَعُوْا عَلَيْنَا اَلْمَلٰٓئِكَةُ اَلَّا تَخٰفُوْا وَلَا تَحْزَنُوْا وَاَبَشِّرُوْا بِالْجَنَّةِ اَلَّتِىْ كُنْتُمْ تُسَوِّعُ دَدُوْا ؕ د آیت ۳۰، حم سجدہ

یہ ایمان حقیقی کے ثمرات ہیں کہ انسان اس دنیا میں بھی خوف اور غم سے نجات حاصل کر لیتا ہے اور آخرت میں بھی اسے ان دونوں چیزوں سے نجات مل جاتی ہے۔ جیسا کہ فرمایا علامہ اقبالؒ نے



بُرڈا کشید ز پیچاگ ہست بود مرا  
 چہ عقدہ ہاکہ مقام رضا کشود مرا (زبور مجسم)  
 اگر کوئی بندہ اپنے رب کی مرضی پر راضی ہو جائے تو اس کے لئے اس دنیا میں نہ کوئی خوف ہے  
 نہ غم۔



## وَمَا مِنْ دَابَّةٍ

وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رُكُوعًا وَيَعْلَمُ مُسْتَقَرًّا  
هَذَا مُتَوَدِّعًا كُلِّ فِي كِتَابٍ مُبِينٍ ۝ (آیت ۶، صود)

قرآن حکیم کا بارہواں پارہ "وَمَا مِنْ دَابَّةٍ" کے الفاظ سے شروع ہوتا ہے اور اسی نام سے موسوم ہے۔ اس کے نصف سے زائد پر سورہ ہود پھیلی ہوئی ہے اور بقیہ حصے میں سورہ یوسف کا تقریباً نصف حصہ آگیا ہے۔ سورہ ہود کے مضامین سورہ اعراف کے مضامین سے بہت مشابہہ ہیں۔ اس کے اکثر حصے میں اولوالعزم من الرسل یعنی چھ اولوالعزم رسولوں کا ذکر ہے جن کی قوموں نے ان کی دعوت سے انکار کیا تو اللہ تعالیٰ نے انکو ہلاک کر دیا۔ یعنی قوم ثمود قوم عاد جن کی طرف حضرت ہود علیہ السلام بھیجے گئے تھے۔ قوم ثود جن کی طرف حضرت صالح علیہ السلام مبعوث ہوئے۔ قوم لوط جن کی طرف حضرت لوط علیہ السلام کو بھیجا گیا۔ اصحاب مدین جن کی طرف حضرت شعیب علیہ السلام بھیجے گئے۔ اور آل فرعون جن کی طرف حضرت موسیٰ علیہ السلام بھیجے گئے ان قوموں کے حالات کا ذکر قرآن مجید میں جو بار بار آیا ہے تو وہ درحقیقت اہل عرب کو بالعموم اور قریش مکہ کو بالخصوص تنبیہ کے لئے آیا ہے کہ اگر تم نے بھی وہی روش اختیار کی ہمارے رسول صلی اللہ علیہ وسلم سے، تو تمہارا حشر اور انجام بھی وہی ہوگا جو سابقہ امتوں اور قوموں کا ہو چکا ہے۔ حضرت نوح علیہ السلام کے حالات قرآن مجید میں سب سے زیادہ تفصیل کے ساتھ اسی سورہ مبارکہ میں وارد ہوتے ہیں اور ان کے احوال کے ضمن میں وہ

دردناک نقشہ بھی پیش کر دیا گیا ہے کہ جب غلاب الہی نازل ہو گیا اور طوفان آگیا اور حضرت نوح علیہ السلام اور  
اہل ایمان کشتی میں سوار ہو گئے تو حضرت نوح نے اپنے ایک بیٹے کو دیکھا کہ وہ بھی اسی سیلاب میں ہاتھ پاؤں مار رہا  
ہے حضرت نوح نے پکارا وَتَادَى نُوحٌ ابْنَهُ وَكَانَ فِي مَعْزِلٍ يُبْنِي  
أَرْكَبَ مَشْعًا وَلَا تَكُنْ مَعَ الْكَافِرِينَ ۝  
(آیت ۲۲، ہود) حضرت نوح نے اپنے بیٹے کو آواز دی کہ میرے بیٹے آؤ اور اس کشتی میں سوار ہو جاؤ اور کافروں کا  
ساتھ نہ دو۔ اس بد بخت نے جواب دیا: سَادَى إِلَى حَبَلٍ يَتَّخِذُ مِنِّي الْمَاءُ  
(آیت ۲۳، ہود) اس کی نگاہ اسباب و وسائل پر تھی اس نے جواب دیا کہ میں غرق پہاڑ پر پڑھ  
جاؤں گا۔ جو مجھے پانی کے اس سیلاب سے بچالے گا۔ حضرت نوح نے انتہائی دردناک پیرائے میں فرمایا  
لَا عَصَا لِي الْيَوْمَ مِنْ أَمْرِ اللَّهِ الْأَمَنَ الْمَرَحَمَ (آیت ایضاً)

آج کے دن اللہ کے حکم سے کوئی بچانے والا نہیں ہے سوائے اس کے کہ اللہ ہی کسی پر  
رحم کھائے۔ وَحَالِ بَيْنَهُمَا الْمَوْجُ وَكَانَ مِنَ الْمُخَرَّتِينَ ۝

(آیت ۲۳، ایضاً) اسی اثنا میں ایک بڑی موج باپ اور بیٹے کے مابین حائل ہو گئی اور بیابان  
ہو گیا معلوم ہوا کہ اللہ کے ہاں رشتہ داروں کا معاملہ کوئی حیثیت نہیں رکھتا۔ ایک جلیل القدر پیغمبر کا بیٹا  
بھی اگر کفار کے ساتھ تھا، تو انہی کے انجام کے ساتھ دوچار ہوا، اور پیغمبر کی نگاہوں کے سامنے وہ بھی غرق  
ہونے والوں کے ساتھ غرق ہو گیا۔ یہی بات ہے جو نبی اکرم صلی اللہ علیہ وسلم نے ایک بار اپنے انتہائی قریبی  
عزیزوں اور رشتہ داروں کو جمع کر کے فرمائی "يَا فَاطِمَةُ بِنْتُ مُحَمَّدٍ انْقِذِي نَفْسَكَ  
مِنَ النَّارِ فَإِنَّ لَهَا مَلَكًا مِّنَ النَّارِ شَدِيدًا"

(حدیث) اے فاطمہ محمد کی بیٹی رضی اللہ عنہا خود اپنے آپ کو آگ سے بچانے کی منکر کرو،  
اس لئے کہ مجھے اللہ تعالیٰ کے ہاں تمہارے بارے میں کوئی اختیار حاصل نہیں ہوگا۔ سورہ ہود کے بعد قرآن  
مجید میں سورہ یوسف آتی ہے یہ سورہ مبارکہ پورے قرآن مجید میں اس لحاظ سے منفرد ہے کہ اس پوری سورہ  
میں ایک ہی نبی کے حالات تفصیل سے بیان ہوتے ہیں یعنی حضرت یوسف علیہ السلام کے احوال حضرت یوسف

علیہ السلام حضرت ابراہیمؑ کے پڑپوتے تھے۔ حضرت ابراہیمؑ نے اپنے بڑے بیٹے حضرت اسماعیلؑ کو حجاز میں آباد کیا بیت اللہ کے قریب۔ اور چھوٹے بیٹے حضرت اسحاقؑ کو فلسطین میں آباد کیا ان کے بیٹے حضرت یعقوبؑ ہیں جن کا لقب اسرائیل ہے اور انہی سے بنی اسرائیل ایک عظیم قوم اور ایک بڑی امت دنیا میں چلی حضرت یعقوبؑ علیہ السلام کے بارہ بیٹے تھے۔ دس بڑی بیوی سے اور دو چھوٹی بیوی سے۔ یہ دو حضرت یوسفؑ اور ان کے حقیقی بھائی بنیامینؑ تھے۔ حضرت یعقوبؑ کو ان دونوں سے بہت پیار تھا۔ بڑے بیٹوں میں اس سے حسد اور رقابت کا مادہ پیدا ہوا۔ انہوں نے حضرت یوسفؑ کا کانٹا اپنے راستے سے نکالنے کے لئے باہمی مشاوری سے حضرت یوسفؑ کو ایک اندھے کنویں میں پھینک دیا لیکن اللہ تعالیٰ کی قدرت کاملہ نے ان کی اس عداوت و دشمنی کو حضرت یوسفؑ علیہ السلام کے دنیاوی عروج کا زینہ بنا دیا۔ چنانچہ قافلے نے جو اس راستے سے گزر رہا تھا جب ان کے پانی بھرنے والے شخص نے اپنا ڈول اس کنویں میں پھینکا تو حضرت یوسفؑ اس کی رسی پکڑ کر باہر آ گئے۔ قافلے والوں نے انہیں غلام بنا لیا اور بڑی جلدی سے کہ مبادا کوئی ان کا طلب گار یا دعوے دار آجائے فوراً مصر پہنچ گئے اور انہیں اونے پونے داموں فروخت کرنے کی کوشش کی اللہ تعالیٰ کی حکمت دیکھئے کہ حضرت یوسفؑ کے خریداروں میں اس وقت کا ایک بہت بڑا عہدیدار عزیز مصر تھا۔ اس نے حضرت یوسفؑ کو خریدا اور اپنی بیوی کو خصوصی ہدایت کی کہ اس کے ساتھ بہت اچھا سلوک کرو۔

اَنْتَ يَنْفَعَنَا اَوْ نَكْثُ ذَٰلِكَ ۙ اَوَّلَآءِ

(آیت ۲۱، یوسفؑ) ہو سکتا ہے کہ یہ ہمارے لئے مفید ثابت ہو اور کیا عجب کہ ہم اسے اپنا بیٹا ہی بنا لیں۔ یہاں اللہ تعالیٰ فرماتے ہیں کہ اللہ تعالیٰ اپنے فیصلے پر عمل درآمد کے لئے مختار مطلق ہے وَاللّٰهُ عَلٰی اَمْرِہٖ دَلِيْلٌ ۚ اَكْثَرُ النَّاسِ لَا يَعْلَمُوْنَ

(آیت ۲۱، ایضاً) اکثر لوگوں کو اس کا فہم نہیں ہے کہ لوگ کسی کا برا چاہتے ہیں تو اللہ تعالیٰ ان کا برا

چاہنے ہی سے اس کے حق میں کسی خیر کا فیصلہ صادر فرما دیتے ہیں۔ چنانچہ خود نبی اکرم صلی اللہ علیہ وسلم نے اپنے چچا زاد بھائی حضرت عبداللہ ابن عباس رضی اللہ عنہما کو خصوصی تلقین فرماتے ہوئے ارشاد فرمایا کہ اے میرے راہدار اس حقیقت کو ذہن نشین کر لے کہ اگر سب لوگ مل کر تمہیں نقصان پہنچانا چاہیں تو نہ پہنچا سکیں گے

مگر بس اتنا کہ جتنا اللہ نے لکھ دیا ہو اور تمام انسان مل کر نہیں فائدہ پہنچا نا چاہیں تو نہیں پہنچا سکیں گے۔  
 مگر صرف اتنا کہ جتنا اللہ تعالیٰ نے لکھ دیا ہو۔ عجیب بات یہ ہے کہ عزیز مصر نے اپنی بیوی کو تلقین کچھ اور کی تھی  
 لیکن اس کی نیت کسی اور طرف بھٹک گئی اس نے حضرت یوسفؑ کو گناہ کی دعوت دی حضرت یوسفؑ پر اللہ کا  
 فضل ہوا اگر انہوں نے اس گناہ کی دعوت کو ٹھکرا دیا لیکن وہ بد بخت اس سے تملک کر رہ گئی اور اس نے حضرت  
 یوسفؑ سے عداوت اور دشمنی کا سلسلہ شروع کر دیا جس کے نتیجے میں بالآخر حضرت یوسفؑ کو جیل میں ڈال دیا  
 گیا۔ لیکن انبیاء و رسل اور اللہ کی طرف لانے والوں کی یہ عجیب سنت ہے کہ وہ ہر حال میں اپنے مشن کیلئے راستہ  
 نکال لیتے ہیں چنانچہ حضرت یوسفؑ نے جیل میں بھی دعوتِ توحید کا آغاز کر دیا۔ اپنے جیل کے ساتھیوں سے خطاب  
 ہو کر فرماتے ہیں: **يٰۤاَيُّهَا حَبِي السِّجْنِ اَرَبَابٌ مُّتَفَرِّقُونَ خَيْرًا اَمِ اللّٰهُ الْوَاحِدُ الْقَهَّارُ ۝۳۹**  
 سوہو یوسف، اے میرے جیل کے ساتھیوں کیا یہ بہت سے معبود بہتر ہیں یا ایک اللہ جو سب پر چھپا یا ہوا ہے سب پر  
 حاوی ہے۔ اس کے بعد توحید کا وہ نعرہ متنازعہ ان کی زبان پر آتا ہے: **اِنَّ الْحُكْمَ اِلَّا لِلّٰهِ ۝**  
**اَمَرَ اَلَّا تَعْبُدُوْا اِلَّا اِيَّاهُ ۝ ذٰلِكَ الدِّيْنُ الْقَيِّمُ وَلٰكِنَّا كَثُرَ النَّاسُ لَا يَعْلَمُوْنَ ۝**  
 آیت ۴۰۔ م، یوسف، حکم کا اختیار سوائے اللہ کے اور کسی کو نہیں حاکیں صرف اسی کے لئے ہے

جیسا کہ علامہ اقبالؒ نے فرمایا کہ **مردی زیا فقط اس ذات بے ہمتا کو ہے**

حکماں ہے اک وہی باقی بتان آذری !

ارشاد فرماتے ہیں اپنے جیل کے ساتھیوں سے حکم صرف اللہ کے لئے ہے۔ اس نے صرف یہ  
 حکم دیا ہے کہ اسکی سوا کسی کی بندگی نہ کرو، اس کے سوا کسی کی پرستش نہ کرو۔ یہی ہے دینِ قسیم، یہی ہے  
 سیدھا دین، یہی ہے دینِ حق۔ جو ہمیشہ ہمیش کے لئے قائم رہنے والا ہے۔ اللہ ہمیں بھی دینِ حق پر کایہ بند  
 ہونے کی توفیق عطا فرمائے۔

# وَمَا أُبَرِّئُ<sup>۱۳</sup>

وَمَا أُبَرِّئُ نَفْسِي إِنَّ النَّفْسَ لَأَمَّارَةٌ بِالسُّوءِ إِلَّا مَرَحِمٌ رَبِّي إِنَّ رَبِّي غَفُورٌ رَحِيمٌ  
وَقَالَ الْمَلِكُ ائْتُرْنِي بِهِ أَسْتَفْلِحُ بِهِ لِنَفْسِي فَنَمَا كَلَّمَهُ قَالَ إِنَّكَ  
الْيَوْمَ لَكِدِينَا مَكِينٌ آمِينَ ۝ (آیت ۵۳، ۵۴ - یوسف)

قرآن مجید کا تیسرا ہواں پارہ ”وَمَا أُبَرِّئُ“ کے الفاظ سے شروع ہوتا ہے اور اسی نام سے موسوم ہے۔ اس میں اولاً سورہ یوسف کا بقیہ نصف شامل ہے اور اس کے بعد دو نسبتاً چھوٹی سورتیں یعنی سورہ رعد اور سورہ ابراہیم پوری پوری شامل ہیں اور آخر میں ایک آیت سورہ حجر کی شامل ہے۔ سورہ یوسف کا جو حصہ اس پارے میں آیا ہے اس کا آغاز ہوتا ہے اللہ تعالیٰ کی قدرت کے اس ظہور سے کہ جس کے نتیجے میں حضرت یوسف علیہ السلام مصر کی جیل سے نکل کر حکومت مصر میں ایک انتہائی با اثر عہدے پر فائز ہوئے اور اللہ تعالیٰ نے انہیں مصر میں تسکین اور غلبہ عطا فرمایا اور اس کے ساتھ ہی بادشاہ کا وہ خواب جس کی تعبیر حضرت یوسف علیہ السلام نے یہ بتائی تھی کہ سات سال تو بڑی خوشحالی کے آئیں گے اور اس کے بعد سات سال ایک بڑا شدید قحط پڑنے والا ہے تو جب اس قحط کا زمانہ آیا اور یہ

قط صرف مصر میں نہیں تھا بلکہ اسکے اطراف و جوانب میں بھی تھا۔ چنانچہ اس کے اثرات سرزمین فلسطین تک بھی پہنچے جہاں حضرت یعقوب علیہ السلام اور ان کے بقیہ گیارہ بیٹے سکونت پذیر تھے۔ قحط کے ہاتھوں محبوب ہو کر حضرت یعقوب علیہ السلام کے دس بیٹے یعنی حضرت یوسفؑ کے سوتیلے بھائی مصر میں آگئے تاکہ غلہ حاصل کر سکیں۔ حضرت یوسف علیہ السلام نے بھائیوں کو پہچان لیا لیکن ان کے دہم و گمان بھی یہ بات نہ آسکتی تھی کہ عزیز مصر کی صورت میں ہمارا وہی بھائی تخت پر بیٹھا ہے جسے ہم نے اپنے ہاتھوں ایک اندھے کنویں میں پھینک دیا تھا اس کے بعد جب وہ دوبارہ غلہ لینے کے لئے آئے اور اس وقت ان کی حالت انتہائی ناگفتہ بہ ہو چکی تھی حضرت یوسف علیہ السلام نے صراحت کر کے اپنے چھوٹے بھائی بنیامین کو کبھی بلایا پھر وہ وقت بھی آیا جبکہ حضرت یوسف علیہ السلام کے بھائیوں کے پاس غلہ کی قیمت ادا کرنے کے لئے کچھ نہ تھا اور انہوں نے انتہائی عاجزی کے ساتھ خیرات کی استدعا کی اس پر حضرت یوسف علیہ السلام سے مزید ضبط نہ ہو سکا اور انہوں نے اپنے آپ کو اپنے بھائیوں پر ظاہر کر دیا یہ وہ وقت ہے جب کوئی دنیا دار انسان یا جس کے ظرف میں کسی اعتبار سے بھی کمی ہو وہ اپنے بھائیوں کو یاد دلاتا ہے کہ تم نے مجھ پر کیا مظالم ڈھائے تھے۔ لیکن اللہ کے نبیوں اور رسولوں کا معاملہ بالکل جدا ہے جب حضرت یوسفؑ کے بھائیوں نے کچھ معذرت پیش کرنے کی کوشش کی تو حضرت یوسفؑ نے فرمایا: لَا تَشْرِبْ عَلَيْكُمُ الْكَيْدَ يُغْفِرَ اللَّهُ لَكُمْ (آیت ۹۲ - یوسف)

آج تم پر کوئی ملامت نہیں اللہ تعالیٰ تمہیں معاف فرمائے۔ یاد رہنا چاہیے یہی وہ الفاظ تھے جو تقریباً دو ڈھائی ہزار سال بعد مکہ کی سرزمین میں محمد رسول اللہ صلی اللہ علیہ وآلہ وسلم کی زبان مبارک سے اس وقت نکلے جب آپ فاتح کی حیثیت سے مکہ میں داخل ہوئے تھے وہ لوگ آپ کے سامنے مفتوحین کی طرح کھڑے تھے جنہوں نے آپ کو مکہ سے نکلنے پر مجبور کیا تھا اور اس کے بعد بھی مسلسل آٹھ برس تک مدینے میں چپن سے بیٹھنے نہ دیا تھا آنحضرتؐ نے اس وقت فرمایا کہ میں بھی آج تم سے وہی بات کہوں گا جو میرے بھائی یوسف علیہ السلام نے کہی تھی: لَا تَشْرِبْ عَلَيْكُمُ الْكَيْدَ اِذْ فَعَبُوا نَا نَتَمُ اسْلِقَاء۔ آج میں تمہیں ملامت کا کوئی لفظ بھی نہیں کہنا چاہتا جاؤ تم سب کے سب آزاد ہو۔ حضرت یوسف علیہ السلام نے اس کے بعد اپنے بھائیوں سے کہہ کر اپنے والدین کو بھی معر بلایا ان کے والدین



اور سارے گیارہ بھائی تعظیماً ان کے سامنے جب سجدے میں گر گئے تو گویا کہ حضرت یوسفؑ کا وہ خواب جو کہ انہوں نے بچپن میں دیکھا تھا وہ واقعہ بن کر سامنے آ گیا۔ اس سورہ مبارکہ میں اللہ تعالیٰ نے اس حقیقت کو واضح فرمایا ہے کہ ظاہری حالات سے دھوکہ نہیں کھانا چاہیے اللہ تعالیٰ کی قدرت کاملہ انتہائی مایوس کن حالات میں بھی کامیابی کی صورتیں پیدا فرما سکتی ہے۔ آخر میں نبی اکرم صلی اللہ علیہ وسلم کی دل جوئی میں فرمایا گیا کہ اے نبی آپ ان کفار کے انکار سے رنجیدہ نہ ہوں۔ وَمَا أَكْثَرُ النَّاسِ وَلَوْ حَرَصْتَ بِمُؤْمِنِينَ (آیت ۳۰ یوسف)

آپ کو ان کے ایمان کی خواہ کتنی ہی خواہش و تمنا ہو ان میں سے اکثر ایمان لانے والے نہیں ہیں وہ اپنے کفر اور اپنے اعراض و انکار پر اڑ گئے ہیں کہ ایک بڑی عظیم حیثیت جو بیان فرمائی گئی اس سورہ مبارکہ کے تفسیراً اختتام پر وہ یہ کہ دنیا میں انسانوں کا معاملہ عجیب ہے کہ وہ اللہ کو مانتے تو ہیں لیکن ان کی اکثر اس کے ساتھ کسی نہ کسی نوع کا شرک بھی کرتی ہے۔ وَمَا يُؤْمِنُ أَكْثَرُهُمْ بِاللَّهِ إِذْ هُمْ يُشْرِكُونَ (آیت ۱۰۷ یوسف)

لوگوں کی اکثریت اللہ کو مانتی تو ہے لیکن اس کے ساتھ کسی نہ کسی نوع کا شرک ضرور کرتی ہے۔ ساتھ ہی حضور کو حکم دیا گیا۔ قُلْ هَذِهِ سَبِيلِي أَدْعُو إِلَى اللَّهِ عَلَىٰ بَصِيرَةٍ أَنَا وَمَنِ اتَّبَعَنِي (آیت ۱۰۸ یوسف)

لوگوں یہ میرا راستہ تو حیدر کا راستہ ہے خدا کی نیدگی اور خدا کے واحد کی پرستش کا راستہ ہے میں اسی کی طرف تمہیں بلارہا ہوں اور علی وجہ البصیرت بلارہا ہوں اور میں بھی بلارہا ہوں اور وہ بھی جو میری پیروی کر رہے ہیں جیسے کہ حضرت ابوبکر صدیقؓ اور دوسرے اصحاب رضوان اللہ علیہم اجمعین۔

سورۃ یوسف کے بعد قرآن حکیم میں دو نسبتاً چھوٹی سورتیں ہیں یعنی سورۃ ابراہیم۔ سورۃ رعد میں سورۃ یونس اور سورۃ النعام کی طرح آفاق و انفس کے دلائل سے اور اللہ تعالیٰ کی ظاہری اور غیبی نعمتوں کے حوالے سے توحید کی دعوت دی گئی ہے۔ آخرت کا اثبات کیا گیا ہے نبوت محمدیؐ کا اثبات کیا گیا ہے ایک عجیب پیرایہ بیان اختیار کیا گیا کہ یہ لوگ آخرت پر تعجب کرتے ہیں کہ جب ہم سب مر جائیں گے اور مٹی ہو کر مٹی میں مل جائیں گے تو ہمیں اٹھایا جائے گا؟ فرمایا: وَإِنْ تَعْجَبْ فَعَجَبٌ قَوْلُنْهُمْ (آیت ۵۔ الرعد)

کہہ دو اے مخالف اگر تمہیں تعجب کرنا ہی ہے تو قابل تعجب ان کی بات ہے کہ وہ اللہ کی قدرت سے اسے بعید سمجھتے ہیں۔ واقعہ یہ ہے اگر تو انسان اللہ ہی کا انکار کر دے تو وہ بات دوسری ہے لیکن اگر

اللہ کو مان لے اور یہ تسلیم کر لے کہ وہ علیٰ کل شئی قدیر ہے تو پھر آخرت پر اس کا تعجب کرنا یقیناً قابل تعجب ہے۔ سورہ ابراہیم میں کچھ دیگر انبیاء اور رسل کا بھی ذکر ہے لیکن قدرے تفصیل سے حضرت ابراہیم علیہ السلام کا ذکر کیا گیا ہے۔ توحید اور ایمان باللہ کے سلسلے میں اس سورہ مبارکہ میں ایک جگہ بڑے عجیب الفاظ وارد ہوئے ہیں اِنَّا لِلّٰهِ سَجَدٌ مَّا طَرَا السَّمٰوٰتِ وَالْاَرْضِ (آیت ۱۱۰ ابراہیم)

لوگو! کیا اللہ کے بارے میں کوئی شک لاحق ہو سکتا ہے جو آسمانوں اور زمینوں کو پیدا کرنے والا ہے؟ آخرت کے احوال کے ضمن میں فرمایا گیا وہ شیطان لعین جس کا تم اتباع کر رہے ہو، جس کی پیروی کر رہے ہو، جس کے اغواء و اضلال کی وجہ سے تم گمراہیوں میں بھٹک رہے ہو، قیامت کے دن وہ تم سے اظہار برأت کرے گا۔ اعلان لاتعلق کرے گا۔ اور یہ کہے گا۔ نَلَامُکُمْ مَّوْنٰی وَ لَوْ مَوَّآ اَنْفُسُکُمْ (آیت ۲۲ - ابراہیم)

مجھے سلامت نہ کرو سلامت کرو اپنے آپ کو اپنے نفس کو، اس لئے کہ میں نے تو تمہیں صریح گناہ کی دعوت دی تھی۔ اس دعوت کو قبول کرنا یا نہ کرنا تو تمہارے اختیار میں تھا۔ مجھے تم پر کوئی اختیار حاصل نہ تھا۔ تم نے اگر گناہ کی دعوت پر لبیک کہا، تو اصل مجرم تم خود ہو، اب تمہیں بھی اپنے کئے کی سزا بھگتنی ہوگی، اور مجھے بھی اپنے اعمال کی سزا بھگتنا ہوگی مَآ اَنَّا بِمُصْرِفِکُمْ وَمَا اَنْتُمْ بِمُصْرِحِیْ (آیت ۲۲ - ابراہیم)

میں تمہاری فریاد رسی کر سکتا ہوں اور نہ تم میری فریاد رسی کر سکتے ہو۔ حضرت ابراہیم علیہ السلام کی جو دعا اس سورہ مبارکہ میں آئی ہے وہ بہت عظیم ہے۔ رَبَّنَا اِنِّیْ اَسْکَنْتُ مِنْ ذُرِّیَّتِیْ بُوَادٍ عَلَیْہِ زَرْعٍ عِنْدَ بَیْتِکَ الْمُحَرَّمِ ذُبْنَ لِّیَقِیْمُوا الصَّلٰوۃَ (آیت ۳۷ ابراہیم) اے میرے رب میں نے اپنی اولاد کا ایک حصہ اپنی نسل کی ایک شاخ اس وادی میں آباد کر دی ہے کہ جس میں کوئی زراعت نہیں ہے کوئی چیز پیدا نہیں ہوتی، تیرے گھر کے پاس تاکہ وہ نماز کا نظام قائم کریں۔ یہ ہے درحقیقت خانہ کعبہ کی تعمیر کا اصل مقصد۔

# رُبَمَا

رُبَّمَا يَوَدُّ الَّذِينَ كَفَرُوا لَوِ كَانُوا مُسْلِمِينَ ه ذَرُّهُمْ يَا كُلُّوا وَيَتَمَتَّعُوا  
وَيُؤْلَهِهِمُ الْأَمَلُ فَسُرُوفٌ يَعْلَمُونَ ه وَمَا أَهْلَكْتُم مِّن قَرْيَةٍ  
إِلَّا وَلَهَا كِتَابٌ مَّعْلُومٌ ه (آیت نمبر ۲ تا ۴، الحجبر)

قرآن مجید کا چودھواں پارہ ”رُبَمَا“ کے نام سے موسوم ہے اور اس میں دس سوئیں پوری پوری شامل ہیں یعنی پہلے سورہ حجر جس کی صرف پہلی آیت تیرہویں پارے میں شامل ہے لقبیہ پوری سورہ اس چودھویں پارے میں شامل ہے اور دوسری سورہ النحل۔

سورہ حجر کے بارے میں اس کے ”اشتال“ کے اعتبار سے یہ بات نمایاں معلوم ہوتی ہے کہ یہ قرآن مجید کی بالکل ابتدائی عہد کی نازل شدہ سورتوں میں سے ہے اس لئے کہ اس میں آیات چھوٹی چھوٹی ہیں اور ”ردھم“ بہت تیز ہے اس سورہ مبارکہ میں بالکل آغاز میں قرآن حکیم کے بارے میں ایک بڑی اہم حقیقت بیان ہوتی ہے۔ اِنَّا نَحْنُ نَزَّلْنَا الذِّكْرَ وَ اِنَّا لَهُ لَمُخِفُّونَ (آیت ۱، الحجبر) اس قرآن کو جو ذکر ہے یاد دہانی ہے، نصیحت ہے، موعظت ہے، ہم نے ہی نازل کیا ہے۔ اور ہم ہی اس کے محافظ ہیں۔ یعنی قرآن مجید کو ہر قسم کی لفظی اور معنوی تحریف سے بچانے کا ذمہ اللہ



کہ جو کچھ یہ کفار مشرکین آپ کے معاندین اور مخالفین کہہ رہے ہیں آپ کو اس سے دکھ پہنچتا ہے۔  
آپ کا سینہ اس سے بھینچتا ہے آپ کو اس سے رنج پہنچتا ہے لیکن آپ صبر کیجئے برداشت کیجئے بِسْمِ  
بِحَمْدِ رَبِّكَ وَكَفَى مِنَ الشَّيْءِ حَبِيرٌ۔ (آیت ۹۸۔ حشر۔)۔

اپنے رب کے سامنے سجدہ میں اور راتوں کو اس کے سامنے کھڑے ہو کر راتیں بسر کیا کیجئے۔  
وَأَعْبُدْ رَبَّكَ حَتَّىٰ يَأْتِيَكَ الْيَقِينُ ۝ (آیت ۹۹۔ المحمّد۔)  
اپنے رب کی بندگی میں لگے رہئے۔ اس کے بعد سورہ نحل آتی ہے یہ نسبتاً ایک طویل سورہ ہے جو

سورہ رکوعوں پر مشتمل ہے۔ یہ سورہ مبارکہ قرآن مجید میں اللہ تعالیٰ کی نعمتوں کے بیان میں  
غالباً جامع ترین سورہ ہے۔ اللہ تعالیٰ کی ظاہری اور باطنی نعمتوں کا بیان جس جامعیت کے ساتھ اس  
میں ہوا ہے وہ غالباً کسی اور مقام پر نہیں ہے۔ پچنانچہ اس میں مختلف انواع و اقسام کی نعمتوں کا ذکر  
فرما کر ارشاد کیا جاتا ہے اِنَّ فِيْ ذٰلِكَ لَاٰيٰتٍ لِّقَوْمٍ يَّتَفَكَّرُوْنَ (آیت ۱۱، النحل)

اس میں نشانیاں ہیں ان لوگوں کے لئے جو تفکر کریں غور و فکر سے کام لیں پھر کچھ اور  
نعمتوں کا ذکر فرما کر پھر الفاظ آتے ہیں۔ اِنَّ فِيْ ذٰلِكَ لَاٰيٰتٍ لِّقَوْمٍ يَّتَذَكَّرُوْنَ (آیت ۱۳، النحل)  
اس میں نشانیاں ہیں ان لوگوں کے لئے جو عقل سے کام لیں کچھ اور نعمتوں کا ذکر فرما کر پھر اعدا وہ

ہوتا ہے۔ اِنَّ فِيْ ذٰلِكَ لَاٰيٰتٍ لِّقَوْمٍ يَّسْمَعُوْنَ (آیت ۶۵، النحل) اور اِنَّ فِيْ ذٰلِكَ لَاٰيٰتٍ لِّقَوْمٍ يُّؤْمِنُوْنَ (آیت ۶۶، النحل)  
پھر ارشاد فرمایا جاتا ہے۔ وَاِنْ تَعَدَّوْا نِعْمَةَ اللّٰهِ لَا تُحْصُوْهَا (آیت ۱۸، النحل)

اگر تم اللہ کی نعمتوں کو گننا چاہو تو گن نہ سکو گے۔ اللہ کی نعمتیں بے شمار ہیں تمہاری گنتی سے باہر  
ہیں کہیں ارشاد ہوتا ہے۔ اَفَبِنِعْمَةِ اللّٰهِ يَجْحَدُوْنَ (آیت ۱۷، النحل)  
تو کیا یہ بد نصیب اللہ کی نعمتوں کا انکار کر رہے ہیں۔ حضرت ابراہیم علیہ السلام کا ذکر اس سورہ

مبارکہ میں آیا تو ان کے ضمن میں بھی خاص طور پر یہ الفاظ وارد ہوئے شٰكِرًا لِّلنِّعَمِ (آیت ۱۲، النحل)

ابراہیم علیہ السلام اپنے رب کی نعمتوں کے شکر گزار تھے، شکر ادا کرنے والے

اللہ کی نعمتوں کا ذکر اس سورہ مبارکہ میں انتہائی جامعیت کے ساتھ آیا ہے اور انسان کو دعوت دی گئی ہے کہ اللہ کی نعمتوں کے حوالے سے اللہ کو پہچانے، اس کی صفات کمال کی معرفت حاصل کرے، اس کی توحید کا علم حاصل کرے۔ یہ بات بھی جان لے کہ جس نے نعمتیں دی ہیں وہ نعمتوں کا حساب لے گا محاسبہ اخروی کی دلیل بھی درحقیقت یہیں سے فراہم ہوتی ہے۔ اس سورہ مبارکہ کی چند اہم آیات میں سے مثلاً ایک بڑی جامع آیت ہے جس پر عموماً جمعہ کا خطبہ ثانی ختم ہوتا ہے۔

إِنَّ اللَّهَ بِمَا تَعْمَلُونَ بَالٍ غَدِيرٍ وَابْتِغَاءَ مَوَاسِيٍّ ذِي الْقُرْبَىٰ  
وَيَنْهَىٰ عَنِ الْفَحْشَاءِ وَالْمُنْكَرِ وَالْبَغْيِ ۚ (آیت ۹۰ - النحل)

اللہ تعالیٰ حکم دیتا ہے عدل و انصاف کا احسان کا قرابت داروں کے ساتھ حسن سلوک کا اور روکتا ہے فحش کاموں سے اور منکرات سے اور برائیوں سے۔ یہ بڑی جامع آیت ہے اور سورہ بنی اسرائیل جو سورہ نحل کے بعد آتی ہے اس کے دو رکھنوں میں گویا کہ انہی کی تفصیل آئے گی ایک اور عظیم آیت ہے۔ فرمایا گیا۔ اُدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَهَبْ لَهُمْ بِآيَاتِنَا حُسْنَ دَلِيلٍ (آیت ۱۲۵ - النحل)۔ اپنے رب کے راستے کی طرف بلاؤ یہ بلاؤ اولاً حکمت کے ساتھ ہونا چاہیے، داناتی کے ساتھ ہونا چاہیے، عقلی دلائل کے ساتھ انسان کے ذہن کو اپیل کرنے والی دلیلوں کے ساتھ اُدْعُ إِلَى سَبِيلِ رَبِّكَ بِالْحُكْمَةِ دوسرے درجے میں دعوت ہے۔ بِالْحُكْمَةِ وَالْمَوْعِظَةِ الْحَسَنَةِ (آیت ۱۲۵ ایضاً)

انتہائی دل نشین پیرائے میں نصیحت کی بات جو سیدھی دل میں لگے جو انسان کے دل میں گھر کر جائے اور آخری درجہ جدال کی بھی اجازت ہے ایسے بھی لوگ ہوتے ہیں وہ جو علامہ اقبالؒ نے کہا کہ


بھول کی پتی سے کٹ سکتا ہے ہیرے کا جگر

مرد نادان پر کلام نرم و نازک بے اثر!

ایسے مرد نادان بھی ہوتے ہیں جن پر یہ کلام نرم و نازک اثر نہیں کرتا۔ بلکہ

ظہر لوار تلخ تری زن چو ذوق نغمہ کم یابی!

کچھ تلخ باتیں بھی کرنی پڑتی ہیں لیکن وہاں بھی ایک بندہ مومن اور داعی الی اللہ کو شرافت اور نیت  
 و سنجیدگی اور وقار کا دامن ہاتھ سے نہیں چھوڑتا ہے۔ تو فرمایا اَللّٰهُمَّ سَبِّحْ رَبِّكَ بِالْحِكْمَةِ  
 وَالْمَوْعِظَةِ الْحَسَنَةِ وَحَبِّدْ لَهُمْ بِالْكَيْفِ اَحْسَنُ (آیت ۱۲۵ - نحل)  
 اگر کہیں عدال اور جھگڑا اور بحث اور نزاع کی صورت پیدا ہو جائے تو اس میں بھی تمہارا  
 طرز عمل نہایت احسن ہونا چاہیے۔ آخر میں فرمایا وَاصْبِرْ وَمَا صَبْرُكَ اِلَّا بِاللّٰهِ (آیت ۱۲۷ - نحل)  
 اے نبی! اگر یہ حالات انتہائی نامساعد ہیں غلغلوں کا طوفان ہے۔ ہر جہاں طرف سے رکاوٹیں  
 اور موانع ہیں لیکن آپ جے رہیے! دعوت و تبلیغ کا فریضہ ادا کرتے رہیے! صبر کیجیے! جھیلے! اور  
 برداشت کیجیے جو بھی آپ کو اس راہ میں برداشت کرنا پڑے اور آپ کا صبر اللہ ہی کے سہارے ہے، اسی  
 کے ساتھ اپنے تعلق کو مضبوطی کے ساتھ قائم رکھئے اور اسی کے حکم اور فیصلے کا انتظار کیجئے!





# سُبْحَنُ الَّذِي

بِسْمِ اللَّهِ الرَّحْمَنِ الرَّحِيمِ سُبْحَنُ الَّذِي أَسْرَى بِعَبْدِهِ كَيْدًا مِّنَ  
الْمُسْجِدِ الْحَرَامِ إِلَى الْمَسْجِدِ الْأَقْصَى الَّذِي بَارَكْتَ حَوْلَهُ  
لِنَبِيِّهِ مِّنْ أَمْتِنَا إِنَّهُ هُوَ السَّمِيعُ الْبَصِيرُ آيَةُ ۱، بنی اسرائیل،

قرآن مجید کا پندرہواں پارہ "سُبْحَنُ الَّذِي" کے نام سے موسوم ہے اس میں  
اولاً سورہ بنی اسرائیل مکمل اور پھر سورہ کہف کے تقریباً دو تہائی حصے شامل ہیں۔ یہ دونوں سورتیں مصحف  
کے بالکل وسط میں واقع ہیں، اور حکمت قرآنی کے عظیم خزانوں کی حیثیت رکھتی ہیں ان دونوں میں  
بہت سے پہلو مشابہ ہیں، اور بعض اعتبارات سے یہ دونوں مل کر مضمائین کی تکمیل کرتی ہیں گویا کہ یہ  
دونوں بالکل جڑواں بہنوں کی مانند ہیں۔ اولاً تو قد و قامت کے اعتبار سے دونوں برابر ہیں چنانچہ  
دونوں بارہ بارہ "رکوعوں پر مشتمل ہیں۔ سورہ بنی اسرائیل کی ایک سو گیارہ آیات ہیں اور سورہ  
کہف کی ایک سو دس۔ پھر دونوں کا آغاز اللہ تعالیٰ کی تسبیح اور حمد سے ہوتا ہے چنانچہ سورہ بنی اسرائیل کا  
آغاز ہوتا ہے: "سُبْحَانَ الَّذِي أَسْرَى بِعَبْدِهِ" اور سورہ کہف کا آغاز ہوتا ہے  
الْحَمْدُ لِلَّهِ الَّذِي أَنْزَلَ عَلَى عَبْدِهِ الْكِتَابَ (آیت ۱۔ الکہف)

کے الفاظ سے ایک کے آغاز میں تسبیح باری تعالیٰ کا ذکر آیا ہے اور دوسری کی ابتدا حمد باری تعالیٰ سے ہوتی ہے اور ان دونوں کے مابین جو نسبت ہے وہ آنحضور صلی اللہ علیہ وسلم کے اس قول سے معلوم ہوتی ہے۔ التَّسْبِيحُ نِصْفُ الْمِيزَانِ وَالْحَمْدُ لِلَّهِ عِلَاءَةٌ وَعِلَاءَةُ مَا بَيْنَ السَّمَوَاتِ وَالْأَرْضِ (حدیث)

سبحان اللہ سے میزان نصف ہو جاتی ہے اور الحمد للہ سے وہ پر ہو جاتی ہے۔ اسی طرح دونوں سورتوں کے آغاز میں نبی اکرم صلی اللہ علیہ وآلہ وسلم کا ذکر ہے اور دونوں میں آپ کی نسبت معتبر کو نمایاں کیا گیا ہے۔ سُبْحَانَ الَّذِي أَسْرَى بِعَبْدِهِ اور الْحَمْدُ لِلَّهِ الَّذِي أَنْزَلَ عَلَى عَبْدِهِ الْكِتَابَ معلوم ہوا کہ حضور کی اصل نسبت یا عروجی نسبت یا آپ کا طرہ امتیاز مقام عبدیت ہے، اور آپ عبدیت کا ملکہ کے مقام پر فائز ہیں۔ اگرچہ ہم آپ کی عبدیت کو اپنی عبدیت پر قیاس نہیں کر سکتے بقول علامہ اقبالؒ

عبد دیگر عبده، چیزے دگر  
ما سرا یا انتظار او منتظر

اسی طرح دونوں سورتوں کا اختتام بھی توحید باری تعالیٰ کی اہم آیات پر ہوتا ہے۔ سورہ نبی اسرائیل کی آخری آیت ہے۔ وَقُلِ الْحَمْدُ لِلَّهِ الَّذِي لَمْ يَتَّخِذْ وَلَدًا وَلَمْ يَكُنْ لَهُ شَرِيكٌ فِي الْمُلْكِ وَلَمْ يَكُنْ لَهُ وَلِيٌّ مِنَ الذَّلٰلِ وَكَسْبُوهُ تَكْبِيرًا۔ (آیت ۱۱۱۔ نبی اسرائیل)

اے نبی کہہ دیجئے کہ ساری حمد و شائش اور سارا شکر اس اللہ کے لئے ہے جس نے کسی کو اپنا بیٹا نہیں بنایا نہ ہی کوئی حکومت میں اس کا شریک ہے، اور نہ ہی کوئی اس کا دوست ہے اس وجہ سے کہ اسے کسی امداد و اعانت کی احتیاج ہو اور اس کی تکمیل کیجئے جیسا کہ اس کی تکمیل کا حق ہے۔ سورہ کہف کے آخر میں یہ آ۔ مبارکہ وارد ہوئی۔ قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَىٰ أَنَا إِلَهُكُمْ إِلَهُ وَاحِدٌ میت... کہف اسے نبیؐ کہہ دیجئے کہ میں تم جیسا ہی ایک انسان ہوں مجھ پر وحی ہوتی ہے، کہ تمہارا اللہ بس ایک ہی اللہ ہے۔ اللہ واحد جس کے ساتھ کوئی شریک نہیں۔

اسی طرح ان دونوں سورتوں کے وسط میں قصا ابلیس و آدم کا ذکر ہوا ہے۔ پھر ان دونوں سورتوں میں حجت کا بھی ذکر ہے پناچہ سورہ بنی اسرائیل میں فرمایا کہ اے نبی اللہ سے دعاء کیجئے اِدْبِ اَوْحِلْنِي مَدْخَلَ صِدْقٍ وَاَخْرِجْنِي مَخْرَجَ صِدْقٍ وَاَعْمَلْ لِي مِنْ لَدُنْكَ سُلْطٰنًا نَّصِيْرًا ۝ (آیت ۸۰۔ بنی اسرائیل)

بندوں سپار

اور چونکہ حجت کے سفر کے دوران غار ثور کا واقعہ پیش آنے والا تھا تو اسی نسبت محسوس ہوتا ہے کہ سورہ کہف میں اصحاب کہف کا واقعہ بیان ہوا۔ ان دونوں سورتوں میں نبی اکرم صلی اللہ علیہ وسلم کی وساطت سے تمام مسلمانوں کو قرآن مجید کے ساتھ ایک حکم اور مضبوط تعلق رکھنے کا حکم ہوا۔ سورہ بنی اسرائیل میں فرمایا اِيْمِ الصَّلٰوةِ لِيَدْخُلَكَ الشَّمْسُ اِلَى عَيْنِكَ الْيَكِيْلِ وَتُرَابَ الْفَجْرِ اِنَّ قُرْاٰنَ الْفَجْرِ كَانَ مَشْهُودًا ۝ (آیت ۸۰ بنی اسرائیل) اور سورہ کہف میں ارشاد فرمایا اِنَّ مَآ اَوْحٰى اِلَيْكَ مِنْ كِتٰبٍ رَبِّكَ لَا مُبَدِّلَ لِكَلِمٰتِهِ ۝ (آیت ۲۰ کہف) معلوم ہوا کہ بندہ مومن کے صبر و ثبات اور استقامت کا اصل راز بندہ مومن کی قوت کا اصل منبع اور سرچشمہ تعلق باللہ ہے جس کا سب سے موثر ذریعہ قرآن مجید کو مضبوطی سے تھام لینا ہے سورہ بنی اسرائیل کے آغاز اور اختتام پر بنی اسرائیل کی تاریخ کے بعض اہم واقعات کا ذکر ہے اور اس کے تیسرے اور چوتھے رکوع میں بنی اسرائیل کو جو احکام عشر دیئے گئے تھے یعنی تورات کے QURANIC VERSION "TEN COMMANDMENTS" کا

بیان ہوا ہے جیسا کہ حضرت عبداللہ بن عباس رضی اللہ عنہما سے مروی ہے کہ وہ فرماتے ہیں کہ درحقیقت اس میں تورات کے احکام عشرہ ہی کی تفصیل قرآن مجید نے اپنے الفاظ میں کر دی ہے۔ سورہ بنی اسرائیل میں قرآن مجید کا ذکر اور اس کی اہمیت اور اس کی عظمت کا بیان تانے بانے کی مانند ہوا ہے۔ پورے قرآن مجید میں لفظ قرآن ساٹھ مرتبہ وارد ہوا ہے اور اس ایک سورہ میں سولہ مرتبہ لفظ قرآن وارد ہوا ہے۔ پناچہ اس میں وہ پہلی جگہ ہے۔ مَثَلُ لِّمَنِ اجْتَمَعَتِ الْاَشْجُمُ وَالْحِجَّتُ عَلٰى اَنْ يَّاتُوْا بِمِثْلِ هٰذَا الْقُرْاٰنِ لَا يَأْتُوْنَ بِمِثْلِهِ وَاَوْكَانَ بَعْضُهُمْ لِبَعْضٍ ظٰهِرًا (آیت ۸۸ بنی اسرائیل)

اگر تمام انسان اور جن مل کر بھی کوشش کریں تو اس جیسا قرآن تصنیف نہ کر سکیں گے۔ خواہ دیگر  
ایک دوسرے کی کتنی ہی مدد کریں۔ اسی سورہ مبارکہ کے آغاز میں فرمایا: **اِنَّ هَذَا الْقُرْآنَ  
يَهْدِي لِلَّتِي هِيَ اَقْوَمُ** (آیت ۱۰، بنی اسرائیل،


یہ قرآن ہے وہ کتاب جو رہنمائی کرتی ہے اس راستے کی طرف جو بالکل سیدھی اور مستقیم راہ ہے۔  
جس میں نہ کوئی کمی ہے اور نہ کوئی زینغ اور اس کا اختتام ہوتا ہے ان انتہائی پر جلال اور پر ہیبت الفاظ  
وَبِالْحَقِّ اَنْزَلْنَاهُ وَبِالْحَقِّ نَزَلَ وَمَا اَرْسَلْنَاكَ اِلَّا مُبَشِّرًا وَنَذِيرًا (آیت ۵، بنی اسرائیل،

اس قرآن مجید کو ہم نے حق کے ساتھ نازل کیا اور حق کے ساتھ یہ نازل ہوا ہے۔ یعنی اب فیصلہ  
کتاب بن کر آئی ہے امتوں اور قوموں کا فیصلہ اب اسی کتاب کے ذریعے ہوگا۔ جیسا کہ حضرت عمر  
فاروق رضی اللہ عنہ فرماتے ہیں کہ آنحضور صلی اللہ علیہ وسلم نے ارشاد فرمایا ان اللہ یرفع بعدا  
الکتاب اعدا ویزل بہ احدين۔ (حدیث،

اللہ تعالیٰ اب اسی کتاب کی بدولت قوموں کو عروج عطا فرمائے گا اور اسی کتاب کو ترک کرنے  
کے باعث قوموں کو ذلیل و رسوا کر دے گا۔ گویا کہ سورہ بنی اسرائیل کا مرکزی مضمون قرآن مجید ہے جبکہ  
سورہ کہف کا مرکزی مضمون اس حیات دنیوی کی حقیقت کو نمایاں کرنا ہے کہ یہاں کی ساری زینتیں اور  
آرائشیں یہاں کی ساری چہل پہل یہاں کی ساری رونقیں صرف اس لئے ہیں کہ تمہارا امتحان کیا جائے  
**اِنَّ اَجَعَلْنَا مَا عَلَى الْاَرْضِ زِينَةً لِّهَا لِنَبْلُوَهُمْ اَتَيْتُهمْ اَحْسَنَ عَمَلًا وَاِنَّا  
لَجَاعِلُوْنَ مَا عَلَيْهَا صَعِيْدًا خَبِرًا** (آیت ۷۰-۷۱، الکہف)

ہم نے اس زمین پر جو کچھ بھی ہے اسے اس کا شکھار بنا دیا ہے اس کی زیبائش اور آرائش بنا  
دیا ہے تاکہ تمہیں آزمائیں کہ کون ہیں وہ لوگ جو صرف اس پر کچھ کر رہ جاتے ہیں۔ اور کون ہیں وہ باہمت  
مردان خدا جو یہاں رہتے ہوئے بھی اس کی محبت میں گرفتار نہیں ہوتے۔ بلکہ اللہ سے لولگائے رکھتے ہیں۔ اور  
اس سے محبت کرتے ہیں۔ سورہ کہف کا جو حصہ ہے اس پندرہویں پارے میں آیا ہے اس میں اصحاب کہف کا  
قصہ بیان ہوا تفصیل کے ساتھ اور یہی درحقیقت انسان کی آزمائش کا ایک اہم واقعہ ہے کہ کچھ نوجوان

جو توحید باری تعالیٰ پر پوری طرح قائم ہو گئے ان پر شہداء و مدد و معائب کا پہاڑ ٹوٹ پڑا یہاں تک کہ ان کی جان کو اندیشہ لاحق ہو گیا تو انہوں نے توحید پر اپنے آپ کو مستقیم اور ثابت قدم رکھا اور وہ اپنی آبادی کو چھوڑ کر ایک غار میں جا کر پناہ گزین ہو گئے۔ **يَتْرُكُهُمْ فِتْنَةً آمَنُوا بِرَبِّهِمْ وَرَزَقْنَاهُمْ هُدًى ۝ اٰلِیَافٌ** قرآن مجید ان کا ذکر کرتا ہے کہ وہ کچھ ایسے نوجوان تھے جو اپنے رب پر ایمان لائے اور ہم نے ان کی ہدایت میں اضافہ کیا۔ اس لئے کہ اللہ تعالیٰ کی سنت اس کا قانون اور ضابطہ یہی ہے کہ جو اس کی طرف بڑھتا ہے اللہ تعالیٰ بھی اس کیلئے اپنی راہیں کھولتے چلے جاتے ہیں اور اس کے لئے نیکی کی راہ کو آسان فرماتے چلے جاتے ہیں۔ سورہ بنی اسرائیل اور سورہ کہف کے ان مرکزی مضامین میں جو نسبت ہے وہ حضورؐ کے ایک فرمان سے بڑی واضح ہو جاتی ہے۔ حضورؐ نے ایک مرتبہ فرمایا کہ "ان دلوں پر بھی زنگ آجاتا ہے جیسا کہ لوہے پر زنگ آجاتا ہے۔ جب کہ اس پر پانی پڑتا رہے۔" (حدیث) صحابہ نے دریافت فرمایا **يَا جَلَاءَ يَا رَسُولَ اللَّهِ**۔ کیا رسول اللہ پھر ان دونوں کے زنگ کو کس طرح دور کیا جائے ان کا صیقل کیا ہے فرمایا **كثرت الذكر الموت وتلاوت القرآن**۔ (حدیث) کثرت کے ساتھ موت کو یاد کرنا، اس حقیقت کو پیش نظر رکھنا کہ یہ دنیا ہمارا وطن نہیں ہے یہ مستقل ٹھکانہ نہیں ہے، یہاں سے ہر حال جانا ہے، اور کثرت کے ساتھ قرآن مجید کی تلاوت پر کار بند رہنا اللہ تعالیٰ ہمیں دونوں باتوں کی توفیق عطا فرمائے !۔



# ۱۶ قَالَ اَلَمْ

قَالَ اَلَمْ اَقُلْ لَكَ اِنَّكَ لَنْ تَسْتَطِيعَ مَعِيَ صَبْرًا ه قَالَ اِنْ سَاَلْتُكَ  
عَنْ شَيْءٍ مَّ بَعْدَ هَٰذَا فَلَا تُصَحِّبْنِيْ قَدْ بَلَغْتَ مِنْ لَدُنِّيْ عُدَاوَةً

(آیت ۷۵-۷۶ - سورہ الکہف)

قرآن حکیم کا سولہواں پارہ ”قَالَ اَلَمْ“ کے نام سے موسوم ہے اس کے نصف اول میں سورہ کہف کی لبقیہ چھتیس آیات اور سورہ مریم مکمل شامل ہیں۔ اور اس کا نصف آخر کامل سورہ طہ پر مشتمل ہے۔ سورہ کہف کے بارے میں یہ بات عرض کی جا چکی ہے کہ اس کا مرکزی مضمون یہ ہے کہ انسانوں پر یہ حقیقت واضح رہے کہ یہ حیات دنیوی محض ایک امتحانی وقفہ ہے اس میں اللہ تعالیٰ انسان کا امتحان لیتا ہے، کبھی دہائی سے آزماتا ہے اور کبھی کشادگی سے آزماتا ہے، یہاں کی اونچ نیچ سے متاثر نہیں ہونا چاہیئے بلکہ جاننا چاہیئے کہ انسان کی اصل منزل آخرت ہے۔ اس پارہ میں اس سورہ مبارکہ کا جو حصہ شامل ہے اس میں اولاً حضرت موسیٰ علیہ السلام اور حضرت خضر علیہ السلام کا واقعہ بیان ہوا ہے۔ اس واقعہ کا اصل حاصل یہی ہے کہ اس دنیا میں جو واقعات و حوادث رونما ہوتے رہتے ہیں ان کے ظاہر سے دھوکہ نہیں کھانا چاہیئے۔ ایسا ہو سکتا ہے کہ کوئی چیز انسان کو انتہائی ناگوار ہو سیکن اس کے پردے میں انسان کے لئے اللہ تعالیٰ کی طرف سے کوئی

غیر آراہیم۔ جیسا کہ سورہ بقرہ میں ارشاد فرمایا:-

وَعَسَىٰ أَنْ تَكُونُوا شَيْئًا وَهُوَ خَيْرٌ لَّكُمْ وَعَسَىٰ أَنْ تُحِبُّوا شَيْئًا وَهُوَ شَرٌّ لَّكُمْ

وَاللَّهُ يَعْلَمُ وَأَنْتُمْ لَا تَعْلَمُونَ ۝ (آیتہ ۲۱۶، البقرہ)

ہو سکتا ہے کہ تم کسی چیز کو پسند کرو در آنحالیکہ وہ تمہارے حق میں شرموار کسی چیز کو ناپسند کرو در آنحالیکہ وہ تمہارے حق میں غیر پریشان ہو۔ اللہ جانتا ہے اور تم نہیں جانتے ہو۔ اس کے بعد ذوالقرنین کا ذکر ہوا۔ یہی ایک خدا ترس اور نیک دل بادشاہ تھے جنہیں تاریخ میں کینسر دیا سائرس کے نام سے یاد کیا جاتا ہے۔ اس سورہ مبارکہ کے آغاز میں اصحاب کہف کا ذکر ہوا جن کا اللہ تعالیٰ نے امتحان لیا۔ شدائد و مصائب کی صورت میں کہ ان کے لئے توحید پر کار بند رہنا ناممکن ہو گیا ہے اور وہ مجبور ہو گئے کہ آبادی کو چھوڑ کر ایک غار میں پناہ لیں۔ امتحان کی انتہائی کیفیت یہ ہے کہ اللہ تعالیٰ کسی بندے پر اپنے انعامات و نوازشات کی بارش فرمائے اسے دنیاوی وجاہت و اقتدار اور دولت و ثروت عطا فرمائے اور دیکھے کہ وہ اللہ کا شکر گزار بندہ ہو کر رہتا ہے یا مغرور ہو کر اللہ کو بھلا بیٹھتا ہے۔ حضرت ذوالقرنین اس دوسری آزمائش کی ایک بڑی عمدہ مثال ہیں۔ اللہ تعالیٰ نے انہیں زمین میں نمکین اور غلبہ عطا فرمایا، لیکن وہ اللہ تعالیٰ کے نیک دل اور اللہ تعالیٰ سے ڈرنے والے اور عدل و انصاف پر کار بند رہنے والے انسان کی حیثیت ہی سے اس دنیا میں رہے۔ سورہ کہف کی آخری آیات بڑی اہم ہیں۔ ان میں پھر اس حقیقت کو کھولا گیا ہے کہ انسان کی تباہی کا اصل سبب یہی ہے کہ وہ دنیا ہی کو اپنا مطلوب و مقصود بنالے۔ فرمایا:-

قُلْ هَلْ نُنَبِّئُكُمْ بِالْأَخْسَرِينَ أَعْمَالًا ۚ الَّذِينَ ضَلَّ سَعْيُهُمْ فِي الْحَيَاةِ

الدُّنْيَا وَهُمْ يَحْسَبُونَ أَنَّهُمْ يُحْسِنُونَ صُنْعًا ۚ (آیتہ ۱۰۳، ۱۰۴، الکہف)

اے لوگو! کیا ہم تمہیں بتائیں کہ اپنی سعی و جہد اپنی کد کاوش کے اعتبار سے سب سے زیادہ

سمجھاٹے اور خسارے میں رہنے والے لوگ کون سے ہیں وہ لوگ کہ جن کی سعی و جہد اس دنیا کی زندگی ہی میں بھٹک کر رہ گئی انہوں نے دنیا ہی کو اپنا مطلوب و مقصود بنایا مہرباری بھاگ دوڑ صرف دنیا اور اس کے لذائذ اور اس کی آسائشوں ہی کے حصول کے لئے وقف کر دی ہے۔ یہ وہ لوگ ہیں کہ آخرت میں ان کے لئے کچھ نہیں ہے۔



فَلَا يُعِمْ لَهُمْ يَوْمَ الْقِيَمَةِ وَزْنًا (سورہ الکہف آیت ۱۰۵) قیامت کے دن ان کی سعی و جہد کا کوئی وزن نہیں ہوگا، میزان ربانی میں ان کی ساری جدوجہد پر کماہ کے برابر بھی وزن نہ رکھے گی۔ سورہ کہف کے بعد قرآن مجید میں سورہ مریم وارد ہوئی۔ اس سورہ مبارکہ میں انبیاء کرام کا ذکر ہے اس اعتبار سے نہیں کہ جس اعتبار سے اس سے پہلے کی سورتوں میں ہمارے یعنی رسولوں کے اعراف و انکار پر قوموں کی جھلکت کا معاملہ اس سورہ مبارکہ میں اس طرح کا ذکر نہیں ہے۔

بلکہ اللہ تعالیٰ نے اپنے حبیب القدر انبیلے شخصی دفاع اور ان کی سیرت و کردار کو بیان کیا ہے سب سے پہلے حضرت زکریا علیہ السلام اور حضرت یحییٰ کا بیان ہے پھر حضرت مریم سلام اللہ علیہا اور حضرت عیسیٰ کا ذکر ہے اور اس ضمن میں بڑی شدت کے ساتھ نفی کی گئی ہے الوہیت حضرت مسیح علیہ السلام کے عقیدے کی۔ چنانچہ ان کا قول نقل ہوا۔

لَوْ عَلِمَ اللَّهُ أَسْمِيَّ الْكِتَابَ فَجَعَلَنِي نِسَاءً آیت ۳۰، مریم، میں اللہ کا بندہ ہوں اس نے مجھے کتاب عطا فرمائی ہے۔ یعنی انجیل اور مجھے اپنا نبی بنا یا ہے۔

اس کے بعد حضرت ابراہیم علیہ السلام ابوالانبیاء امام الناس خلیل اللہ کا ذکر ہے اور انہوں نے جس بجا جنت کے ساتھ جس ماجزی کے ساتھ اور جس انحصاری کے ساتھ اور عینی پر سوز اور جتنے پروردگار نے اپنے والد کو دعوت دی خدائے واحد پر ایمان لانے کی اسکا بڑے ہی دلنشین پرلے میں ذکر ہوا۔ اس کے بعد حضرت موسیٰ حضرت اسماعیل حضرت ادریس کا ذکر ہے۔ اسکے بعد ایک مضمون بڑا اہم آئے ہے نبی اکرم کو قرآن مجید سے جو عشق تھا، وہ معلوم ہے حضرت جبرائیل علیہ السلام سے حضور نے شکوہ کیا کہ آپ وقفے وقفے سے آتے ہیں، ہمارا شوق اور ہمارا اشتیاق اس دوران میں بڑھتا چلا جاتا ہے، آپ جلدی جلدی دہی لایا کریں۔ حضرت جبرائیل علیہ السلام کا جواب اس سورۃ میں نقل ہوا وَمَا نُنَزِّلُ إِلَّا بِأَمْرِ سَاتِتٍ (سورہ صدیہ آیت ۶۳) اے نبی ہم آپ کے رب کے حکم کے بغیر نازل نہیں کر سکتے۔ لہٰذا مابین آیدینا و ما خلقنا و مابین ذلک و ما کان سَاتِتٍ نَسِیَّاہُ آیت ۶۴، مریم، ہمارے سامنے جو کچھ ہوا اس کا اختیار بھی اسی کو ہے ہمارے پیچھے جو کچھ ہے اس کا اختیار بھی اسی کو ہے۔ اور ان دونوں کے مابین جو کچھ ہے اس کا مختار مطلق

بھی وہی ہے اور آپ کا رب بھولنے والا نہیں ہے۔ یعنی اگر وحی قرآنی میں وقفہ ہو رہا ہے تو نعوذ باللہ من ذلک یہ کسی نیان کی بنیاد پر نہیں ہے بلکہ اس میں حکمت خداوندی کار فرما ہے۔ اس سورہ مبارکہ کے آخر میں ایک اور عظیم آیت وارد ہوئی وَكَلَّهٖمُ اٰتِيَهٗ يَوْمَ الْقِيٰمَةِ فَاٰهٗ (آیت ۹۵ مريم)

قیامت کے دن ہر انسان کو اللہ کی عدالت میں انفرادی حیثیت میں پیش ہونا ہوگا کوئی اور اس کی طرف سے جواب دہی نہ کر پائے گا۔ ہر ایک کو اپنا حساب خود ہی چکانا ہوگا۔ اس کے بعد سورہ ظہ ہے۔ یہ سورہ مبارکہ سورہ یوسف سے کچھ مشابہ ہے۔ اس اعتبار سے کہ اس کی ایک سو پینتیس آیات میں سے ننانوے آیات میں ایک ہی رسول کا ذکر ہے۔ یعنی حضرت موسیٰ علیہ السلام کے حالات کا۔ اور اس سورہ مبارکہ میں بھی ہفت

موسیٰ علیہ السلام کے واقعات کے دوران ایک بڑی عجیب بات ارشاد ہوئی ہے کہ جب حضرت موسیٰ علیہ السلام کو کوہ طور پر طلب فرمایا گیا، تو آپ اپنے شوق اور اشتیاق کے باعث وقفہ معینہ سے قبل پہنچ گئے، اللہ تعالیٰ سوال فرمایا۔ وَمَا اَعْجَلَكَ عَنْ قَوْمِكَ يٰمُوسٰی (آیت ۸۳، ظہ) لے موسیٰ تم

یہ پہلے کیسے آگئے؟ حضرت موسیٰ نے جواب دیا۔ عَجِلْتُ اِلَيْكَ رَبِّ لِتَرْضٰی (آیت ۸۴، ظہ) میں اس لئے جلدی آیا کہ تو راضی ہو جائے لیکن جواب میں ارشاد ہوا:-


فَاِنَّا قَدْ فَتَنَّا قَوْمَكَ مِنْ بَعْدِكَ اَسْمٰی (آیت ۸۵، ظہ) تمہاری اس جلدی کا ایک نتیجہ نکل چکا ہے، اور تمہاری قوم گمراہی میں مبتلا ہو گئی ہے۔ اسی کے ساتھ حضور کو بھی ایک بڑے لطیف پیرائے میں یہ یقین دہلائی گئی کہ اگرچہ قرآن مجید سے عشق اپنی جگہ انتہائی مبارک و مسعود ہے لیکن اس کے معاملے میں آپ کو جلدی نہ کیجئے۔ وَلَا تَعْجَلْ بِالْقُرْاٰنِ مِنْ قَبْلِ اَنْ يُّقَضٰی

اِلَيْكَ وَحْيُهُ (آیت ۱۱۳، ظہ)

اور لے بنی جلدی نہ کیجئے قرآن کے لئے اس سے پہلے کہ حکمت الہی میں اس کی تنزیل کے لئے جو تدریج معین ہے، اس کے مطابق اس کی وحی مکمل ہو جائے۔

معلوم ہوا کہ عجلت اور جلد بازی خواہ غیبر ہی کے لئے ہوا اچھی چیز نہیں ہے۔ ہر کام کے

لئے ایک تدریج معین ہے اور اس تدریج ہی کے ساتھ ہر کام کو پایہ تکمیل تک پہنچانے  
کی کوشش کرنی چاہیے۔



# اِقْتَرَبَ لِلنَّاسِ

اِقْتَرَبَ لِلنَّاسِ حِسَابُهُمْ وَهُمْ فِي غَفْلَةٍ مُّعْرِضُونَ هَ مَا يَأْتِيهِمْ  
مِّنْ ذِكْرٍ مِّنْ شَيْءٍ فَيُحَدِّثِ إِلَّا اسْتَمَعُوا وَهُمْ يَلْعَبُونَ  
لَاهِيَةً قُلُوبُهُمْ وَأَسْرُوا التَّجْوَىٰ عَلَى الَّذِينَ ظَلَمُوا فَهَلْ  
هُذَا إِلَّا بَشَرٌ مِّثْلُكُمْ أَفَتَأْتُونَ التَّحَرَّاءَ أَنْتُمْ تَبْصِرُونَ ه  
(آیة ۱۳۱-۱۳۲ الانبیاء)

قرآن مجید کا شتر حواں پارہ 'اقترب للناس' کے نام سے موسوم ہے اور یہ پورے قرآن مجید میں منفرد ہے اس اعتبار سے کہ اس کے نصف اول میں بھی ایک مکمل سورۃ وارد ہوئی ہے اور نصف ثانی میں بھی۔ یعنی سورۃ الانبیاء اور سورۃ الحج۔ سورۃ الانبیاء اپنے مضامین کے اعتبار سے سورہ مریم سے بہت مشابہ ہے اس لئے کہ اس میں بھی ایک کثیر تعداد میں انبیاء کرام کا ذکر ہے اور وہ ان کی ذاتی شخصیت اور اس کی عظمت کے پہلو سے۔ اور اس سورہ مبارکہ میں بھی سورہ مریم ہی کی طرح حضرت ابراہیم علیہ السلام کا ذکر عین وسط میں وارد ہوا ہے۔ اس سورہ مبارکہ کے آغاز میں تو انسانوں کی غفلت کا ذکر ہے کہ :-

(آیة ۱ الانبیاء)

اِقْتَرَبَ لِلنَّاسِ حِسَابُهُمْ وَهُمْ فِي غَفْلَةٍ مُّعْرِضُونَ ه

لوگوں کے لئے ان کا محاسبہ ان کے بالکل سروں پہ اچکا ہے یعنی موت کا کچھ علم نہیں کہ وہ کب آجائے اور جیسا کہ حضورؐ نے فرمایا: "مَن مَّاتَ فَقَدْ قَامَتْ قِيَامَتُهُ" (الحمدیث) جسکی موت واقع ہوگئی۔ اسکی توقیامت قائم ہوگئی لیکن لوگوں کا یہ حال ہے کہ وہ غفلت ہی میں اعراض و انکار کی روش پر اڑے رہتے ہیں۔ اس سورہ مبارکہ میں بھی وہ مضمون ایک مرتبہ پھر آیا ہے، جو اس سے پہلے سورہ مریم میں بڑی تفصیل سے آچکا ہے۔ اور اجمالاً اس کی طرف اشارہ سورہ طہ میں بھی ہوا ہے۔ فرمایا گیا:۔

خَلَقَ الْإِنْسَانَ مِنْ عَلَاقٍ رَّجِيءٍ ۝۳۷، الانبیاء، انسان کا خمیر حس مٹی سے اٹھایا گیا ہے اس میں عجلت پسندی جزو لاینفک کی حیثیت سے موجود ہے۔ انسان چاہتا ہے کہ جو بھی کام کرنا ہو جلد از جلد کر لے حالانکہ ہر کام کے لئے ایک تدریج معین ہے اور اس کے مراحل کا لحاظ کرتے ہوئے اس کی تکمیل کے لئے انسان کو کوشاں ہونا چاہیے۔ اس سورہ مبارکہ میں وہ آیت کریمہ بھی وارد ہوئی جو اپنی غلطی کے اعتراف اور اللہ سے عفو و درگزر کی درخواست کے بعد قرآن مجید کی عظیم ترین آیت ہے یعنی حضرت یونس علیہ السلام کا قول "لَا إِلَهَ إِلَّا أَنْتَ مُبْخِرَتِ الرَّحْمٰنِ ۝۱۰۱" کُنْتُ مِنَ الظَّالِمِينَ ۝

آیت ۸۷، الانبیاء، اے اللہ تیرے سوا کوئی معبود نہیں تو پاک ہے برتر ہے اور اعلیٰ ہے، اور منزہ ہے اور ارفع ہے ہر عیب سے ہر کمی سے، ہر نقص سے، ہر احتیاج اور ضعف سے۔۔۔ رَافِعٌ كُنْتُ مِنَ الظَّالِمِينَ ۝ یہ میں ہی تھا جس نے اپنی جان بظلم کیا۔ یہ آیت کریمہ جیسا کہ عرض کیا گیا، استغفار اور اللہ تعالیٰ سے عفو اور درگزر کے طالب ہونے کے اعتبار سے بڑی ہی جامع اور موثر دعا کی حیثیت رکھتی ہے۔ سورہ انبیاء ہی میں وہ عظیم آیت وارد ہوئی کہ وَمَا أَسْأَلُكَ إِلَّا رَحْمَةً ۝۱۰۲، الانبیاء، اے نبی صلی اللہ علیہ وسلم ہم نے آپ کو نہیں بھیجا مگر تمام جہانوں کے لئے رحمت بنا کر بھیجا ہے اس سے پہلے ایک موقع پر یہ عرض کیا جا چکا ہے کہ نبوت اور رسالت رحمت خداوندی کے مظہر ہیں اور یہ نبوت و رسالت چوں کہ مکمل ہو گئے حضرت محمد صلی اللہ علیہ وسلم پر تو گویا آپ اللہ تعالیٰ کی رحمت کے مظہر اتم ہیں اور چونکہ آپ کی نبوت پوری نوع انسانی کے لئے ہوتی ہے اس لئے آپ کا دور رسالت تا قیام قیامت جاری ہے، لہذا فرمایا گیا کہ:۔۔۔

وَمَا أَرْسَلْنَاكَ إِلَّا رَحْمَةً لِّلْعَالَمِينَ ۝ (آیت ۱۰۷، الانبیاء) اور اے محمدؐ میں نے آپ کو  
تمام جہاں کے لئے رحمت بنا کر بھیجا ہے۔

سورہ الحج بھی قرآن مجید کی ایک بہت اہم اور بہت جلیل القدر سورہ ہے۔ اس کے  
عین وسط میں مناسک حج کا ذکر ہے حضرت ابراہیم علیہ السلام کا یہ تکرار ذکر ہوا ہے اور تہابنی کے  
ذکر کے ضمن میں وہ الفاظ بھی وارد ہوئے کہ: لَنُيَسِّرَنَّ لِلَّهِ لِحُومَهَا وَكَلا  
مَا أَذْهَبَا وَلَكِنْ يَسْأَلُهُ التَّقْوَىٰ مِنْكُمْ ۖ (آیت ۳، الحج) اے لوگو اللہ تک تمہاری قربانیوں کا  
نیہ گوشت پہنچتا ہے اور نہ خون اللہ تک پہنچنے والی چیز تو تقویٰ ہے۔ اگر وہ موجود ہو اور اگر دل تقویٰ سے خالی  
ہو تو چلے کوئی شخص ہزاروں روپے کا جانور اللہ کی راہ میں قربان کر دے، اللہ کے میزان میں  
اس کا کوئی وزن نہیں ہے۔ اللہ اصل میں لوگوں کے دلوں کی طرف دیکھتا ہے کہ ان میں تقویٰ خشیہ  
الہی اور محبت خداوندی موجود ہے یا نہیں؟ سورہ حج کے آغاز میں قیامت کا ذکر بڑے یرہیت  
انداز میں ہوا ہے۔ يٰۤاَيُّهَا النَّاسُ اتَّقُوا رَبَّ كَمَا كُنْتُمْ زَلَزَلَةَ السَّاعَةِ شَيْءٌ عَظِيمٌ ۝  
(آیت ۱، الحج) اے لوگو! اپنے رب سے ڈرتے رہو، اس کی پکڑ سے بچتے رہو واقعہ یہ ہے کہ قیامت  
کا زلزلہ بہت ہی مہیب ہوگا۔ بلا دینے والی چیز اس کے بعد اس کا تفصیل نقشہ کھینچا گیا ہے۔ سورہ الحج  
کے آخر میں مسلمانوں کو ان کی ذمہ داریوں سے آگاہ کیا گیا ہے: يٰۤاَيُّهَا الَّذِيْنَ اٰمَنُوا اتَّقُوا اللّٰهَ وَاسْجُدُوْا  
وَلَعِبُدُوْا رَبَّكُمْ ۚ وَافْعَلُوْا الْخَيْرَ لَعَلَّكُمْ تُفْلِحُوْنَ (آیت ۷، الحج) اے اہل ایمان رکوع کرو اور سجدہ کرو  
اور اپنے رب کی پرستش کرو اور اس کی بندگی کرو، اس کی کامل اطاعت کو اپنے اوپر لازم کر لو اور  
بھلے کام کرو، نیک کام کرو، خلاق خدا کی بہتری کے لئے کوشاں رہو، تاکہ تم فلاح پاؤ۔

وَجَاهِدُوا فِيْ سَبِيْلِ اللّٰهِ حَقَّ جِهَادٍ ۝ (آیت ۷۸، الحج) اور اللہ  
کی راہ میں محنت کرو، جدوجہد کرو، کوشش کرو، سعی کرو، جتنا کہ اس کے لئے محنت اور سعی کا حق  
ہے اور اس سعی و جہد کا حدف کیا ہے؟ لِيَكُوْنَ الرَّسُوْلُ شَهِيدًا عَلَيْكُمْ

وَتَكُونُوا شُهَدَاءَ عَلَى النَّاسِ ۖ (آیت ۸، الحج) کہ رسولؐ ہو جائیں گواہ تم پر رسولوں نے جس طرح دین کی تبلیغ کی تیراں تم تک پہنچا دیا اللہ کی طرف سے حجت تم پر قائم کر دی اسی طرح تم قرآن کو پہنچاؤ اور دین کی تبلیغ کرو پوری نوع انسانی کو اور ان پر حجت قائم کر دو۔ اللہ کی توحید کی گواہی دو، محمدؐ کی رسالت کی گواہی دے دو۔ بقول علامہ اقبالؒ:

دے دے تو بھی محمدؐ کی صداقت کی گواہی !!

سورہ الحج میں ایک اور اہم مضمون جو وارد ہوا ہے وہ اہل ایمان کو قتال کی اجازت ہے۔ اس سے پہلے اہل ایمان کو اپنی مدافعت میں بھی ہاتھ اٹھانے کی اجازت نہ تھی حکم تھا ماریں کھاؤ، تشدد کو جھیلو، مصائب کو برداشت کرو، لیکن اپنی مدافعت میں بھی تمہیں ہاتھ اٹھانے کی اجازت نہیں ہے۔ لیکن اب حجت کے بعد مسلمانوں کو اجازت مل گئی:۔

أُذِنَ لِلَّذِينَ يُقَاتِلُونَ بِأَنَّهُمْ ظَلِمُوا وَإِنَّ اللَّهَ عَلَىٰ نَصْرِهِمْ لَقَدِيرٌ (آیت ۳۹، الحج)  
اہل ایمان کو اب اجازت دی جا رہی ہے جن پر تشدد روا رکھا گیا، جن پر جنگ ٹھونس دی گئی، اب انہیں کھلی اجازت ہے کہ اینٹ کا جواب پتھر سے دو۔ اور اللہ ان کی نصرت پر غالب ہے۔ ساتھ ہی پیشگی اطلاع دے دی گئی کہ مسلمانو! اب تمہارے غلبہ اور اقتدار کا دور قریب ہے لیکن تمہیں اقتدار پر غلبہ و تمکُن فی الارض حاصل کرنے کے بعد دنیا والوں کی روش اختیار نہیں کرنی ہے بلکہ تمہیں مصداق بننا ہے ان الفاظ مبارکہ کا کہ:۔ اَلَّذِينَ اِنْ مَلَكَتْهُمْ فِي الْاَرْضِ اَقَامُوا الصَّلَاةَ

وَالَّذِينَ كُوتُوا اَمْرًا بِالْعَرَفِ وَهُمْ عَنِ الْمُنْكَرَةِ (آیت ۴۱، الحج)

وہ لوگ کہ جنہیں ہر سب زمیں میں غلبہ عطا فرمائی، تمکُن عطا فرمادیں، اقتدار سے نوازیں تو وہ نماز کو قائم کریں گے، زکوٰۃ کا نظام قائم کریں گے نیکیوں کا حکم دیں گے اور بدیوں سے روکیں گے خیر کی تبلیغ اور اشاعت اور شر کا استیصال یہ ہے ان لوگوں کا فرض جنہیں اللہ تعالیٰ اپنی زمین میں تمکُن اور غلبہ اور اقتدار عطا فرمائے۔



# قَدْ أَفْلَحَ

قَدْ أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ خَاشِعُونَ وَالَّذِينَ هُمْ عَنِ اللَّغْوِ مُعْرِضُونَ وَالَّذِينَ هُمْ لِلزَّكَاةِ فَاعِلُونَ وَالَّذِينَ هُمْ لِفُرُوجِهِمْ حَافِظُونَ إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ ۚ

(آیۃ ۱ تا ۶ المؤمنون)

قرآن مجید کے اٹھارھویں پارے میں جو ”قَدْ أَفْلَحَ“ کے نام سے موسوم ہے دو سو تیس پوری پوری شامل ہیں، یعنی سورہ ”المؤمنون“ اور سورہ ”نور“ اور آخر میں بیس ابتدائی آیات سورہ ”الفرقان“ کی شامل ہیں۔

سورہ المؤمنون اپنے مضامین کے اعتبار سے ان مکی سورتوں سے مشابہت رکھتی ہے جن میں تفصیل کے ساتھ اللہ کے رسولوں اور ان کی امتوں کے حالات بیان ہوئے ہیں۔ خاص طور پر اس پہلو سے کہ جن قوموں کی طرف اللہ نے اپنے رسولوں کو مبعوث کیا، انہوں نے جب انکار اور کفر کی روش اختیار کی تو اللہ تعالیٰ نے انہیں ہلاک و نیست و نابود کر دیا۔ انبیاء و رسل کے اس ذکر میں ایک آیہ مبارکہ بڑی عجیب وارد ہوئی ہے: وَإِنَّ هَذِهِ أُمَّتُكُمْ أُمَّةً وَاحِدَةً وَأَنَا

سَوِّجْكُمْ فَا تَقْوُونَ ۝ (آیت ۵۲، المؤمنون) نبیوں اور رسولوں سے مخاطب ہو کر اللہ تعالیٰ نے ارشاد فرمایا کہ تم ایک ہی امت ہو ایک ہی امت واحدہ کے افراد ہو اور میں تم سب کا رب ہوں، پروردگار، خالق اور پالنے والا، پس میرا ہی تقویٰ اختیار کرو۔ گویا یہ انبیاء کی دسالت سے اصل میں ان کی اُمتوں سے خطاب ہوا ہے کہ اگر کوئی حضرت مسیح کا نام لیوا ہو یا کوئی اگر حضرت موسیٰ کا نام لیوا ہو، وہ یہ نہ سمجھے کہ یہ کوئی جداگانہ ملتیں تھیں یا جدا دین تھے۔ بلکہ یہ وہی دین ہے جو حضرت آدم علیہ السلام سے چلا آ رہا ہے، اور جو بالآخر کامل ہوا ہے محمد رسول اللہ صلی اللہ علیہ وسلم پر۔ سورہ المؤمنون کے آغاز میں اہل ایمان کے کچھ اوصاف بیان ہوئے ہیں اور درحقیقت ان کے پردے میں یہ حقیقت کھل گئی ہے کہ انسان کے سیرت و کردار کی صحیح تعمیر یا علامہ اقبال کی اصطلاح میں تعمیر خودی کے لئے لازمی اساسات کیا ہیں؟ فرمایا: قَدْ أَفْلَحَ الْمُؤْمِنُونَ ۝ الَّذِينَ هُمْ فِي صَلَاتِهِمْ خَاشِعُونَ ۝ وَالَّذِينَ هُمْ عَنِ اللَّغْوِ مُعْرِضُونَ ۝ وَالَّذِينَ هُمْ لِلزَّكَاةِ فَاعِلُونَ ۝ (آیت ۲۰۱، المؤمنون)

کامیاب ہو گئے وہ اہل ایمان جو اپنی نمازوں میں خشوع اختیار کرتے ہیں جو بیکار اور لڑباؤں سے کنارہ کش رہتے ہیں، جو تزکیہ نفس پر کار بند رہتے ہیں اور اس کے لئے مسلسل کوشاں رہتے ہیں جو اپنی خواہش نفس باخصوص جنسی شہوت کو قابو میں رکھتے ہیں اور اس کی تسکین کے لئے کوئی ناجائز راستہ اختیار نہیں کرتے، جو اپنے عہد پر کار بند رہنے والے اور امانتوں کو ادا کرنے والے ہیں اور آخر میں پھر فرمایا: وَالَّذِينَ هُمْ عَلَى صَلَاتِهِمْ يُحَافِظُونَ ۝ (آیت ۹، المؤمنون) وہ جو کہ اپنی نمازوں کی محافظت کرنے والے ہیں۔

ان اوصاف کی ابتداء اور انجام دونوں میں نماز کا ذکر کر کے اشارہ کر دیا گیا کہ تعمیر سیرت کا یہ پیرا م شروع بھی نماز سے ہوتا ہے اور اسکی معراج بھی نماز ہی ہے۔ جیسا کہ حضور نے ارشاد فرمایا:۔

الصَّلَاةُ مَعْرَاجُ الْمُؤْمِنِينَ (حدیث) سورہ مؤمنون کے اختتام پر بھی ایک بڑے ہی دلنشین پیرے میں آخرت پر ایمان لانے کی دعوت دی گئی ہے۔ اَتَخْسِبُكُمْ اَنَّا خَلَقْنَاكُمْ عِبَادًا وَاَنَّا اِلَيْنَا لَا تُرْجَعُونَ ۝ (آیت ۱۱، مؤمنون)

کیا تم نے یہ گمان کیا ہے کہ اے لوگو! کہ تم نے تمہیں بیکار اور عبث پیدا کیا ہے اور تم ہماری طرف واپس نہیں آؤ گے۔ تمہیں ہماری طرف واپس لوٹا یا نہ جائے گا؟ یعنی اگر کسی کا یہ خیال ہے کہ زندگی بس یہی زندگی ہے اور اس کے بعد کوئی زندگی نہیں اور زندگی کے اعمال کا کہیں کوئی نتیجہ نکلنے والا نہیں تو گویا وہ اس تخلیق کو عبث قرار دے رہا ہے۔ فَتَعْلٰی ۱ اللّٰهُ اَلَمْ یَلِكِ الْحَقُّ

آیت ۱۱۶، المؤمنون، تو اللہ جو بادشاہ حقیقی ہے وہ تمہارے اس گمان سے بہت بلند و بالا اور اعلیٰ و ارفع ہے، اس کی حکمت سے یہ چیز کسی بھی طرح سے لگا نہیں کھاتی کہ وہ انسانوں کو بے مقصد اور بیکار پیدا کرے۔ اس کے بعد سورہ نور آتی ہے، عظیم سورہ ہے قرآن مجید کی، نور کو عموماً پر مشتمل اور اس کے عین وسط میں یعنی پانچواں رکوع آیات نور پر مشتمل ہے۔

اللّٰهُ نُورٌ السَّمَوَاتِ وَالْاَرْضِ (آیت ۳۵، النور) آسمانوں اور زمین کا نور اللہ ہے کہ اللہ ہی کو پہچانو گے تو اس کائنات کی حقیقت بھی تم پر منکشف ہوگی اور خود اپنی عظمت سے بھی آگاہ ہو سکو گے۔ اللہ کا یہ نور بندہ مومن کے قلب میں نور ایمان کی صورت میں جلوہ گر ہوتا ہے اور اس کی تمثیل دی گئی کہ یہ نور نور ایمان نور فطرت، نور عقل سلیم اور نور وحی کے امتزاج سے وجود میں آتا ہے، نور علی نور جب نور فطرت پر نور وحی کا اضافہ ہو جاتا ہے تو یہ نور پر نور ہے، روشنی ہی روشنی ہے۔ اس کے بالمقابل برعکس کیفیت ہے ان لوگوں کی جو اس نور ایمان سے محروم ہیں۔ ان کی زندگیوں میں اگر کوئی خیر ہے بھی تو صرف دکھاوے کا خیر ہے یا کاری کی نیکی ہے، جس کی اللہ کے ہاں کوئی قدر نہیں اور یا پھر وہ لوگ جہیں کہ جن کی کیفیت ہے۔ ظَلَمْتُمْ بَعْضُهَا فَوْقَ بَعْضٍ ۵ (آیت ۳۰، النور)۔

صرف نفس پرستی مفاد پرستی یا یوں کہیے کہ خود پرستی ہی ان کی زندگی کا مقصود و مطلوب ہے۔ کوئی خیر کوئی بھلائی یہاں تک کہ جھوٹ موٹ کی نیکی کا کوئی ملمع بھی ان کی زندگی میں موجود نہیں ہے یہ پانچواں رکوع حکمت قرآنی کا ایک اہم خزانہ ہے۔ اس سے پہلے اور اس سے بعد سورہ نور میں بالخصوص مسلمانوں کی معاشرتی زندگی اسلام کا معاشرتی نظام بیان ہوا ہے کہ اسلامی معاشرہ ایک مغلوط

معاشرہ نہیں ہے، اس میں مردوں اور عورتوں کا آزادانہ میل جول پسندیدہ نہیں ہے، یہاں تک کہ کوئی حقیقی ضرورت لاحق ہو، کوئی مجبوری پیدا ہو جائے۔ بستر کا حکم دیا گیا، حجاب کے احکام آئے، گھروں میں مردوں اور عورتوں کو جس طرح رہنا چاہیے اس کے تفصیلی احکام دیئے گئے۔ انہی چیزوں سے متعلق بعض واقعات بھی اس سورہ مبارکہ میں آئے چنانچہ واقعہ انک بیان ہوا۔ حضرت عائشہ صدیقہ رضی اللہ عنہا پر جو تہمت لگی عبداللہ بن ابی ریس المناقین کی سازش سے جس میں بعض سادہ لوح مسلمان بھی شامل ہو گئے اس کا تفصیل کے ساتھ ذکر ہوا، اور اس کے ساتھ ہی اسلامی معاشرے کو فواحش اور بدکاری سے پاک کرنے کیلئے زنا کی حد بھی بیان ہوئی اور اگر کوئی کسی پر زنا کی جھوٹی تہمت لگا دے تو اس کی حد اس کی ستر یعنی حد قذف کا بیان بھی ہوا، ساتھ ہی لعان کا قانون، بھی بیان ہوا۔ الغرض معاشرتی زندگی کے متعدد پہلو ہیں جو اس سورہ مبارکہ میں زیر بحث آئے ہیں۔ اور مسلمانوں کو تفصیلی احکامات دیئے گئے ہیں کہ تمہیں اپنی معاشرت کن گھٹوں پر استوار کرنی ہے۔ سورہ فرقان کا آغاز ہوتا ہے اس عظیم آیت سے جس میں پھر حضور بنی اکرم صلی اللہ علیہ وسلم کی نسبت عہدیت پر زور دیا گیا:

تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا (آیہ ۱ فرقان) بہت بابرکت ہے وہ ذات جس

لہ قذف (ح) لغوی معنی ہیں پتھر مارنا، گالی دینا، رونا اور حرام کاری اور بدی سے کسی کو نسبت کرنا اور استغراض یعنی نئے کرنا (نعت کشوری)

فسخ میں یہ دو اصطلاح ہے جس کی رو سے بغیر شہادت کے تنہا اتہام جرم قرار دیا گیا ہے بصورت عام وجود شہادت، لعان کا طریقہ بتایا گیا ہے۔ لغوی معنی ہیں آپس میں ایک دوسرے کو لعن اور فتن کرنا۔ اور شرع میں لعان وہ ہے کہ مشرہر اپنی مشکوہ کو زنا کی تہمت لگا کر گواہ نہ ہوں۔ پس دونوں حکم قاضی بطور تہذیبی آپس میں معنت کرتے ہیں اور بعد میں قاضی ان دونوں کو ہمیشہ کے لئے ایک دوسرے سے جدا کر دیتا ہے (نعت کشوری)

شرعت میں لعان کا طریقہ یہ ہے کہ زن و شوہر دونوں اپنی سہمائی اور فتن ثانی کی دروغ گوئی کا جملہ اظہار کریں اور اس کے بعد ان میں نفوذ کر دیا جائے۔

(مولانا شبلی نعمانی، میرۃ النبی صلی اللہ علیہ وسلم جلد اول ص ۳۴۶ مطبوعہ اعظم گڑھ ۱۹۶۲ ع، جواز بخاری جلد دوم ص ۷۰۷ و سیرت

نازرونی قلمی، ابوداؤد جلد دوم ص ۲۱۲، نیز فتح الباری جلد دوم ص ۱۰۶)

نے نازل فرمایا الفرقان یعنی وہ قرآن مجید جو حق اور باطل کے درمیان کھلا کھلا امتیاز کر دینے والا ہے، اور نازل فرمایا اپنے بندے حضرت محمد صلی اللہ علیہ وسلم پر اس لئے کہ:-

لِيَكُونَ لِلْعَالَمِينَ نَذِيرًا ۝ (آیت ایضاً)۔ وہ خبردار کرنے والے بن جائیں۔ آگاہ کر دیں تمام جہان والوں کو حق بھی واضح کر دیں اور باطل بھی کھول کر بیان کر دیں جو سچائی کا راستہ یعنی صراطِ مستقیم ہے اس کو بھی پوری طرح بیان فرمادیں اور واضح فرمادیں اور جو کجی کی پکڑنڈیاں ہیں۔ ان سے بھی لوگوں کو خبردار کر دیں۔ اس سورہ مبارکہ میں مضمون بھی وارد ہوا کہ کفار یہ اعتراض کیا کرتے تھے حضور اکرم صلی اللہ علیہ وسلم پر کہ: مَالِ هَذَا الرَّسُولِ يَأْكُلُ الطَّعَامَ وَيَمْشِي فِي الْأَسْوَافِ ۝


(آیت ۸، الفرقان) یہ کیسے رسول ہیں جو کھانا بھی کھاتے ہیں بازاروں میں بھی چلتے پھرتے ہیں یعنی یہ تو عام انسانوں کی مانند ہیں۔ جواب دیا گیا۔ اے نبیؐ ان سے کہیے کہ ہم نے آپ سے پہلے جتنے نبی مبعوث کئے جتنے رسول بھیجے وہ سب اسی طرح کھانا بھی کھاتے تھے اور بازاروں میں بھی چلتے پھرتے تھے وہ بھی اسی طرح بشریت سے متصف تھے۔ انسانوں کی ہدایت کے لئے اللہ تعالیٰ کی سنت یہی رہی ہے کہ انسانوں کو مبعوث کیا جو ان ہی میں سے ہیں جو انہی کی زبان بولتے ہوئے آئے اور جن کے ساتھ زندگی کے تمام وہ لوازم لگے ہوئے ہیں جو عام انسانوں کے ساتھ لگے ہوئے ہیں اور ان سب کے باوجود انھوں نے اپنی زندگی میں صداقت اور راستی، عدل و انصاف، حق پرستی خدا کی بندگی صراطِ مستقیم پر چلنے کا ایک کامل نمونہ پیش کر کے انبائے نوح پر حجت قائم کر دی کہ ۛ

در میان قعر دریا تختہ بندم کردہ ای

باز می گوئی کہ دامن تو منم ہوشیار باش!

اس دنیا میں رہتے ہوئے بھی اللہ کا بندہ بن کر رہنا ممکن ہے اور اس کا بین ثبوت انبیاء کرام کی

زندگیاں ہیں۔ اللہ تعالیٰ ہمیں ان کے اتباع کی توفیق عطا فرمائے۔



# ۱۹ وَقَالَ الَّذِينَ

وَقَالَ الَّذِينَ لَا يَرْجُونَ لِقَاءَنَا لَوْلَا أُنْزِلَ عَلَيْنَا الْمَلِيكَةُ أَوْ نَرَىٰ رَبَّنَا لَقَدْ اسْتَكْبَرُوا فِي أَنْفُسِهِمْ وَعَتَوْهُمْ عُتُوًّا كَبِيرًا هَٰذَا يَوْمَ يَرَوْنَ الْمَلَكَةَ لَا بُشْرَىٰ يَوْمَئِذٍ لِلْجَاهِلِينَ وَيَقُولُونَ حَبْرًا مَّحْجُونًا هَٰ (آیت ۲۱، ۲۲ الفرقان)

قرآن مجید کا انیسواں پارہ ”وَقَالَ الَّذِينَ“ کے الفاظ سے شروع ہوتا ہے، اور اسی نام سے موسوم ہے اس میں اولاً سورہ الفرقان کی بقیہ تاوان آیات شامل ہیں پھر سورہ شعراء مکمل اور آخر میں سورہ نمل کی ابتدائی آیتیں شامل ہیں سورہ الفرقان کا جو حصہ اس پارے میں وارد ہوا ہے اس میں وہ عظیم آیت بھی آئی ہے جس میں حضور نبی اکرم صلی اللہ علیہ وسلم کی نسیا نقل ہوئی ہے۔  
وَقَالَ الرَّسُولُ يٰرَبِّ اِنِّ قَوْمِي اخَذُوا هٰذَا الْقُرْآنَ مَهْجُوًّا ۝ ۵

(آیت ۳۰ الفرقان) اور پیغمبر کہیں گے کہ اے پروردگار میری قوم نے اس قرآن کو چھوڑ رکھا تھا۔ اس آیت کا براہ راست تعلق اس سورہ مبارکہ کی پہلی آیت سے ہے کہ اللہ نے اپنے نبی کو بھیجا ہی اس لئے اور اسی لئے ان پر کتاب نازل فرمائی، نَزَّلَ الْقُرْآنَ عَلَى عَبْدِهِ لِيَكُونُ لِلْعَالَمِينَ نَذِيرًا (آیت ۱۰ الفرقان)

کہ وہ تمام جہان والوں کو خبردار کر دیں لیکن نبی اکرم صلی اللہ علیہ وسلم نے لوگوں کو قرآن کے ذریعے دعوت دی اور انہوں نے اعراض و انکار کی روش اختیار کی تو یہ نسیا دے الفاظ حضورؐ کی زبان پر دار ہوئے کہ اے رب! میری اس قوم نے اس قرآن کو ترک کر دیا ہے اس کی طرف مٹفت نہیں ہو رہی ہے، اس کی طرف متوجہ نہیں ہو رہی ہے۔ مولانا شبیر احمد عثمانی رحمۃ اللہ علیہ نے اپنے حواشی میں بڑی پیاری بات کہی ہے کہ اس آیت میں اگرچہ اصل ذکر کفار کا ہے لیکن مسلمانوں میں سے بھی وہ لوگ جو قرآن مجید سے بے اعتنائی برتیں، نہ اس کی طرف پڑھنے کے لئے متوجہ ہوں اور نہ اس کو سمجھنے کی کوشش کریں نہ اس پر عمل کرنے کے لئے کوشاں ہوں اور نہ ہی اسے دوسروں تک پہنچانے کا جوفرض منصبی ہے اسے پورا کریں تو یہ سب لوگ بھی درجہ بدرجہ اسی آیت کے حکم میں شامل ہوں گے۔ اللہ تعالیٰ ہمیں اس صورت سے اپنی پناہ میں لے۔ اسی سورہ مبارکہ میں وہ عظیم آیت بھی آئی کہ:-

أَرَأَيْتَ مَنِ اتَّخَذَ إِلَٰهَهُ هَوَاهُ ۚ (آیت ۴۳، الفرقان) اے نبی! کیا آپ نے ان لوگوں کی حالت پر غور کیا جنہوں نے اپنی خواہش نفس کو اپنا معبود بنالیا۔ معلوم ہوا شرک کی یہی صورت نہیں ہے کہ بت کو پوجا جائے یا ستاروں کی پرستش کی جائے بلکہ اپنی نفسانی خواہشات کے قبضے بھی تعلقے انسان کے اندر سے ابھریں ان کو بجالانے پر کمر بستہ ہو جانا بلکہ بغیر یہ دیکھے ہوتے کہ حلال کیا ہے اور حرام کیا ہے؟ اور ان تقاضوں کی ادائیگی کی کون سے شکل اللہ نے جائز ٹھہرائی ہے اور کون سی صورتیں ناجائز ٹھہرائی ہیں، خواہش نفس کو اپنا معبود بنالینے کے مترادف ہے۔ سورہ الفرقان کے آخر میں وہ آیات وارد ہوئیں جن میں اللہ تعالیٰ اپنے محبوب بندوں کے اوصاف بیان کئے ہیں سورہ المؤمنون کے آغاز میں وہ بنیادی اساسات واضح کی گئی تھیں جن پر بندہ مومن کی شخصیت کی تعمیر ہو سکتی ہے وہ اس موضوع کا نکتہ آغاز تھا سورہ الفرقان کے آخری رکوع میں اس کا تکمیلی مرحلہ بیان ہو رہا ہے۔ ایک پوری طرح پختہ نبی ہوئی بندہ مومن کی شخصیت کے خدو خال کیا ہیں۔ بقول علامہ اقبالؒ

خام ہے جب تک تو ہے مٹی کا ایک انبار تو  
پختہ ہو جائے تو ہے شمشیر بے زہار تو!



وہ سچ کی کیا ہر؟ دَعْبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوًا وَإِذَا خَاطَبَهُمُ الْجَاهِلُونَ قَالُوا سَلَامٌ (آیت ۱۳ الفرقان) اور خدا کے بند تو وہ ہیں جو زمین پر آہستگی سے چلتے ہیں اور جب جاہل لوگ ان سے جا ملائے گفتگو کرتے ہیں تو انہیں وہ دور سے سلام کہتے ہیں تو اس پورے رکوع میں اللہ نے اپنے محبوب اور پسندیدہ بندوں کے اوصاف گنوائے اور انہیں عباد الرحمن کا خطاب عطا فرمایا ہے۔ اس کے بعد سورہ شعراء آتی ہے۔ اس سورہ مبارکہ میں اُولَئِكَ الَّذِينَ كَفَرُوا مِنَ الْوَسِيلِ کا ذکر تفصیل کے ساتھ آیا ہے۔ ان میں سے قدرے زیادہ تفصیل کے ساتھ حضرت موسیٰ کے حالات بیان ہوئے پھر حضرت ابراہیم کے اور اس کے بعد جو ترتیب کہ عام طور پر سورتوں میں ہوتی ہے یعنی حضرت نوحؑ پھر حضرت ہودؑ پھر حضرت صالحؑ پھر حضرت لوطؑ اور پھر حضرت شعیب علیہم السلام ان کے حالات میں خاص طور پر اسی پہلو کو واضح کیا گیا کہ یہ سب اللہ کی بندگی کی دعوت لے کر آئے کہ اَبِغِبُّدُ اللّٰهَ اللّٰه کی پرستش کرو! اللہ کی بندگی اختیار کرو! اسی کی غلامی اختیار کرو! لیکن ان کی قوموں نے ان کی دعوت کو قبول کرنے سے انکار کیا لہذا وہ نیست و نابود کر دی گئیں انہیں ہلاک کر دیا گیا۔ ہر رسول کے حالات بیان کرنے کے بعد یہ الفاظ بار بار تکرار کے ساتھ آئے :-

إِنَّمَا ذَٰلِكَ كَلَامٌ لَا يَصِفُهُ مَوَدِّعِينَ ۝ ۵ (آیت ۶، ۷، ۸، ۹، ۱۰، ۱۱، ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، الشعراء) اس میں ایک نشانی ہے۔ لیکن اکثر لوگ ماننے والے نہیں تھے۔ ساتھ ہی اس میں آنحضور صلی اللہ علیہ وآلہ وسلم کے لئے ایک تسلی ہے، ایک تشفی ہے کہ حضورؐ آپ بھی دل گرفتہ نہ ہوں، ان کفار کے انجام سے غمگین اور ملول نہ ہوں، چنانچہ آغاز ہی میں اس سورہ مبارکہ میں یہ الفاظ آئے کہ لَعَلَّكَ بِأَخْبَحَ نَفْسِكَ أَلَّا يَكُونُوا مَوَدِّعِينَ ۝ ۵ (آیت ۳، الشعراء) اے نبی! کیا آپ اپنے آپ کو غم اور صدمے سے ہلاک کر لیں گے اگر وہ ایمان نہیں لارہے ہیں تو آپ کو غمگین نہیں ہونا چاہیے، یہ لوگ ماننے والے نہیں ہیں، یہ ان ہی قوموں کی روش پر چل رہے ہیں جن پر اللہ کا عذاب نازل ہوتا رہا ہے اور اب یہ خود بھی اپنے طرز عمل سے اپنے آپ کو اس انجام کا مستحق بنا چکے ہیں سورہ شعراء کے بعد سورہ التلّ وارد ہوتی ہے۔ اس میں بھی دوسری مکی سورتوں کی طرح آفاق و انفس کے شواہد فطرت کے محکم دلائل کی بنیاد پر توحید کی دعوت معاد یعنی آخرت کا اثبات اور نبوت و رسالت کو ماننے اور

بنی اکرم صلی اللہ علیہ وآلہ وسلم پر ایمان لانے کی دعوت وارد ہوئی ہے۔ اس میں حضرت داؤد علیہ السلام کا بھی ذکر ہے حضرت سلیمان علیہ السلام کا بھی ذکر ہے اور ملک سبا کے ساتھ جو حالات واقعات پیش آئے انکا تفصیل کے ساتھ ذکر ہے اس کے ضمن میں ایک عظیم آیت وارد ہوئی کہ جب ملک سبا کے تحت کو حضرت سلیمان علیہ السلام کے ایک رباری نے چشم زون میں یمن سے لا کر حضرت سلیمان کے سامنے رکھوا دیا تو ان کی زبان پر یہ الفاظ آئے۔

هَذَا مِنْ فَضْلِ رَبِّي آیت ۳۰، النمل، یہ میرے پروردگار کے فضل سے ہے۔ دو مجھے آزما رہا ہے کہ ان احسانات اور ان انعامات پر میں اس کا شکرا ادا کرتا ہوں یا نہیں کرتا؟ یہ الفاظ وہ ہیں کہ جن کو ہم نے اپنی بربطی سے اور بدکرداری سے بدنام کر دیا ہے۔ چنانچہ حرام کی کثافت سے بنائی ہوئی عمارتوں پر ان الفاظ کو کندہ فرماتے ہیں۔ اہتمام کے ساتھ لکھواتے ہیں۔ "هَذَا مِنْ فَضْلِ رَبِّي"

نتیجہ یہ ہوا کہ ہمارے اس طرز عمل سے لغو ذلالت من ذلک قرآن مجید کے یہ الفاظ ہی گویا کہ ایک علامت بن گئے ہیں؛ ہماری منافقت کی اور ہماری بدکرداری کی۔ اللہ تعالیٰ ہمیں اس سے بچائے اور حلال پر کار بند رہنے مطلق پر اکتفا کرنے اور حرام سے اپنے دامن کو بچانے کی توفیق عطا فرمائے۔

# اَمِّنْ خَلَقَ

اَمِّنْ خَلَقَ السَّمَوَاتِ وَالْاَرْضِ وَاَنْزَلَ لَكُمْ مِنَ السَّمَاءِ مَاءً فَاصْبَتْ اَنْبِيَاؤُهُمْ خَلَقَ  
ذَاتَ الْجَبَابِرِ مَا كَانَ لَكُمْ اَنْ تُنْبِتُوا شَجَرَهَا اَلَمْ يَقَعْ اللّٰهُ بِبَلْ هُمْ  
قَوْمٌ يَّعْبُدُوْنَ ۝

(آیت ۶۶ سورۃ النمل)

قرآن مجید کا بیسیواں پارہ ”اَمِّنْ خَلَقَ“ کے نام سے موسوم ہے اور اس میں پہلے سورۃ النمل کی بقیہ چونتیس آیات شامل ہیں پھر سورۃ القصص مکمل اور آخر میں سورۃ عنکبوت کی پہلی چوالیس آیات شامل ہیں۔ سورہ نمل کا جو حصہ اس پارے میں وارد ہوا ہے اس میں اکثر و بیشتر وہی مضامین، اسلوب اور انداز بیان کسی قدر فرق کے ساتھ وارد ہوئے ہیں جو اکثر مکمل سورتوں میں آئے ہیں یعنی آفاق و انفس کے شواہد اور دلائل فطرت سے توحید باری تعالیٰ معاد و آخرت اور نبوت و رسالت کا اثبات بالخصوص ایمان بالآخرت پر اس سورہ مبارکہ میں بہت زور دیا گیا ہے۔ اس ضمن میں منکرین آخرت کے طرز عمل پر ایک بہت بھرپور تبصرہ کیا گیا ہے، ارشاد ہوتا ہے:-

بَلِ الْاِنْسَانُ لِرَبِّهِ لَكَاۡفٍ ۚ عَلَّمَهُمۡ فَاَلَا يَخۡرَعُوۡنَ لَهٗ لُجُجًا ۚ بَلۡ لَّهُمْ فِيۡ شَاۡئٍ مِّنۡهَا نَظۡرٌ ۚ بَلۡ لَّهُمۡ مِنْهَا عَمُوۡنٌ ۚ ۝ (آیت ۶۶، النمل)

ان لوگوں کا علم و فہم، ان کی دانش، ان کا شعور اور ان کی سمجھ سب تھک ہار کر رہ گئے۔ یعنی آخرت تک ان کی رسائی نہیں ہو پا رہی۔ آخرت کے بارے میں شکوک و شبہات میں مبتلا ہیں بلکہ وہ آخرت کے باب میں تو بالکل اندھے ہو گئے ہیں کہ انہیں بالکل نہیں سوجھ رہا کہ ان کی اصل زندگی وہ ہے جو موت کے بعد شروع ہوگی اور ان کا وہ انجام جس سے بہر حال ان کو دوچار ہو کر رہنا ہے آخرت کے ساتھ وابستہ ہے۔ اس کے بعد سورہ قصص وارد ہوتی ہے اس سورہ مبارکہ کا تقریباً نصف حضرت موسیٰ علیہ السلام کے حالات پر مشتمل ہے۔ اس میں بالخصوص ان کے بچپن کے حالات عنفوان شباب کے حالات اور پھر ان کی زندگی کا وہ دور بھی جب کہ وہ نبوت سے سرفراز ہونے سے قبل فرعون اور اس کی قوم کی طرف سے قتل یا تشدد کے اندیشہ سے مصر سے فرار ہو کر مدین پہنچے تھے۔ جب وہ مدین پہنچے تو بستی میں سے باہر ایک کنوئیں کے پاس بیٹھ گئے، اس حال میں کہ انتہائی درماندہ تھکے ہوئے ہیں اور ایک ایسی سرزمین میں جہاں کوئی جاننے پہچاننے والا نہیں، اس وقت ان پر جو احتیاج کی کیفیت تھی اس کی شدت کا اظہار ان الفاظ میں ہوا جو ان کی زبان پر دعا کی صورت میں وارد ہوئے۔

رَبِّ اِنِّیْ لِمَا اَنْزَلْتَ اِلَیَّ مِنْ خَیْرِ فَقِیْرٌ ۝ (آیت ۳۴۔ القصص)

اے رب میں ہر چیز کا محتاج ہوں جو بھلائی اور جو خیر بھی تو میری جھولی میں ڈال دے میں اس کا ضرورت مند ہوں۔ یہ ایک انسان اس کا جو معاملہ اپنے رب کے ساتھ ہونا چاہئے، احتیاج انکساری اور عاجزی کا جو انداز اسے اختیار کرنا چاہئے اس کی تعبیر کے لئے بہت ہی جامع الفاظ ہیں۔ سورہ قصص میں بنی اسرائیل کے ایک شخص کا ذکر بھی ہوا ہے جس کا نام قارون تھا اور جو بہت دولت مند تھا۔ یہ بھی معلوم ہوتا ہے کہ وہ اپنی قوم کا غدار تھا اگرچہ بنی اسرائیل سے تعلق رکھتا تھا، لیکن بنی اسرائیل پرستم اور ظلم ڈھانے میں وہ فرعون اور آل فرعون کا آلہ کار بنا ہوا تھا اور غالباً اسی وجہ سے حکومت وقت کی اس پر نگاہ کرم تھی اور اسی بنا پر اس کے پاس اتنی بے اندازہ دولت جمع ہو گئی تھی کہ اس کے خزانے کی کنجیاں اٹھانے کے لئے بھی کئی تنومند لوگ درکار ہوتے تھے اس کے بارے

میں ایک بات تو یہ بیان ہوئی کہ جب بنی اسرائیل کے کچھ نیک دل لوگوں نے اس سے یہ کہا۔

”اَحْسِبْ كَمَا اَحْسَنَ اللّٰهُ اِلَيْكَ“ (آیت ۷۷، القصص) کہ اے اللہ کے بندے جس طرح خدا نے تیرے ساتھ بھلائی کی ہے تجھے دولت سے نوازا ہے تو بھی اللہ کی مخلوق سے بھلائی کر اور لوگوں کی احتیاجات دور کرنے کے لئے اپنی دولت خرچ کر۔ اس کا جواب اس نے انتہائی متکبرانہ انداز میں دیا کہ ”اَوُتِيتُهُ عَلٰی عِلْمٍ عِنْدِي“ (آیت ۸، القصص) میں نے یہ دولت اپنی ذہانت اور فطانت سے حاصل کی ہے، یہ میری محنت کا نتیجہ ہے اس کو میں نے اپنی کوششوں سے حاصل کیا ہے تو میں اسے دوسروں پر کیسے صرف کروں؟ یہ درحقیقت کسی بھی متکبر اور مغرور اور بر خود غلط شخص جس کے پاس دولت آگئی ہو، کی ذہنیت کی عکاسی کرنے والے الفاظ ہیں۔ ساتھ ہی ایک اور نقشہ بھی سامنے لایا گیا ہے۔ بنی اسرائیل میں سے کچھ لوگ اس کی دولت پر رشک کرتے تھے ان کے الفاظ نقل ہوئے ہیں۔ يَلِيَّتْ لَنَا مِثْلَ مَا اُوْتِيَ قَارُونُ“ (آیت ۹، القصص) کاش کہ ہمارے پاس بھی وہی کچھ ہوتا جو قارون کو دیا گیا ہے لیکن جب اللہ کی پکڑ قارون پر آئی اور اللہ تعالیٰ نے اسے اس کے خزانوں سمیت زمین میں دھنسا دیا تو وہی لوگ جو کل تک تمنا کرتے تھے کہ کاش ہمارے پاس بھی قارون ہی کی طرح کی دولت ہوتی انہوں نے یہ الفاظ کہے کہ اگر اللہ تعالیٰ کا فضل ہم پہ نہ ہوتا تو ہم بھی زمین میں دھنس گئے ہوتے۔ معلوم ہوا کہ لوگوں کو ظاہر سے دھوکہ نہیں کھانا چاہئے، مال و اسباب دنیوی درحقیقت اللہ کی رضا کی علامت نہیں ہیں۔ اللہ کبھی یہ چیزیں دے کر کسی کو آزماتا ہے اور جب وہ شخص ناکام ہو جاتا ہے تو اللہ تعالیٰ کی پکڑ اسے اس دنیا میں ہی آتی ہے اور کبھی اس کا معاملہ آخرت کے لئے اٹھا رکھا جاتا ہے۔

اس کے بعد مصحف میں سورہ العنکبوت آتی ہے۔ اس سورہ مبارکہ میں تمام تر خطاب کا رخ مسلمانوں کی طرف ہے اور اس کا اہم ترین مضمون یہ ہے کہ مسلمانو! مشکلات و مصائب اور شدائد و تکالیف سے دل برداشتہ نہ ہو یہ ہماری سنت سابقہ ہے۔ یہ ہمارا ہمیشہ کا طریقہ رہا ہے کہ جس نے بھی ایمان کا دعویٰ کیا ہے ہم نے اسے آزمایا ہے۔ یہ آزمائش اس راہ میں لازمی شے ہے۔ اس لئے کہ اسی سے معلوم ہوتا ہے کہ کون

واقعی مومن ہے اور کون جھوٹ موٹ کا مومن بنا پھر تا ہے۔ فرمایا۔

أَحْسِبَ النَّاسَ أَنْ يُلْهَوْا أَنْ يَقُولُوا آمَنَّا وَهُمْ لَا يُفْتَنُونَ (آیت ۳، العنکبوت)  
 کیا لوگوں نے یہ سمجھا تھا کہ وہ چھوڑ دیئے جائیں گے صرف یہ کہنے پر کہ وہ ایمان لے آئے اور انہیں  
 آزمایا نہ جائے گا۔ وَلَقَدْ فَتَنَّا الَّذِينَ مِنْ قَبْلِهِمْ (آیت ۳، العنکبوت) حالانکہ ہم نے ہمیشہ  
 آزمایا ہے ان کو جو ان سے پہلے ہو گزرے ہیں فَلَیَعْلَمَنَّ اللَّهُ الَّذِينَ صَدَقُوا وَلَیَعْلَمَنَّ الْكَاذِبِينَ  
 (آیت ۳، ایضاً) اور اللہ تعالیٰ تو بالکل کھول کر رکھ دے گا کہ کون سچے ہیں اپنے دعویٰ ایمان میں  
 اور کون چھوٹے ہیں۔ آگے چل کر اسی بات کو اور کھول دیا گیا۔ وَلَیَعْلَمَنَّ اللَّهُ الَّذِينَ آمَنُوا  
 وَلَیَعْلَمَنَّ الْمُنَافِقِينَ (آیت ۱۱، العنکبوت) اور اللہ تعالیٰ بالکل کھول کر رکھ دے گا کہ کون ہے  
 مومن صادق اپنے دعویٰ ایمان میں اور کون ہے منافق۔ اہل ایمان مومنین صادقین اور منافقین کے  
 مابین امتیاز انہی آزمائشوں کے طفیل ممکن ہے۔ اسی سے دودھ کا دودھ اور پانی کا پانی جدا ہو سکتا ہے  
 اس سورہ مبارکہ میں قصص الانبیاء ربنا الزلزل بھی بیان ہوئے۔ لیکن ان میں بھی اصل پہلو یہی ہے  
 کہ مسلمانوں کو مستوجہ کیا جا رہا ہے کہ جس راستے پر تم چل رہے ہو یہ پھولوں بھرا راستہ کبھی نہ تھا۔  
 یہ ہمیشہ کاٹھوں سے بھرا رہا ہے۔ ہمارے نبیوں نے ہمارے رسولوں نے صبر و استقامت کا معاملہ کیا ہے،  
 انہوں نے ان میں سے مثلاً حضرت نوح علیہ السلام نے ساڑھے نو سو برس تک دعوت دی اس کے  
 باوجود ان پر ایمان لانے والوں کی تعداد انگلیوں پر گنی جانے والی تھی۔ معلوم ہوا کہ اس راہ پر  
 صبر و ثبات کے ساتھ دعوت و تبلیغ کا فریضہ سرانجام دیتے چلے جانا یہ ہے انبیاء کرام اور ان کے  
 ماننے والوں کا فرض لازم اور فرض منصبی نتائج کو اللہ کے حوالے کرنا چاہئے، اور اس راہ کے  
 شدائد و مصائب اور آزمائشوں سے دل برداشتہ نہیں ہونا چاہئے۔

# اُنْلُ مَا اُوْحِيَ

اُنْلُ مَا اُوْحِيَ اِلَيْكَ مِنَ الْكِتَابِ وَاَقِمِ الصَّلَاةَ اِنَّ الصَّلَاةَ تَنْهٰ  
عَنِ الْفَحْشَاءِ وَالْمُنْكَرِ وَلَذِكْرُ اللّٰهِ اَكْبَرُ وَاللّٰهُ يُعَلِّمُ مَا يَصْنَعُونَ (آیت ۲۵ العنکبوت)

قرآن حکیم کا کیسواں پارہ ”اُنْلُ مَا اُوْحِيَ“ کے الفاظ سے شروع ہوتا ہے اور اسی نام سے موسوم ہے۔ اس میں ابتداءً سورۃ العنکبوت کی بقیہ پچیس آیات ہیں۔ پھر سورہ روم اور پھر سورہ لقمان پھر سورۃ السجدہ اور آخر میں سورہ احزاب کی ابتدائی تیس آیات ہیں۔ سورہ العنکبوت نبی اکرمؐ پر سن چار یا پانچ نبوی میں اس وقت نازل ہوئی تھی جب مکہ کی سرزمین میں اہل ایمان شدید مسائل سے دوچار تھے اور کفار و مشرکین انہیں ہر ممکن طریقے سے ستارہے تھے۔ ان شدائد و مصائب میں اہل ایمان کو جو خصوصی ہدایت دی گئی ہیں وہ سورۃ العنکبوت کے اس حصے میں ہیں جو اس پارے میں شامل ہے۔ نبیؐ سے پہلی ہدایت یہ ہے کہ: اُنْلُ مَا اُوْحِيَ اِلَيْكَ مِنَ الْكِتَابِ وَاَقِمِ الصَّلَاةَ اِنَّ

الصَّلَاةَ تَنْهٰ عَنِ الْفَحْشَاءِ وَالْمُنْكَرِ وَلَذِكْرُ اللّٰهِ اَكْبَرُ (آیت ۲۵ العنکبوت) تلاوت کیا کرو اس کی کہ جو نازل کی گئی تمہاری طرف کتاب الہی اور نماز کو قائم رکھو، نماز فحش بے حیائی

اور برائی کے کاموں سے روکنے والی ہے، اور اللہ کا ذکر بہت بڑی چیز ہے، یعنی اس راہ میں صبر و ثبات اور استقامت کے لئے بندہ مومن کا اصل ہتھیار اللہ کا ذکر ہے۔ اسی کے ذریعہ اسے وہ ہمت مل سکتی ہے جس سے وہ شدید ترین حالات میں بھی ثابت قدم رہے۔ ایک دوسری ہدایت

یہ دی گئی۔ وَلَا تُجَادِلُوا أَهْلَ الْكِتَابِ إِلَّا بِالَّتِي هِيَ أَحْسَنُ (آیت ۴۶، العنکبوت)  
 اہل کتاب سے اگر کہیں مناظرے یا بحث کی صورت پیدا ہو تو بڑی خوش اسلوبی کے ساتھ کرو اور بڑی ہی نرمی کے ساتھ انہیں ایمان کی دعوت دو اور اپنا دین ان کے سامنے پیش کرو۔  
 ایک تیسری ہدایت یہ دی گئی بلکہ راہنمائی فرمائی گئی کہ :-

يُعِزِّي الَّذِينَ آمَنُوا لَنَا أَذْخِي وَاسِعَةً تَبَايَ نَاعِبِدُونَ (آیت ۵۶، العنکبوت) اے میرے وہ بندو جو ایمان لائے ہو میری زمین بہت کشادہ ہے، بس تم صرف میری ہی بندگی کرو، یعنی اگر تمکے کی سرزمین تم پر تنگ کر دی گئی ہے اور یہاں رہتے ہوئے تمہارے لئے خدائے واحد کی پرستش ناممکن بنا دی گئی ہے تو اس سرزمین کو چھوڑ کر تم کسی طرف ہجرت کو جاؤ تم اللہ کی زمین کو بہت کشادہ پاؤ گے۔ یہ درحقیقت تمہید بھی ہجرت حبشہ کی۔ اس سورہ مبارکہ کی آخری آیت بھی اس راہ کے مسافروں کے لئے راہ حق کے مسافروں اور اللہ تعالیٰ کے طالبوں کے لئے بہت ہی دل خوش کن ہے اس لئے کہ اس میں اللہ تعالیٰ نے بڑا موقد وعدہ فرمایا ہے :-

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا (آیت ۶۹، العنکبوت) جو لوگ ہماری راہ میں محنت کریں گے، کوشش کریں گے، جدوجہد کریں گے، مجاہدہ کریں گے وہ مطمئن رہیں کہ ہم اپنی جگہ وعدہ ہے ان کے ساتھ، ہم ان کے لئے اپنے راستے کھولتے چلے جائیں گے۔ اگر کسی وقت کوئی مشکل نظر آئے تو ہر اسان نہ ہوں، ہمت نہ چھوڑیں اس لئے کہ اس مشکل کے اور جیسا کہ فرمایا آخری پارے میں فَإِنَّ مَعَ الْعُسْرِ يُسْرًا إِنَّ مَعَ الْعُسْرِ يُسْرًا (آیت نمبر ۵، ۶، الشرح) مشکل وقت میں اگر ثابت قدم رہو گے تو اللہ تعالیٰ تمہارے لئے آسانیاں بھی پیدا فرمادے گا۔ سورہ عنکبوت کے بعد قرآن مجید میں تین سورتیں اور ہیں جو سورہ عنکبوت ہی کی طرح آتم کے حروف



مقطعات سے شروع ہوتی ہیں اور ان کے مضامین میں بڑی مشابہت ہے۔ سورہ الروم کا آغاز ایک پیشین گوئی سے ہوتا ہے۔ مملکت روم اور سلطنت ایران کے درمیان کئی سو سال سے ایک کشمکش چلی آرہی تھی، کبھی سلطنت روم کا پلڑا بھاری ہو جاتا تھا اور کبھی حکومت ایران کا۔ اس وقت کے جب سورہ عنکبوت نازل ہو رہی تھی اور سکے کی سرزمین میں مسلمانوں کو تنگ کیا جا رہا تھا، صورت حال ایسی پیدا ہوئی کہ ایران کو روم پر فتح حاصل ہو گئی۔ اہل ایمان اپنے آپ کو رومیوں سے قریب تر سمجھتے تھے۔ اس لئے کہ رومی بہر حال اہل کتاب تھے اور مشرکین اپنے آپ کو ایرانیوں کے قریب سمجھتے تھے اس لئے کہ وہ بھی مشرک تھے آتش پرست، یہ بھی مشرک تھے اصنام پرست اس لئے مسلمانوں کو وقتی طور پر دل شکستگی کا سامنا ہوا۔ انہیں یہ نوید جانفزاد بھی کہ اگرچہ قریب کی سرزمین میں فی الوقت روم مغلوب ہو گیا ہے غَلِبَتِ الرُّومُ فِي آدَى الْأَرْضِ هُمْ وَمُقَدَّرٌ عَلَيْهِمْ سَيَغْلِبُونَ فِي بَضْعِ سِنِينَ (آیت ۲ تا ۴ الروم) اہل روم مغلوب ہو گئے نزدیک کے ملک میں اور وہ مغلوب ہونے کے بعد عنقریب غالب آجائیں گے، چند ہی سالوں میں انہیں دوبارہ غلبہ حاصل ہو گا۔ چنانچہ قرآن مجید کی یہ پیش گوئی حرف بہ حرف صحیح ثابت ہوئی اور عین اس وقت جب بدر کی زمین پر اللہ تعالیٰ نے مسلمانوں کو فتح مبین عطا فرمائی، رومیوں کو بھی ایرانیوں پر ایک فیصلہ کن فتح عطا فرمائی۔ سورہ روم کی ایک اور آیت بھی بہت قابل توجہ ہے:-

ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ (آیت ۴۱، الروم) دنیا میں جب بھی کوئی فساد رونما ہوتا ہے، بحر و بر میں اگر فساد کا ظہور ہوتا ہے تو یہ سب انسانوں کی اپنے ہاتھوں کی کمائی کا نتیجہ ہے۔ اللہ تعالیٰ فساد کو پسند نہیں کرتا۔ اللہ تعالیٰ فساد کی حوصلہ افزائی بھی نہیں فرماتا، لیکن اگر انسان غلط روی ہی کو اختیار کر لیں اور اسی پر اڑے رہیں، فطرت کی راہ کو چھوڑ کر عقل سلیم کی راہ کو چھوڑ کر غلط راہ اختیار کر لیں تو اس زمین میں فساد ہو جاتا ہے اور اس کا اصل سبب انسانوں کی اپنی بد اعمالیاں ہیں۔ اس کے بعد سورہ لقمان آئی ہے۔ یہ سورہ مبارکہ بھی تمام مکی سورتوں کے مضامین سے مشابہ ہے۔ اس میں ایک خاص بات یہ ہے کہ عرب کی ایک قدیم شخصیت کا ذکر ہوا۔ حضرت لقمان کا جن کے بارے میں تقریباً اجماع ہے کہ وہ حبشی النسل تھے اور پیشے کے اعتبار


سے بڑھتی تھے لیکن اللہ کی دین ہے اللہ نے ان کو عقل اور دانائی عطا فرمائی۔ حکمت و دانش سے  
سے نوازا۔ ان کی نصیحتیں سورہ لقمان کے دوسرے رکوع میں نقل فرمائی گئی ہیں اور اللہ تعالیٰ  
نے ان کی وہ قدر افزائی کی کہ مائتہ قیامت ان کا ذکر اپنے کلام پاک میں زندہ و جاوید کر دیا۔ ان  
کی نصیحتوں میں اولین یہی تھی۔ یٰبَنیَّ لَا تُشْرِكْ بِاللّٰهِ إِنَّ الشِّرْكَ لَظُلْمٌ عَظِیْمٌ  
(آیت ۱۳، لقمان) اے میرے بچے اللہ کے ساتھ شرک نہ کیجیو، اس لئے کہ شرک بہت بڑا ظلم اور  
بہت بڑی نا انصافی ہے۔ حضرت لقمان کے یہ نصائح واقعتاً آب زر سے لکھے جانے کے قابل ہیں اور  
نوجوانوں کی رہنمائی کے لئے بہت بڑا سامان اپنے اندر رکھتے ہیں۔ اس کے بعد معصوف میں سورہ سجدہ آئی۔  
یہ سورہ مبارکہ بڑی ہی پرہیزگیت اور پر جلال انداز کی حامل ہے۔ شاید یہی سبب ہے کہ نبی اکرم صلی اللہ  
علیہ وآلہ وسلم کا معمول یہی تھا کہ جمعہ کے روز فجر کی نماز میں پہلی رکعت میں سورہ سجدہ کی تلاوت  
فرمایا کرتے تھے اس سورہ مبارکہ میں اللہ کی تخلیقی شان کا ذکر ہوا:-

أَحْسَنُ كُلِّ شَيْءٍ خَلْقَهُ وَبَدَأَ خَلْقَ الْإِنْسَانِ مِنْ طِينٍ (آیت ۱، السجدہ) اللہ تعالیٰ نے جو کچھ بھی پیدا فرمایا ہے  
بہترین انداز میں پیدا فرمایا ہے، ہر چیز جو تخلیق فرمائی ہے بہترین ساخت پر تخلیق فرمائی اور  
انسان کی تخلیق کا آغاز مٹی سے کیا۔ سورہ سجدہ کے بعد قرآن مجید میں سورہ احزاب ہے اس  
کا جو حصہ اس پارے میں شامل ہے، اس میں سب سے اہم ذکر غزوہ احزاب کا ہے، یہ سن پانچ  
ہجری میں واقع ہوا، اور واقعہ یہ ہے کہ اہل ایمان کے لئے شدید ترین مصائب کا دور اور شدید  
ترین آزمائش کا مرحلہ ہے۔ لگ بھگ بارہ ہزار کا لشکر مدینہ کے گرد محاصرہ کئے ہوئے پڑا تھا جس میں  
یہودی بھی تھے قریش مکہ بھی تھے قبائل غطفان بھی تھے گویا کہ ہر چہاں طرف سے کفر کی ساری قوتیں اٹھ  
کر آگئی تھیں اور ایسے محسوس ہوتا تھا کہ جیسے ایک چراند ہے جو جل رہا ہے اور جھک کر پھل رہے ہوں  
اسے بچانے کے لئے اس وقت اہل ایمان کی آزمائش ہو گئی، چنانچہ منافقین کے دل کا روگ ان کی زبان پر  
آگیا، انہوں نے یہ الفاظ کہے "مَا وَعَدَنَا اللَّهُ وَمَا سَوَّلَنَا إِلَّا غُرُورًا" (آیت ۱۲، الاحزاب)  
ہم سے اللہ اور اس کے رسول نے جھوٹے وعدے کئے ہیں سب برباد دکھائے ہم سے وعدہ کیا گیا تھا کہ قیصر و

کسریٰ کی حکومتیں ہمارے قدموں میں ہوں گی۔ اور حال ہمارا یہ ہے کہ قضاے حاجت کے لئے بھی باہر نہیں نکل سکتے۔ اس کے برعکس قول تھا اہل ایمان کا۔ انہوں نے کہا:-

هَذَا مَا وَعَدَنَا اللَّهُ وَرَسُولُهُ وَكَذَّبُوا (آیت ۲۲، الاحزاب) یہی تو ہے جس کا وعدہ کیا تھا ہم سے اللہ اور اس کے رسولؐ نے بالکل سچ کہا تھا اللہ نے بھی اس کے رسولؐ نے بھی۔ اہل ایمان کی نگاہ تھی اس تنبیہ کی طرف جو ہجرت کے فوراً بعد سورہ بقرہ میں وارد ہو چکی تھی:-

وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالثَّمَرَاتِ (آیت ۱۵۵، البقرہ)  
 لہذا انہوں نے اس شدید آزمائش کو دیکھ کر فوراً کہا کہ یہی ہے کہ جس کی خبر ہمیں دی گئی تھی۔ اس سورہ مبارکہ میں وہ آیت بھی وارد ہوئی ہے۔ لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (آیت ۲۱، الاحزاب) اے اہل ایمان تمہارے لئے اللہ کے رسول صلی اللہ علیہ وآلہ وسلم کی شخصیت و سیرت میں ایک انتہائی تابناک اور ایک انتہائی کامل نمونہ موجود ہے، اس کے بعد نبی اکرم صلی اللہ علیہ وآلہ وسلم کی ازواج مطہرات سے گفتگو شروع ہوتی ہے لیکن اس گفتگو کا اکثر حصہ اس سورہ کی ان آیات میں ہے کہ جو لگے پار سے میں آئیں گی۔



## وَمَنْ يَقْنُتْ

وَمَنْ يَقْنُتْ مَنَکَ لِلّٰہِ وَرَسُوْلِهِ وَتَعَمَلْ صَالِحًا تُؤْتِنَا اَجْرَهَا مَرَّتَيْنِ  
وَاَعْتَدْنَا لَهَا رِزْقًا کَرِيْمًا یَنْسَاءُ النَّبِیِّ لَسْتُنَّ کَاَحِدٍ مِّنَ النِّسَاءِ اِذَا تَقَفْتُنَّ فَلَا  
تَخْضَعْنَ بِالْقَوْلِ فَيَطْمَحَ الَّذِیْ فَوْقَکُمْ مَّرَضٌ وَقُلْنَ قَوْلًا مَعْرُوفًا (آیت ۳۱، ۳۲ العن)

قرآن مجید کا بایسواں پارہ ”وَمَنْ يَقْنُتْ“ کے الفاظ سے شروع ہوتا ہے اور اسی نام سے موسوم ہے۔ اس میں اولاً ”سورہ اخزاب کی بقیہ تینتالیس آیات شامل ہیں۔ پھر سورہ سبا اور پھر سورہ فاطر اور آخر میں سورہ نیس کی اکیس آیات۔ سورہ اخزاب کا جو حصہ اس بارے میں ہے اس میں اکثر و بیشتر نبی اکرم صلی اللہ علیہ وآلہ وسلم کی ازواج مطہرات رضوان اللہ علیہن یعنی امت مسلمہ کی ماؤں سے خطاب ہے اور درحقیقت ان کی وساطت سے ہدایت دی گئی ہیں تمام مسلمان خواتین کو چنانچہ اس سورہ مبارکہ میں بھی سورہ نور کی طرح اسلامی تہذیب و تمدن بالخصوص مسلمانوں کی معاشرتی زندگی کے متعلق بڑی تفصیلی ہدایات ہمیں ملتی ہیں۔ انہیں ضرور کی ازواج مطہرات سے ارشاد ہوتا ہے:-

اِنَّمَا یُرِیْدُ اللّٰہُ لِيُذْهِبَ عَنْکُمُ الرِّجْسَ اَھْلًا بَنِیَّتٍ وَیُطَہِّرَ کُمْ تَطْہِیْرًا (آیت ۳۳ الاحزاب)  
اے نبی کے گھر والو! اللہ یہ چاہتا ہے کہ تم سے ہر گندگی کو ہر برائی کو ہر نجاست کو دور کر دے  
اور تمہیں پاک کر دے جیسا کہ پاک کرنے کا حق ہے۔ چنانچہ یہ احکام جو دیئے جا رہے ہیں، یہ

درحقیقت تمہیں کسی تنگی میں ڈالنے کے لئے نہیں بلکہ اسلامی معاشرے کو برائی سے اور فحش سے

اور بدکاری سے پاک کرنے کے لئے ہیں۔ چنانچہ اس سورہ مبارکہ میں ازواج مطہرات حضور کی  
بنات اور عام مسلمانوں کو حکم ہوا۔ یَا أَيُّهَا النَّبِيُّ قُلْ لِّأَزْوَاجِكَ وَبَنَاتِكَ وَنِسَاءِ الْمُؤْمِنِينَ

يُدْنِينَ عَلَيْهِنَّ مِنْ جَلَدٍ بَدِيعَةٍ ۖ (آیت ۵۹، الاحزاب) اے نبی! اپنی بیویوں اور بیٹیوں اور  
مومنین کی بیویوں سے کہہ دو کہ اگر انہیں کبھی کسی ضرورت سے گھر سے باہر نکلنا پڑے تو انہیں چاہئے  
کہ اپنی بڑی چادریں جو میں سامنے لٹکایا کریں

گویا کہ پردے کا حکم دیا جا رہا ہے اسی طرح اسی سورہ میں مسلمانوں کو حکم ہوا کہ اگر کبھی نبی  
کی ازواج مطہرات سے کوئی چیز مانگنی ہو تو پردے کے پیچھے سے مانگو۔ فَسَلُّواْ هُنَّ

مِنْ ذُرَاٰجِحَابٍ (آیت ۵۴، الاحزاب) آئیہ مبارکہ میں جو لفظ حجاب وارد ہوا ہے۔ اس پر  
غور کرنا چاہئے ان لوگوں کو جنہیں یہ مغالطہ لاحق ہو گیا ہے کہ قرآن مجید میں پردے کا حکم نہیں  
ہے۔ قرآن مجید میں مسلمانوں کی تہذیبی زندگی اور معاشرتی زندگی کے بارے میں تفصیلی احکام  
دیئے ہیں۔ اس کے علاوہ اس سورہ مبارکہ میں نبی اکرم صلی اللہ علیہ وآلہ وسلم کی شان بھی بڑی

جامعیت کے ساتھ بیان ہوئی۔ یَا أَيُّهَا النَّبِيُّ إِنَّا أَرْسَلْنَاكَ شَهِيدًا وَمُبَشِّرًا وَنَذِيرًا  
نَدِيْرًا ۖ قَدْ آتَيْنَاكَ الْوَحْيَ بِإِذْنِ اللَّهِ وَسِرًّا جَٰمِئِيْرًا (آیت ۴۵، ۴۶، الاحزاب)

اے نبی! ہم نے آپ کو بھیجا ہے گواہ بنا کر اللہ کی توحید کا گواہ، حق و صداقت اور عدل و  
راستی کا گواہ اور مبشر بنا کر، بشارت دینے والا راستبانوں کو، اور نذیر بنا کر خبردار کر دینے والا

کچھ رسول کو اور غلط روی اختیار کرنے والوں کو اور داعیا الی اللہ اللہ کی طرف بلانے والا سراجاً  
مینیراً اور ہدایت کا ایک روشن چراغ بنا کر۔ نبی اکرم صلی اللہ علیہ وآلہ وسلم کی شان ان پانچ الفاظ میں  
واقعتاً بڑی جامعیت کے ساتھ بیان ہوئی ہے۔ اسی سورہ مبارکہ میں حضور کی ختم نبوت کا اعلان

بھی ہوا ہے۔ مَا كَانَ مُحَمَّدٌ أَبَا أَحَدٍ مِّنْ رَّجَالِكُمْ وَلَكِنَّ رَسُولَ اللَّهِ وَخَاتَمَ النَّبِيِّیْنَ ۖ

(آیت ۴۰، الاحزاب) محمد رسول اللہ صلی اللہ علیہ وآلہ وسلم تمہارے مردوں میں سے کسی کے باپ  
نہیں ہیں۔ اللہ نے آپ کو بیٹیاں تو دی ہیں لیکن مسلمانوں میں سے کوئی مرد آپ کا بیٹا نہیں

ہے۔ حضرت زید آپ کے منہ بولے بیٹے ضرور تھے لیکن ان کو دین میں اور شریعت میں بیٹے کا مقام حاصل نہیں ہے۔ وہ تو اللہ کے رسول ہیں۔ دین کی تکمیل اور اتمام کے لئے تشریف لائے ہیں اور نبوت کے دروازے پر جو کہ اب ان کی آمد پر بند ہو چکا ہے۔ اب کوئی نبی آنے والا نہیں ہے۔ اس سورہ مبارکہ کا اختتام بھی بڑے جامع الفاظ میں ہوا ہے

يَا أَيُّهَا الَّذِينَ آمَنُوا اتَّقُوا اللَّهَ وَاقُوا لِيَّاقُوا لَا سَدِيدًا ه (آیت ۷۰، الاحزاب)

اے اہل ایمان اللہ سے ڈرتے رہو اور اپنی زبان کی محافظت کرو کہ اس سے کوئی غلط بات نہ نکلنے پائے اس سے وہی بات نکلے جو درست ہو اور صحیح ہو، اس کے نتیجے میں اللہ تمہارے عمل کو بھی درست کر دے گا اس کے اخیر میں یہ بھی فرمایا کہ اے انسانو! تم ایک عظیم امانت الہی کے حامل ہو وہ امانت کہ جس کی عظمت کا عالم یہ ہے کہ۔

إِنَّا عَرَضْنَا الْأَمَانَةَ عَلَى السَّمَوَاتِ وَالْأَرْضِ وَالْجِبَالِ فَأَبَيْنَ أَنْ يَحْمِلْنَهَا وَأَشْفَقْنَ مِنْهَا وَحَمَلَهَا الْإِنْسَانُ (آیت ۷۱، الاحزاب)

وہ امانت کہ جس کو نہ پہاڑ اٹھا سکے نہ آسمان نہ زمین یہ وہ امانت ہے کہ:

ع۔ قرعہ فال بنام من دیوانہ زوندا  
وہ روح ربانی اس انسان میں اس کے خاکی پتلے میں پھونکی گئی ہے انسان کو اپنا مقام پہچاننا چاہئے۔ جیسے علامہ اقبالؒ نے کہا۔ ع

اپنی خودی پہچان او غافل انسان!

اس کے بعد سورہ سبا میں اور سورہ فاطر میں اکثر و بیشتر وہی مضامین جو اکثر مکی سورتوں میں وارد ہوئے ہیں، اسلوب اور انداز بیان کے معمولی فرق کے ساتھ وارد ہوئے ہیں۔ وہی توحید کی دعوت وہی معاد یعنی آخرت کا اثبات وہی نبوت اور رسالت کا اثبات سورہ سبا میں حضرت داؤد علیہ السلام کا بھی ذکر ہے، حضرت سلیمان علیہ السلام کا بھی ذکر ہے مزید برآں سیل ارم کے واقعات بیان ہوئے ہیں وہ سیلاب جو آبپاشی کے لئے تعمیر شدہ ایک بڑے بند کے ٹوٹنے سے یمن کی سرزمین میں آیا، اور جس کے بعد وہاں ایک بڑی عظیم

ہلاکت سے لوگ دوچار ہوئے اور وہ زمین ویران ہو کر رہ گئی۔ اس کے بعد قرآن مجید میں سورہ فاطر وارد ہوئی ہے اور اس کے بعد سورہ یس آتی ہے۔ جسے نبی اکرمؐ نے قرآن مجید کا دل قرار دیا ہے۔ یہ سورہ مبارکہ جس کا اکثر حصہ تو اگلے پارہ میں ہے۔ اس کا آغاز ہوتا ہے: **يٰسٓ ۙ وَالْقُرْآنِ الْحَكِيمِ ۝ اِنَّكَ لَمِنَ الْمُرْسَلِينَ ۝** (آیت ۲۳، سورہ یس) قسم ہے قرآن حکمت والے کی۔ یہ قرآن بڑی ہی حکمت کی حامل کتاب ہے۔ اس کے مضامین بڑے محکم ہیں۔ جیسا کہ اس سے پہلے سورہ ہود کے آغاز میں فرمایا گیا: **كِتٰبٌ اُحْكِمَتْ اٰیٰتُهٗ فَفُصِّلَتْ مِنْ لَّدُنْ حَكِيْمٍ خَبِيْرٍ ۝** (آیت ۱، سورہ ہود) یہ حکمت والا قرآن گواہ ہے اس پر۔ قرآن مجید میں قسمیں جو کھائی گئی ہیں تو ان کا مدعا بالعموم گواہی کا ہے۔ کہ گواہ ہے قرآن مجید: **اِنَّكَ لَمِنَ الْمُرْسَلِينَ** "اے محمدؐ! آپ یقیناً اللہ کے رسولوں میں سے ہیں۔ واقعہ یہ ہے کہ نبی اکرمؐ کا عظیم ترین معجزہ قرآن حکیم ہے۔ آپؐ کی نبوت اور رسالت کا سب سے بڑا ثبوت قرآن حکیم ہے۔ سابق انبیاء کو بھی بڑے بڑے معجزے دیئے گئے، حضرت موسیٰ علیہ السلام کو عصا کا معجزہ، ید بیضا کا معجزہ، حضرت عیسیٰ علیہ السلام کے بڑے بڑے معجزے احيائے موتی کا معجزہ، مردوں کو زندہ کر دینا۔ پرندے بنانے اور ان میں پھونک مارنے سے ان کا اڑتے ہوئے پرندوں کی شکل اختیار کر لینا بڑے عظیم معجزات ہیں۔ لیکن واقعہ یہ ہے کہ سب سے پہلے قرآن حکیم کے مقابلے میں۔ اس لئے کہ وہ تمام معجزات صرف ان رسولوں کی زندگیوں تک تھے۔ جنہیں وہ عطا کئے گئے اور یہ معجزہ جو محمدؐ کو عطا کیا گیا وہ قائم و دائم ہے تا قیام قیامت رہنے والا ہے۔ تا قیامت ہی نہیں بلکہ ابد الابد تک کے لئے ہے۔ اس لئے کہ روایات میں آتا ہے کہ اہل جنت سے اللہ تعالیٰ قرآن حکیم سنیں گے اور فرمائیں گے قرآن کے پڑھنے والوں سے کہ قرآن پڑھو اور بلند سے بلند مراتب کی طرف ترقی کرتے چلے بھاؤ۔ تمہارا آخری قیام وہ ہو گا جہاں تم قرآن مجید کی آخری آیت پڑھو گے تو واقعہ یہ ہے کہ ہمیں قرآن مجید کی عظمت کو پہچاننا چاہئے کہ محمد رسول اللہ صلی اللہ علیہ وآلہ وسلم کی نبوت و رسالت کا زندہ جاوید ثبوت ہے۔



## وَمَالِی

وَمَالِی لَا أَعْبُدُ الَّذِی فَطَرَنی وَآلِیْهِ تُرْجَعُونَ ؕ اءَاَخِذُ مِنْ دُونِہِ  
اِلٰہَةً اِنْ یُرِیدَنَّ الرَّحْمٰنُ یُضِلَّیْہِمْ لَا تَنْفَعُ عَنْہِیْ شَفَاعَتُهُمْ شَیْئًا وَّلَا یُنْقِذُ وِنَہِ اِلٰیّ  
اِذَا اُلْقِیَ ضَلٰلِی مُبِیِّنٌ ؕ  
(آیت ۲۲ تا ۲۴ سورہ یٰس)

قرآن مجید کا ۲۳ واں پارہ ”وَمَالِی“ کے نام سے موسوم ہے اور اس میں اولاً اکثر حصہ سورہ  
یٰس کا شامل ہے یعنی باسٹھ آیات۔ پھر سورہ الشفقت اور سورہ ”حق“ مکمل شامل ہے اور  
آخر میں ”الزمر“ کی اکتیس آیات۔ سورہ یٰس کو نبی اکرمؐ نے قرآن حکیم کا دل قرار دیا ہے۔ اس کی  
قطعی اور حتمی بنیاد تو اللہ اور اس کے رسولؐ ہی کے علم میں ہے لیکن یہ واقعہ ہے کہ اس سورہ کو پڑھتے  
ہوئے اس کے ”ردہم“ میں ایک خاص کیفیت کا احساس ہوتا ہے جو ایک دھڑکتے ہوئے دل  
سے بہت مشابہ ہے اس سورہ مبارکہ میں توحید اور معاد اور رسالت کی تعلیمات کے ساتھ  
ساتھ دو اہم سائنسی حقائق کی طرف بھی توجہ دلائی گئی ہے مثلاً ایک علم فلکیات سے متعلق کہ سورج اور  
چاند کا ذکر کرنے کے بعد فرمایا: ”وَكُلٌّ فِیْ فَلَكٍ یَّسْبَحُوْنَ ؕ“ (آیت ۴۰، یٰس) یعنی یہ تمام اجرام  
سماویہ اپنے اپنے مدار میں گردش کر رہے ہیں اور ان کی گردش کسی تیرنے والے سے بہت مشابہت  
رکھتی ہے۔ اسی طرح علم حیاتیات کی اہم حقیقت کہ ”وَمَنْ تَعْبِرْہُ تُنٰکِسْہُ فِی الْخَلْقِ“  
(آیت ۴۸، یٰس) ایک خاص عمر کے بعد جب عمر میں اضافہ ہوتا ہے تو جسم میں تخریبی عمل

بڑھتا جاتا ہے اور تعمیری عمل کم ہوتا چلا جاتا ہے، یہاں تک کہ ایک وقت وہ بھی آتا ہے۔

لِکَلِّ لَا یَعْلَمُ بَعْدَ عَلَی شَیْءٍ (آیت ۷۰، النحل) کہ بڑے بڑے ذہین و فطین لوگ بھی عمر کی ایک حد پر آکر گویا کہ اپنے اس تمام علم اور ذہانت اور متانت سے محروم ہو جاتے ہیں۔ سورہ الصفّ

اور سورہ صمت، ان دونوں میں سورہ مریم اور سورہ انبیاء کے مانند انبیائے کرام کا ذکر ہے اور یہ ذکر یہاں بھی حضرات انبیاء کرام کی شخصی عظمتوں اور ان کے کردار کی رفعتوں کے اعتبار سے آیا ہے چنانچہ الصفّ میں حضرت نوح علیہ السلام کے ذکر کے بعد تفصیل کے ساتھ حضرت ابراہیم

علیہ السلام کی اس حجت کا ذکر ہوا جو انہوں نے اپنی قوم پر قائم کی ان کی بت پرستی کے خلاف یہ معلوم ہے کہ حضرت ابراہیمؑ کی بعثت جس قوم میں ہوئی، اس میں تین قسم کے مشرک موجود تھے۔ ستارہ پرستی بھی تھی، بت پرستی بھی تھی اور شاہ پرستی بھی تھی۔ حضرت ابراہیمؑ علیہ السلام نے اپنی قوم کو

توحید کی دعوت دی اور ان تینوں قسم کی پرستشوں پر بڑی کاری ضرب لگائی ستارہ پرستی پر جو ضرب انہوں نے لگائی اس کا بیان سورہ انعام میں ہے۔ شاہ پرستی پر جو ضرب لگائی اس کا بیان سورہ بقرہ میں ہے اور ان کی بت پرستی پر جو کاری وار حضرت ابراہیمؑ نے کیا اس کا ذکر ہے کہ ایک بڑی پوجا کے موقع پر جبکہ شہر کی تقریباً تمام آبادی کہیں باہر چلی گئی تھی۔ حضرت ابراہیمؑ کسی عذر کی وجہ سے شہر ہی میں مقیم رہے اور بعد میں موقع پا کر ان کے بڑے بت خانے میں گھس گئے اور انہوں نے تمام بتوں کو توڑ پھوڑ ڈالا سوائے سب سے بڑے بت کے۔ اور وہ تیشہ رک جس سے آپ نے تمام بتوں کو توڑا تھا وہ

اس بڑے بت کی گردن میں حائل کر دیا اور جب لوگ واپس آئے اور ایک تہلکہ پڑ گیا۔ لوگوں نے حضرت ابراہیمؑ علیہ السلام سے پرسش کی تو حضرت ابراہیمؑ نے فرمایا کہ اس بڑے سے پوچھو جس کی گردن میں یہ تیشہ بھی لٹکا ہوا ہے۔ ظاہر بات ہے کہ اس کا جواب صرف ایک ہی ہو سکتا تھا کہ تم جانتے ہو کہ یہ تو نہ بول سکتے ہیں اور نہ جواب دے سکتے ہیں، اب یہ موقع تھا حضرت ابراہیمؑ کا کہ انہوں نے فرمایا ”اف ہے تم پر ادرتف ہے تم پر کہ تم ان کو پوچھتے ہو جو نہ اپنی مدافعت کر سکیں نہ سن سکیں، نہ بول سکیں۔ قوم کے پاس اس کے سوا کوئی چارہ کار نہ تھا کہ ایک مرتبہ تو خاموش

ہوئی لیکن پھر وہ حضرت ابراہیمؑ پر تشدد کرنے پر آمادہ ہو گئی۔ حضرت ابراہیمؑ کی زندگی کے آخری دور کا وہ واقعہ بھی اس سورہ مبارکہ میں نقل ہوا جو ان کے امتحانات میں سے سب سے کڑا اور سب سے آخری امتحان تھا۔ لگ بھگ ستاسی برس کی عمر میں اللہ سے وعائیں کر کے حضرت اسماعیلؑ جیسا بیٹا حاصل ہوا لیکن جب وہ بیٹا تیرہ برس کا ہوا اور باپ کے ساتھ بھاگ دوڑ کے قابل ہوا تو اللہ کا حکم ہوا کہ اس بیٹے کو ہمارے نام پر ذبح کر دو۔ چنانچہ یہاں حضرت ابراہیمؑ کی دعا بھی نقل ہوئی :-

رَبِّ هَبْ لِي مِنَ الصَّالِحِينَ فَبَشِّرْنَاهُ بِغُلَامٍ حَلِيمٍ ۝ (آیت ۱۰۱، ۱۰۲، الشُّفُت) ہم نے انہیں ایک صاحبِ حلم بیٹے کی بشارت دی۔ فَلَمَّا بَلَغَ مَعَهُ السَّعْيَ قَالَ يَبْنَوتِي إِنِّي آمَنُ فِي الْمَسَامِرِ إِنِّي أَذْهَبُكَ فَانْظُرْ مَاذَا تَأْمُرُ ۝ (آیت ۱۰۳، الشُّفُت) جب وہ ان کے ساتھ بھاگ دوڑ کے قابل ہوا تو انہوں نے کہا کہ اے میرے بچے میں تو خواب میں یہ دیکھ رہا ہوں کہ میں تمہیں ذبح کر رہا ہوں، اب سوچو کہ تمہاری رائے کیا ہے؟ اس سعادت مند بیٹے کا جواب تھا - قَالَ يَا بَتِ افْعَلْ مَا تُؤْمِرُ سَتَجِدُنِي إِذَا شَاءَ اللَّهُ مِنَ الصَّادِقِينَ ۝ (آیت ۱۰۴، الشُّفُت) ابا جان کر گزریئے جس کا حکم آپ کو ہوا ہے۔ آپ انشاء اللہ مجھے صابروں میں سے پائیں گے :-

فَلَمَّا أَسْلَمَا وَتَلَّهُ لِلْجَبِينِ ۝ وَنَادَيْنَاهُ أَنْ يَا إِبْرَاهِيمُ ۝ قَدْ صَدَّقْتَ الرُّؤْيَا إِنَّا كَذَبْنَاكَ إِذْ كُنَّا نَمُوتُ الْخُسَيْنِ إِنَّ هَذَا لَوَالِدُكَ الْمُبِينِ (آیت ۱۰۲ تا ۱۰۶، الشُّفُت) اور جب باپ بیٹا دونوں اللہ کے حکم کی تعمیل پر آمادہ ہو گئے اور حضرت ابراہیمؑ علیہ السلام نے حضرت اسماعیلؑ کو پیشانی کے بل گرا دیا تو اس وقت اللہ تعالیٰ کی طرف سے آواز آئی۔ اے ابراہیمؑ! تم نے اپنے خواب کو سچا کر دیا۔ اور واقعہ یہ ہے کہ یہ ایک بہت بڑا امتحان ہے۔ حقیقت یہ ہے کہ جس کا امتحان لیا جا رہا ہو اس کی کامیابی اس سے بڑھ کر اور کیا ہوگی کہ خود مطمئن یہ کہے کہ یہ امتحان واقعی بڑا کڑا تھا۔ حضرت ابراہیمؑ زندگی بھر جن امتحانات سے دوچار رہے اور جن سے کامیابی سے گزرتے رہے ان میں سے یہ آخری امتحان واقعاً بڑا سخت تھا جس میں اللہ تعالیٰ نے انہیں کامیاب قرار دیا۔

سورہ ص کا آغاز ص وَالْقُرْآنِ ذِي الذِّكْرِ کے الفاظ سے ہوتا ہے۔

قسم ہے قرآن کی جو ذکر اور موعظت اور نصیحت کا حامل ہے۔ اس لئے کہ یہ قرآن مجید کی خود اپنی حقانیت اور صداقت پر بھی سب سے بڑی دلیل ہے اور نبی اکرم صلی اللہ علیہ وآلہ وسلم کی بھی سب سے بڑی برہان ہے۔ اس سورہ مبارکہ کے آخر میں وہ مضمون دوبارہ آیا جو اس سے پہلے چودھویں پارہ میں سورہ حجر میں آچکا ہے یعنی، حضرت آدم کی عظمت کی اصل بنیاد یہ ہے کہ ان کے خاکی جسد میں روح ربانی پھونکی گئی۔۔

فَإِذَا اسْقَيْنَهُ وَفُتِحَتْ فِيهِ مِنْ شَرَابٍ فَقَعُوا لَهُ سَلِيمِينَ ۝ (آیت ۲۲، ص)

آخر میں سورہ الزمر کا آغاز ہوتا ہے۔ یہ سورہ مبارکہ حقیقت یہ ہے کہ قرآن مجید کی نہایت عظیم سورتوں میں شمار کئے جانے کے قابل ہے اور یہ بڑی جامع تمہید ہے ان سات سورتوں کے لئے جو اس کے بعد آتی ہیں اور جن کا آغاز ہوتا ہے ”حَمِّمٌ“ کے حروف مقطعات سے۔ اس سورہ مبارکہ کا مرکزی مضمون ہے خدائے واحد کی اطاعت اور اطاعت کامل ایسی اطاعت کہ جس میں کسی طرح کا کوئی کھوٹ شامل نہ ہو۔ چنانچہ اس کا آغاز ہی ہوا ان الفاظ سے:-

إِنَّا أَنْزَلْنَا إِلَيْكَ الْكِتَابَ بِالْحَقِّ فَاعْبُدِ اللَّهَ مُخْلِصًا لَهُ الدِّينَ ۝ (آیت ۲، الزمر)

اے نبی! ہم نے یہ کتاب قرآن مجید آپ پر حق کے ساتھ نازل فرمائی ہے۔ پس بندگی اور پرستش اور اطاعت کرو اللہ کی، اپنی کل اطاعت کو صرف اس کے لئے خالص کرتے ہوئے۔ آگے فرمایا:-  
الَّذِينَ الدِّينُ الْخَالِصُ ۝ (آیت ۳، الزمر) آگاہ ہو جاؤ اطاعت تو کل کی کل اور خالصتاً اللہ کے لئے ہے۔ مزید فرمایا اے نبی! اعلان کر دیجئے:- قَدْ رَأَيْتُ أَنْ أَعْبُدَ اللَّهَ مُخْلِصًا لَهُ الدِّينَ ۝ (آیت ۱۱، الزمر) مجھے تو اپنے رب کی طرف سے اس کا حکم ملا ہے کہ میں اس کی بندگی کروں اور پرستش کروں اور اطاعت کروں کل کی کل اطاعت کو اس کے لئے خالص کرتے ہوئے، اس لئے کہ یہی درحقیقت دین اسلام کا اصل تقاضا ہے یہی درحقیقت عبادت کا اصل تقاضا ہے، یہی وہ توحیدی عمل ہے کہ جس کی دعوت کے لئے تمام انبیاء کرام تشریف لاتے رہے۔

## فَمَنْ أَظْلَمُ

فَمَنْ أَظْلَمُ مِمَّنْ كَذَبَ عَلَى اللَّهِ وَكَذَبَ بِالْصِّدْقِ إِذْ جَاءَهُ أَلَيْسَ فِي  
جَهَنَّمَ مَثْوًى لِّلْكَافِرِينَ هَٰ وَالَّذِي جَاءَ بِالْصِّدْقِ وَصَدَّقَ بِهِ أُولَٰئِكَ هُمُ  
الْمُتَّقُونَ ه

(آیت ۳۲، ۳۳ الزمر)

قرآن مجید کا چوبیسواں پارہ ”فَمَنْ أَظْلَمُ“ کے نام سے موسوم ہے۔ اس میں ابتدائاً سورہ الزمر کی چوالیس آیات شامل ہیں پھر سورہ مومن مکمل اور آخر میں سورہ تم السجدہ کی چھیالیس آیات۔ سورہ الزمر کا جو حصہ اس پارے میں شامل ہے اس کے بالکل آغاز میں انبیاء کرامؑ اور صدیقین عظام کی شخصیتوں کا یہ پہلو بیان ہوا ہے کہ سچ، راستی اور صداقت ان کی سیرتوں کے اہم ترین اجزاء کی حیثیت رکھتے ہیں۔ چنانچہ فرمایا۔ وَالَّذِي جَاءَ بِالْصِّدْقِ وَصَدَّقَ بِهِ (آیت ۳۳۔ الزمر) صداقت کا پیغام لانے والے انبیاء کرامؑ ہیں اور اس سچائی کی تصدیق میں پیش قدمی کرنے والے صدیقین عظامؑ ہیں اور بات جو توحید کا لب لباب اس کا اصل حاصل قرار دی جاسکتی ہے یہ کہ فرمایا۔ أَلَيْسَ اللَّهُ بِكَافٍ عَبْدًا (آیت ۳۶، الزمر) کیا اللہ تعالیٰ اپنے بندے کے لئے کافی نہیں ہے۔ بندے کا یہ اطمینان اور یہ یقین کہ میرا رب میرے ساتھ ہے، وہ میرا حامی و ناصر ہے۔ وہ میرا مددگار ہے، وہ میرا حاجت رور ہے اور میرا مشکل کشا ہے، وہ میرا روزی و رسال ہے، جتنا یہ یقین پختہ ہوتا چلا جائے گا اتنا ہی درحقیقت دین کی اصل روح اور عبادت کی اصل چاشنی

سے اس انسان کو اس کا حصہ ملتا چلا جائے گا۔ سورہ الزمر کا اختتام بڑی عظیم آیات پر ہوا ہے تو جید خالص کی جس دعوت سے اس سورہ مبارکہ کا آغاز ہوا تھا اسی پر انتہائی پرہیزگاری اور پر جلال انداز میں اختتام ہوا۔ قُلْ أَغْفِرُ اللَّهُ تَا مَرَّةً ۖ أَعْبُدْ آلِهَتَا الْجَاهِلُونَ ۚ (آیت ۶۴، الزمر) اے جاہلو! اے نادانو! اے حرص و ہوا کے بندو! کیا تم مجھ سے بھی یہ چاہتے ہو کہ میں خدا کے سوا کسی اور کی پرستش کرنے لگوں۔ کیا میرے بارے میں بھی تمہارا یہ گمان ہے کہ میں شرک میں ملوث ہو جاؤں گا۔ وَلَقَدْ أُوحِيَ إِلَيْكَ وَالَّذِينَ يُنَادُونَ بِكَ لِتُخْرِجَهُنَّ مِنَ الْمَسْجِدِ ۚ (آیت ۶۵، الزمر) حالانکہ اے نبی! آپ پر وحی کر دیا گیا ہے اور یہ بات بالکل کھول دی گئی ہے، واضح کر دی گئی ہے کہ اگر بالفرض آپ بھی شرک میں ملوث ہو گئے تو یہ اتنا بڑا جرم ہے کہ آپ کے بھی تمام اعمال ضائع ہو جائیں گے اور آپ بھی خسارہ پانے والوں میں سے ہو جائیں گے۔ اس کے بعد قیامت کا نقشہ کھینچا گیا ہے۔ بعث بعد الموت کا نقشہ کھینچا گیا ہے، میدانِ حشر میں جہاں گواہیاں پیش ہوں گی۔ انبیاء و صدیقین و شہدا کھڑے ہوں گے امتوں کے خلاف گواہی دینے کے لئے، اس کا نقشہ کھینچا گیا ہے اور اس پورے حساب کتاب اور محاسبے کے بعد انجام کار کے طور پر جب انسانوں کو جنت یا دوزخ کی طرف ہانکا جائے گا تو اس کا نقشہ بھی کھینچا گیا ہے۔ فرمایا:

وَسَيُقَالُ لِلَّذِينَ كَفَرُوا لَا إِلَهَ إِلَّا هُمْ ۚ (آیت ۱۷، الزمر) وہ لوگ کہ جنہوں نے کفر کی روش اختیار کی تھی، وہ گروہ در گروہ ہانکے جائیں گے جہنم کی طرف وہاں جو دار و غم ہے جہنم کا وہ ان سے سوال کرے گا کیا تمہارے پاس وہ نبی نہ آئے تھے جو تمہیں اللہ کی آیات سناتے تھے اور تمہیں آج کے اس دن سے ڈراتے تھے؟ تو وہ کافر جواب دیں گے یقیناً آئے تھے۔ لیکن اللہ تعالیٰ کی بات ہمارے حق میں کامل اور ثابت ہو کر رہی اور ہم اپنی اس بدکرداری کی وجہ سے اس بد انجام کو پہنچ کر رہے۔ اس کے برعکس معاملہ ہو گا اہل تقویٰ کا۔ وَسَيُقَالُ لِلَّذِينَ اتَّقَوْا أَسْمَاءُ ۚ (آیت ۱۸، الزمر) اور وہ لوگ جو اپنے رب کا تقویٰ اختیار کئے رہے ہیں اللہ تعالیٰ کی نافرمانی سے بچ کر زندگی گزارا ان کو لے جایا جائے گا۔ جنت کی طرف اور وہاں دار و غم جنت ان کو توجیہ اور مبارکباد کے ساتھ اور سلامتی کے ساتھ ان کا استقبال کرے گا۔ سَلَامٌ عَلَيْكُمْ ۖ قَدْ خَلَوْا خِلْدًا ۚ (آیت ۲۰، الزمر)

اور آخر میں نقشہ کھینچا گیا ہے یوں سمجھئے کہ اس پورے معاملے کا ڈراپ سین ہو گا جب کہ ملائکہ عرش خداوندی کے گرد طواف کرتے ہوئے ”وَقِيلَ الْحَمْدُ لِلّٰهِ رَبِّ الْعَالَمِينَ ۝ (آیت ۷۶، الزمر) حمد و ستائش کے ترانے اللہ واحد کے لئے، تمام جہانوں کے پروردگار کے لئے الاپ رہے ہوں گے۔ سورہ الزمر کے بعد مصحف میں سورہ مومن آتی ہے یہ سلسلہ حواصیم کی پہلی سورۃ ہے اور ہر اعتبار سے اہم ترین اور جامع ترین سورہ ہے۔ اس کا نام سورۃ الغافر بھی ہے اس لئے کہ اس کے بالکل آغاز میں اللہ تعالیٰ کی یشان بیان ہوئی ہے۔ غَافِرِ الذَّنْبِ وَقَابِلِ التَّوْبِ شَدِيدِ الْعِقَابِ ذِي الطَّلَوٰی ۝ (آیت ۳، المومن) وہ گناہوں کا بخشنے والا بھی ہے توبہ کا قبول فرمانے والا بھی ہے لیکن ساتھ ہی وہ سخت سزا دینے والا بھی ہے۔ اور اسے پوری مقدرت حاصل ہے، پوری قدرت حاصل ہے۔ اس کی سزا اور اس کی پکڑ سے بچ کر جانا کسی کے لئے ممکن نہ ہو گا۔ ایک اور عجیب حقیقت کی طرف راہنمائی ملتی ہے کہ اہل جہنم فریاد کریں گے۔ رَبَّنَا اَمَتْنَا اثْنَتَيْنِ وَاَحْيَيْتَنَا اثْنَتَيْنِ فَاعْتَدْنَا بِذُنُوبِنَا فَهَلْ اِلٰی خُرُوجٍ مِّنْ سَبِيلٍ ۝ (آیت ۱۱۱، المومن) اے رب ہمارے تو نے ہمیں دو مرتبہ جلایا اور دو مرتبہ مارا، اب یہاں سے بھی نکلنے کا کوئی راستہ ہے یا نہیں؟ معلوم ہوا کہ انسان کی زندگیاں دو ہیں ایک وہ مختصر سی زندگی تھی، ارواح کی تخلیق کے بعد جس کے دوران کا اہم ترین واقعہ وہ عہد الست ہے جس کا ذکر سورۃ الاعراف میں آچکا ہے۔ اَلَسْتُ بِرَبِّكَ فَكُلُّوا بَلٰی (آیت ۱۱۲، الاعراف) دوسری زندگی ہے یہاں اس زمین پر زندگی، یہ حیات دنیوی، اسی طریقے سے دو ہی موتیں ہیں۔ ایک اس پہلی زندگی کے بعد کی ایک عارضی موت اور ایک دوسری زندگی کے بعد کی موت، جس کے بعد جب احیاء ہو گا تو وہ پھر ابدی زندگی ہے ہمیشہ کی زندگی۔ اس سورہ مبارکہ میں اللہ تعالیٰ نے آل فرعون میں سے ایک ایسے صاحب کے حالات اور ان کی تقریر خاص طور سے ذکر فرمائی جو حضرت موسیٰ علیہ السلام پر ایمان لے آئے تھے۔ لیکن اپنے ایمان کو انہوں نے چھپائے رکھا تاں کہ وہ مرحلہ آیا کہ فرعون نے اپنے دربار میں یہ تجویز پیش کی کہ اب موسیٰ کو مزید ہلت نہ دی جائے :- ذٰمُوْنِیْ اَقْتُلْ مُوْسٰی


آیت ۲۶، المؤمن) اب تو مجھے اجازت دو کہ میں موسیٰ کو قتل ہی کر گزروں۔ اس وقت وہ صاحب ایمان موقع کی نزاکت کے اعتبار سے بھرے دربار میں کھڑے ہوئے اور انہوں نے جو تقریر کی ہے اس کی عظمت کا اندازہ اس سے لگائیے کہ قرآن مجید میں جن انسانوں کے اقوال نقل ہوئے، یا ان کی وصیتیں یا نصیحتیں نقل ہوئی ہیں ان میں جس قدر تفصیل کے ساتھ مومن آل فرعون کی تقریر قرآن مجید میں نقل ہوئی اور ہمیشہ ہمیش کے لئے زندہ جاوید بنا دی گئی۔ اتنی تفصیل کے ساتھ کسی اور کا قول نقل نہیں ہوا۔ انہوں نے اپنی تقریر کا آغاز کیا۔ اَتَقْتُلُونَ رَجُلًا اَنْ يَقُولَ رَبِّيَ اللَّهُ ۚ (آیت ۲۸، المؤمن) کیا تم ایک ایسے شخص کے قتل کے درپے ہو گئے ہو صرف اس جرم پر کہ وہ یہ کہتا ہے کہ میرا رب اللہ ہے۔ یاد رہے یہی وہ الفاظ تھے جو حضرت صدیق اکبر رضی اللہ تعالیٰ عنہ نے فرمائے تھے۔ جب مسجد حرام میں نبی اکرم صلی اللہ علیہ وآلہ وسلم پر مشرکین نے دست درازی کی اور آپ کو مارنے کے لئے بڑھے تو حضرت ابو بکر صدیق رضی اللہ عنہ سینہ سپر ہو گئے اور اس وقت یہی الفاظ تو ان کی زبان پر تھے۔ اَتَقْتُلُونَ رَجُلًا اَنْ يَقُولَ رَبِّيَ اللَّهُ ۚ بے وقوف کیا صرف اس جرم کی پاداش میں محمد الرسول صلی اللہ علیہ وسلم جیسی عظیم شخصیت کے قتل کے درپے ہو گئے ہو کہ وہ یہ کہتے ہیں کہ میرا رب صرف ایک اللہ ہے، ان کی تقریر کا اختتام ہوا اس جامع جملے پر، وَاَقِصُّوا صِرْطِي اِلَى اللَّهِ ۚ (آیت ۳۳، المؤمن) میں اپنے معاملہ کو اللہ کے حوالے کرتا ہوں میں نے کلمہ حق کہہ دیا اور مجھے اس کے بارے میں کوئی اندیشہ نہیں کہ تم میرے ساتھ کیا سلوک کرو گے اس لئے کہ میں نے اپنے معاملے کو بالکل ہی اللہ کے حوالے کر دیا اس کے بعد آتی ہے حکم السجدہ۔ اس کی آیات میں ایک اہم بات تو یہ سامنے آتی ہے کہ قیامت کے دن جب انسانوں کا محاسبہ ہو گا تو ان کے اپنے اعضاء و جوارح ہی ان کے خلاف گواہی دیں گے۔ اور جب وہ حیران اور ششدر ہو کر کہیں گے۔ وَقَالُوا لِمَ شَهِدُوا عَلَيْنَا ۚ (آیت ۲۱، حم سجدہ) کہ ہمارے ہی اعضاء جسم ہو کر ہمارے خلاف گواہی دے رہے ہو تو وہ کہیں گے اَنْطَقْنَا اللَّهُ الَّذِي اَنْطَقَ كُلَّ شَيْءٍ (آیت ۲۱، ایضاً) ہمیں بھی آج اس اللہ نے زبان دے دی



ہے جس نے ہر شے کو زبان دی تھی۔ آج تمہاری بد کرداری کے خلاف سب سے بڑی گواہی ہم خود دیں گے۔ ایک اور قول کفار کا نقل ہوا۔ قرآن مجید کی تاثیر کو پورے طور پر سمجھنے کی وجہ سے انہوں نے باہم یہ مشاورت کی لَا تَسْمَعُوا هَذَا الْقُرْآنَ وَالْخَوْفِ فِيهِ لَعَلَّكُمْ تَخْلَبُونَ ۝ (آیت ۲۶، حم سجدہ) اس قرآن کو سنا مت کرو بلکہ جب محمد رسول اللہ تمہیں قرآن سنائیں تو کوئی شور و شغب کر دیا کرو اس میں تمہاری فلاح ہے۔ اسی میں تمہارے غالب آنے کی کوئی شکل پیدا ہو سکتی ہے۔ اور پھر آئیں وہ آیات، نہایت عظیم آیات إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ (آیت ۳، حم سجدہ) وہ لوگ جو کہیں کہ ہمارا رب اللہ ہی ہے اور پھر اس پر جم جائیں عقیدتاً بھی اور عملاً بھی ان کی پوری شخصیت ان کے اس یقین کا منظر بن جائے تو یہ وہ لوگ ہیں کہ جن پر ملائکہ کا نزول ہوتا ہے۔ انہیں اس دنیا کی زندگی میں بھی اللہ کی طرف سے بشارتیں ملتی ہیں۔

أَلَّا تَتَخَفُوا وَلَا تَعْزُفُوا بِالْبَشْرِ وَالْغِيظِ كُنْتُمْ تُوعَدُونَ ۝ (آیت ۳، ایضاً) پھر ان لوگوں کی شخصیتوں کا وہ نقشہ بھی کھینچا گیا کہ یہ لوگ پھر اسی بات کے داعی بھی بن کر کھڑے ہوتے ہیں۔ وَمَنْ أَحْسَنَ قَوْلًا مِّنْ دَعَا إِلَى اللَّهِ وَعَمِلَ صَالِحًا وَقَالَ إِنِّي مِنَ الْمُسْلِمِينَ ۝ (آیت ۳، حم سجدہ)

ویسے تو زبان اللہ نے ہر ایک کو دی ہے لیکن اس سے بہتر بات کس کی ہوگی جو لوگوں کو اللہ کی طرف بلائے اور اس کے اپنے عمل بھی درست ہوں اور وہ یہ کہتا ہو کہ میں بھی اللہ کے فرماں برداروں میں سے ہوں۔



# الْيَهْدٰۙ

اِلَيْهِ يُرْجَعُ عِلْمُ السَّاعَةِ وَمَا تَخْرُجُ مِنْ نَّسْرَتٍ مِنْ اَكْثَامِهَا وَمَا تَحْمِلُ مِنْ اُنْثٰى  
وَلَا تَضَعُ اِلَّا بِعِلْمِهِ وَمَنْ يُنَادِ يَمُّ اَيْنَ شَرَّكَاءِ عَمٰى قَالُوْا اَذْنٰكَ مَا مِمَّا مِنْ هٰٓهٖ

(آیت ۴۰، سورۃ حجر سجدہ)

قرآن مجید کا پچیسواں پارہ ”اِلَيْهِ يُرْجَعُ“ کے نام سے موسوم ہے اور اس میں اولاً سورہ  
حم السجدہ کی آخری آٹھ آیات شامل ہیں اور اس کے بعد سلسلہ حوامیم کی چار کامل سورتیں یعنی  
سورۃ الشوریٰ، سورۃ الذخان، سورۃ زخرف اور سورۃ الباقیہ۔ سورہ شوریٰ کا دوسرا کوع  
بلاشبہ نہایت عظمت اور اہمیت کا حامل ہے اس میں اولاً اس حقیقت کی طرف راہنمائی کی گئی  
کہ نبی اکرم صلی اللہ علیہ وسلم جو دین لے کر دنیا میں تشریف لائے وہ کوئی نیا نو یا دین نہیں بلکہ یہ وہی  
دین ہے جو حضرت نوح علیہ السلام کو دیا گیا تھا اور جو حضرت ابراہیم اور حضرت موسیٰ اور حضرت عیسیٰ علی  
نبیائہم الصلوٰۃ والسلام لے کر دنیا میں تشریف لائے اور اس دین کے دنیا میں آنے کی اصل  
غرض یہی ہے۔ اَنْ اَقِيْمُوا الدِّيْنَ وَلَا تَتَفَرَّقُوْا فِيْهِ ط (آیت ۱۳، الشوریٰ) جو بھی اس دین کو  
قبول کریں یا جو بھی اس کے ماننے کے اور اس کے حامل ہونے کے دعویدار ہوں ان کا فرض ہے کہ  
وہ اس دین کو قائم کریں اور اس میں تفرقے نہ پیدا کریں۔ یہ دین کلی کا کل ایک وحدت ہے  
اس میں تفریق نہیں کی جاسکتی اور سب سے بڑا فتنہ جس میں امت مبتلا ہو سکتی ہے وہ یہی تفرقہ

کا نقشہ ہے۔

اس کے بعد وضاحت فرمائی کہ رسولوں کی امتوں میں اضمحلال یا زوال عمل کیوں پیدا ہوتا ہے۔ فرمایا۔ **وَالَّذِينَ آوَرْنَا الْكِتَابَ مِنْ بَعْدِهِمْ لَنَنْصُرَنَّ عَنْكَ يَدَ اللَّهِ وَآيَاتُ اللَّهِ عَظِيمَةٌ** (آیت ۱۱، الشوریٰ)

وہ لوگ کہ جو نبیوں کے بعد ان کی کتابوں کے وارث ہوتے ہیں وہ ان کے بارے میں شکوک و شبہات میں مبتلا ہو جاتے ہیں اور یہی اصل سبب بنتا ہے ان کی بے عملی اور پھر بد عملی کا، چنانچہ نبی اکرم صلی اللہ علیہ وآلہ وسلم کو حکم ہوا، اور یہ حکم آپ کی وساطت سے پوری امت مسلمہ کو ہے امت مسلمہ کے ایک ایک فرد کو ہے۔ **فَلِذَلِكَ فَادْعُ وَاسْتَقِمْ كَمَا أُمِرْتَ وَلَا تَتَّبِعْ أَهْوَاءَ هُمُ**

آیت ۱۱۵، الشوریٰ، پس اسی کی دعوت دیتے رہو اور اس پر پوری طرح مستقیم رہو، جاگزیں اور قائم رہو

اور لوگوں کی خواہشات کا اتباع نہ کرو۔ **وَقُلْ إِنَّمَنْتُ بِمَا أَنزَلَ اللَّهُ مِنْ كِتَابٍ وَأُمِرْتُ لِأَعْدِلَ بَيْنَكُمُ**

آیت ۱۱۶، الشوریٰ، اور اعلان کرو دو ٹوک الفاظ میں کہ میں تو ایسا من رکھتا ہوں اس کتاب پر کہ جو

اللہ نے نازل کی ہے اور مجھے حکم ہوا ہے کہ تمہارے مابین انصاف کروں اور اس کے بعد مخالفین اور

معاندین جو کبھی اس دعوت کا راستہ روکنے کے لئے آگے بڑھیں ان کے بارے میں بڑے ہی بلیغ انداز

میں بڑے دلنشین پیرائے میں دو ٹوک الفاظ میں فرمایا۔ **لَنَأْخُذَنَّ أَعْمَالَكُمْ لَنُخْجَتَ بَيْنَنَا**

**وَبَيْنَكُمْ اللَّهُ يَجْمَعُ بَيْنَنَا وَأَلَيْهِ الْمَصِيرَةُ** (آیت ۱۱۵، ایضاً) یہ جھگڑا کا ہے کے لئے ہے یہ فساد

آخر کس بات پر ہے ہمارے ہمال ہمارے لئے ہیں تمہارے اعمال تمہارے لئے ہیں ہم اگر کوئی خیر کما

رہے ہیں تو اس کا فائدہ ہم ہی کو پہنچے گا اور اگر شر بھی کما رہے ہیں تو اس کا وبال تم پر نہیں بلکہ

ہمیں پر آئے گا۔ ہمارے اور تمہارے مابین اس تکرار کی کوئی احتیاج نہیں۔ ایک وقت آنے

والا ہے جب ہم اللہ کے حضور میں جمع ہو جائیں گے۔ اور دودھ کا دودھ اور پانی کا پانی الگ

ہو جائے گا، معلوم ہو جائے گا کہ کون حق پر ہے واقعہ یہ ہے کہ امت مسلمہ کے ان افراد کے لئے

بالخصوص بڑی رہنمائی کی حامل آیات ہیں جن کو اللہ تعالیٰ یہ توفیق عطا فرمائے کہ وہ نبی اکرم صلی اللہ

علیہ وسلم کے نقش قدم پر چلتے ہوئے اس دین کی اقامت کے لئے اللہ کے دین کو دنیا میں قائم کرنے

کے لئے سنی کریں اور اس کے لئے دعوت الی کتاب کتاب ہی کی طرف بلانے کو ذریعہ اور منہاج اختیار کریں۔ اس سورہ مبارکہ میں مسلمانوں کی اجتماعی زندگی کے ضمن میں ایک انتہائی اہم ہدایت وار دہوئی فرمایا: وَأَمْرُهُمْ شُورَىٰ بَيْنَهُمْ ۖ (آیت ۳۸، الشوری) ان کے معاملات آپس میں باہمی مشورے سے طے پاتے ہیں آخر میں نبی کریم صلی اللہ علیہ وآلہ وسلم سے خطاب کرتے ہوئے فرمایا کہ اے نبی صلی اللہ علیہ وآلہ وسلم ہم نے اسی قرآن کو آپ کے لئے بھی نور بنایا ہے آپ کو اس قرآن کے وحی کئے جانے سے قبل کچھ معلوم نہ تھا۔ مَا كُنْتَ تَدْرِي مَا الْكِتَابُ وَلَا الْإِيمَانُ وَلَكِنْ جَعَلْنَاهُ نُورًا تَهْدِي بِهِ مَنْ يَشَاءُ مِنْ عِبَادِنَا ۚ (آیت ۵۲، الشوری) آپ کچھ نہ جانتے تھے کہ ایمان کسے کہتے ہیں کتاب اور شریعت کس چیز کا نام ہے؟ ہم نے اس قرآن کو آپ کے حق میں نور بنایا ہے اور آپ اس قرآن کے حامل اور مہبط ہونے کی بنا پر۔ وَإِنَّكَ لَتَهْدِي إِلَىٰ صِرَاطٍ مُسْتَقِيمٍ ۚ (آیت ایضاً) اب سیدھی راہ کی طرف ہدایت دینے والے آپ ہی ہیں۔ سورۃ الزخرف اور سورۃ الدخان میں یہ مضمون مشترک ہے کہ حضرت موسیٰ علیہ السلام کا ذکر دونوں میں ہے سورۃ الزخرف میں حضرت عیسیٰ کا اجمالی ذکر ہے اور کفار کا ایک عجیب قول بھی سورۃ الزخرف ہی میں نقل ہوا ہے انہوں نے یہ کہا کہ یہ قرآن اللہ کو اگر نازل کرنا ہی تھا، لَوْ لَا نَزَّلَ هَذَا الْقُرْآنُ عَلَىٰ رَجُلٍ مِّنَ الْقَرْيَتَيْنِ عَظِيمَةٍ (آیت ۳۱، الزخرف) تو یہ جو دو بڑے بڑے شہر ہیں مکہ اور طائف، اس کے بڑے بڑے سردار اور بڑے بڑے دولت مند صاحب ثروت لوگ موجود تھے اللہ اگر نازل کرتا تو ان پر نازل کرتا۔ یہ بنی ہاشم کا ایک یتیم اللہ کو کیسے پسند آگیا؟ جو اباً ارشاد فرمایا گیا، أَهَرَفَقِيمُونَ رَحْمَتَ رَبِّكَ ط (آیت ۳۱، زخرف) کیا تیرے رب کی رحمت کو یہ تقسیم کرنے کے ٹھیکیدار بن گئے؟ اللہ کو خوب معلوم ہے کہ نبوت اور رسالت کے لئے جو اوصاف مطلوب ہیں وہ کس میں موجود ہیں اَللّٰهُ اَعْلَمُ حَيْثُ يَجْعَلُ رِسَالَتَهُ (آیت ۱۲۵، الانعام) اللہ خوب جانتا ہے کہ رسالت کے فرائض ادا کرنے کے لئے جس قسم کی سیرت و کردار ضروری ہے، جن اوصاف جلیلہ کا حامل ہونا ضروری ہے وہ کس میں ہیں اور کس میں نہیں ہیں! سورۃ الدخان کا آغاز ہوا۔ اس لیلہ مبارکہ کے ذکر سے جس میں قرآن مجید کا نزول ہوا۔

اِنَّا اَنْزَلْنَاهُ فِي لَيْلَةٍ مُّبْرَكَةٍ (آیت ۳، الدخان) یہ وہی شب ہے جو آخری پارے میں لیلۃ القدر کے نام سے موسوم ہوئی ہے۔ جو اس ماہ مبارک ماہ رمضان کے آخری عشرہ میں ہے جس کے بارے میں آخری پارے میں فرمایا گیا کہ تم کیا سمجھتے ہو اس کی قدر و قیمت کو؟ لَيْلَةُ الْقَدْرِ غَيْرُ مَعْرُوفَةٍ (آیت ۴، القدر) وہ ہزار مہینوں سے بھی افضل ہے۔ سورۃ جاثیہ میں دوسرے اہم مضامین کے ساتھ ساتھ ایک بڑا اہم مضمون یہ وارد ہوا ہے کہ جسے ہم مادہ پرستانہ الحاد کہتے ہیں وہ کوئی کسی جدید دور کی پیداوار نہیں ہے بلکہ یہ فکر ہمیشہ سے موجود ہے کہ وہ لوگ جنہوں نے صرف حواس خمسہ پر انحصار کیا جنہوں نے اس سے ماوری کسی ہدایت سے منہ موڑا، ان کا نمکۃ نظر ہمیشہ یہی رہا جو آج کے مادیین اور لمحدین کا ہے۔ ان کا قول نقل ہوا ہے۔

وَقَالُوا مَا هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا يُهْدِيكُمُ الْإِلَٰهَ الدَّهْرُ (آیت ۲۵، الجاثیہ) ہم کسی اور زندگی کو نہیں مانتے بس یہی دنیا کی زندگی ہے اس کے سوا کوئی زندگی نہیں، ہم خود ہی جیتے ہیں اور خود ہی مرتے ہیں اور ہمیں مارنے والی کوئی شے کوئی اور طاقت کوئی اور بڑی قوت، کوئی حاکم اور کوئی مالک نہیں ہے سوائے گردشِ فلک کے۔ یہ زمانہ جو چل رہا ہے یہ افلاک جو گردش میں ہیں انہی کی گردش سے یہ سارا نظام آپ ہی آپ رواں ہے یہی ہے حقیقت، یوں سمجھئے کہ ایک فقرے میں ایک کوزے میں دریا بند کر دیا گیا ہے۔ دور جدید کا مادہ پرستانہ الحاد جس کی زبردست چھاپ آج کے انسان کے ذہن پر پڑ چکی ہے، وہ حقیقتاً یہی ہے۔ ایک اور اہم قول بھی نقل ہوا، کچھ لوگ ایسے بھی ہیں جو کسی درجے ماننے کا اظہار کرتے ہیں لیکن وہ قیامت کے بارے میں کہتے ہیں۔ اِنْ تَنْظُرْ إِلَّا ظُلُمًا وَّ مَآخِجًا يُّسْتَقْبَلُ فِيهَا (آیت ۳۲، الجاثیہ) کچھ گمان سا تو ہمیں ہوتا ہے کہ شاید جو خبر نبیوں نے دی ہے وہ درست ہے لیکن اس پر یقین نہیں بیٹھتا، دل نہیں ٹھکتا، اگر ہم اپنے گریباؤں میں منہ ڈالیں تو معلوم ہو گا کہ ہم میں سے اکثر کی حالت یہی ہے ہم آخرت اور معاد کے ماننے والے تو ہیں لیکن اس پر جو یقین ضروری ہے جس کے بغیر سیرت و کردار میں کوئی تبدیلی پیدا نہیں ہو سکتی، انسانی اعمال پر کوئی اثرات مترتب نہیں ہو سکتے۔ الا ماشاء اللہ ہمارے قلوب اس سے خالی ہیں۔ اللہ تعالیٰ ہمیں دولت ایمان سے سرفراز فرمائے

# ح ۲۶

حَمْدٌ تَنْزِيلُ الْكِتَابِ مِنَ اللَّهِ الْعَزِيزِ الْحَكِيمِ مَا خَلَقْنَا السَّمَوَاتِ وَالْأَرْضَ  
وَمَا بَيْنَهُمَا إِلَّا بِالْحَقِّ وَأَجَلٍ مُّسَبَّحٌ وَالتَّائِيْنَ كَفَرُوا عَمَّا  
أُنْزِلَ سُرُورًا مُّعْرِضُونَ هـ (آیت ۱ تا ۳، الاحقاف)

قرآن مجید کا چھ بیسواں پارہ ”ح ۲۶“ کے نام سے موسوم ہے اس میں اولاً سورۃ الاحقاف ہے جو سلسلہ حواہم کی آخری سورت ہے ہر تین سورتیں مدنی ہیں سورۃ محمد ”الفق“ اور ”سورۃ الحجرات“ اس کے بعد ”سورۃ ق“ ہے اور پھر سورۃ الذریت ”کا نصف اول“ جس طرح سورۃ الشوریٰ میں اسلام کے بارے میں فرمایا گیا ہے کہ یہ کوئی نیا نولیا دین نہیں ہے بلکہ یہ وہی دین ہے جو حضرت نوح و حضرت ابراہیم حضرت موسیٰ اور حضرت عیسیٰ علی نبینا وعلیہم الصلوٰۃ والسلام لے کر آئے اسی طرح سورۃ الاحقاف میں فرمایا کہ اے نبی آپ کہہ دیجئے کہ ”قُلْ مَا كُنْتُ بِدْعًا مِّنَ الرُّسُلِ“ (آیت ۹، الاحقاف) میں کوئی نیا نولیا اور انوکھا رسول نہیں ہوں بلکہ انبیا و رسل کی اس مقدس جماعت کے سلسلہ کی آخری کڑی ہوں اور یقیناً مکمل اور اکمل کڑی ہوں جو حضرت آدم سے چلا آ رہا ہے، علیہ الصلوٰۃ والسلام۔ سورۃ الاحقاف میں انسان کی شعوری زندگی کے آغاز کے وقت دو مختلف نقطہ ہائے نظر کا ذکر ہوا چالیس برس کی عمر قرآن مجید کی رُوسے انسان کے شعور کی پختگی اور عقل بلوغ کی عمر ہے فرمایا ایک تو وہ لوگ ہیں کہ جو اس عمر کو پہنچتے ہیں: حَتَّىٰ إِذَا بَلَغَ أَشُدَّهُ وَبَلَغَ أَرْبَعِينَ سَنَةً لَا قَالَ

سورۃ الاحقاف میں حضرت ہود علیہ السلام کا بھی ذکر ہے اور آنحضور صلی اللہ علیہ وآلہ وسلم کی حیات طیبہ کا ایک واقعہ کہ جنوں کی ایک جماعت آپ کی خدمت میں حاضر ہوئی اور اس نے آپ سے قرآن سنا آپ پر ایمان لائی اور پھر اس کی دعوت اس نے اپنی قوم کو دی ۔  
لِقَوْمٍ مَّا أَحْيَبُوا دَاعِيَ اللَّهِ وَآمَنُوا بِهِ يَغْفِر لَكُمْ مِّنْ ذُنُوبِكُمْ وَيُجِرْكُم مِّنْ عَذَابٍ أَلِيمٍ

آیت ۳۱، الاحقاف) اے ہماری قوم والو! اللہ کی طرف بلانے والے کی دعوت پر لبیک کہو، اس میں خیر ہے اور عافیت ہے اس میں فلاح مضمون ہے۔ اس کے بعد قرآن حکیم میں تین مدنی سورتیں وارد ہوئیں۔ ”سورہ محمد“ جس کا مرکزی مضمون یہ ہے کہ اے مسلمانو! اگر تم اللہ کی مدد کرو گے تو اللہ

بھی تمہاری مدد کرے گا یہ مدد کا معاملہ یکطرفہ نہیں چل سکتا۔ **يَا أَيُّهَا الَّذِينَ آمَنُوا إِن تَنْصُرُوا اللَّهَ يَنْصُرْكُمْ وَيُخْرِجْكُمْ مِّنَ الدِّينِ أَفَلَا تَعْلَمُونَ** آیت ۷، محمدؐ اگر تم اللہ کی مدد کرو گے اور اس کے رسولؐ کی مدد کرو گے اس کے دین کو دنیا پر غالب کرنے کے لئے جان اور مال کھپاؤ گے تو اللہ بھی تمہاری مدد کریگا۔



اور تمہارے قدموں کو جادے گا۔ اس سورہ مبارکہ کے اختتام پر تنبیہاً دوبارہ ارشاد فرمایا۔

وَأَنْ تَقُولُوا لَيْسَ بِنَبِيِّكُمْ هَؤُلَاءِ الَّذِينَ اتَّخَذْتُم مِّن دُونِ اللَّهِ آلِهَةً لَّئِنْ كُنْتُمْ تُحِبُّونَ اللَّهَ فَاتَّبِعُوا أَمْرَهُمْ وَلَا تَحْسَبُوا عَهْدَ اللَّهِ عَصًا ۚ أُولَٰئِكَ هُمُ الْفٰسِقُونَ ﴿۳۸﴾ (آیت ۳۸، محمد) اگر تم نے انحراف کیا یا پیٹھ موڑی تو اللہ تعالیٰ تمہیں بھی راندہ درگاہ کر کے کسی اور قوم کو اپنے دین کی امانت سونپ دے گا۔ اور اپنے دین کا جھنڈا اس کے ہاتھ تھما دے گا۔ اس سورہ مبارکہ میں مسلمانوں کو قرآن مجید پر عمل اور غور و فکر کی دعوت انتہائی پر زور الفاظ میں دی گئی۔ اَفَلَا يَتَذَكَّرُونَ الْفٰسِقُونَ اَمْ عَلَىٰ قُلُوْبٍ اَفْۡقَالِهَآ (آیت ۳۴، محمد) فرمایا گیا، کیا یہ لوگ قرآن میں تدبیر نہیں کرتے یا ان کے دلوں پر تالے پڑ گئے ہیں؟ اس کے بعد سورۃ الفتح آتی ہے، یہ سورہ مبارکہ بیعت رضوان اور صلح حدیبیہ کے گرد گھومتی ہے۔ چنانچہ اس میں آغاز ہی ہوتا ہے صلح حدیبیہ کے ذکر سے۔ اِنَّا فَتَحْنَا لَكَ فَتْحًا مُّبِيْنًا ﴿۱﴾ (آیت ۱، الفتح) اے نبیؐ اس صلح کی شکل میں جو اگرچہ بظاہر آپؐ نے کسی قدر دب کر کی ہے ہم نے آپؐ کو ایک فتح عظیم عطا فرمائی ہے۔ واقعہ یہ ہے کہ اس فتح کے بعد اسلام کے عروج کا دور شروع ہوا اور نبی اکرم صلی اللہ علیہ وآلہ وسلم کو اندرون ملکے میں بھی اُردو دوسرے ممالک میں بھی اسلام کی دعوت پر اپنی توجہات مرکز کرنے کا موقع ملا جس کے نہایت دور رس نتائج نکلے صلح حدیبیہ سے قبل بیعت رضوان ہوئی تھی حضرت عثمان رضی اللہ عنہ کے بارے میں یہ خبر اڑ جانے پر کہ وہ شہید کر دیئے گئے ہیں حضورؐ نے ان کے انتقام کے لئے بیعت لی اللہ تعالیٰ نے ان صحابہ سے اپنے راضی ہو جانے کا اعلان فرمایا اور ان کے مقام اور مرتبے اور ان کی فضیلت کے اظہار میں سورہ مبارکہ میں کہا کہ اے نبی صلی اللہ علیہ وآلہ وسلم اِنَّ الَّذِيْنَ يَبَايِعُوْنَكَ اِنَّمَا يَبَايِعُوْنَكَ اللّٰهَ (آیت ۱۰، الفتح) یہ لوگ جو آپ کے ہاتھ پر بیعت کر رہے ہیں درحقیقت اللہ کی بیعت کر رہے ہیں، يٰۤاَيُّهَا الَّذِيْنَ اٰمَنُوْا يَدْعُوْا اِلٰى دِيْنِ اللّٰهِ ۚ (آیت ۱۱، الفتح) اللہ کا ہاتھ ان کے ہاتھوں کے اوپر ہے ایک اور جگہ فرمایا:-

لَقَدْ رَضِيَ اللّٰهُ عَنِ الْمُؤْمِنِيْنَ اِذْ يَبَايِعُوْكَ (آیت ۱۸، الفتح) اللہ تعالیٰ راضی ہو گیا ان لوگوں سے کہ جو آپ کے ہاتھ پر بیعت کر رہے تھے کہ یہ صحابہ کرام کی عظمت اور ان کی اللہ سے راضی ہو جانے اور اللہ تعالیٰ کا ان کو راضی کر دینے کا اعلان ہوا اس سورہ مبارکہ میں، چنانچہ اس سورہ مبارکہ

کے آخر میں فرمایا: هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَاهِرَ عَلَى  
الدِّينِ كُلِّهِ — (آیت ۱۸، الفتح)۔ مجھے الہدیٰ اور دین حق دے کر اپنے  
رسولؐ کو بھیجا ہی اس لئے ہے کہ اس دین کو غالب کر دیا جائے یہ دین مغلوب رہنے کے لئے نہیں آیا۔

اور اب انشاء اللہ وہ دن دور نہیں میں جب یہ دین غالب ہو جائے گا چنانچہ فرمایا:۔  
مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ —

(آیت ۲۹، الفتح) اللہ کے رسولؐ اور ان کے ساتھی اہل ایمان کفار کے مقابلے میں انتہائی سخت  
ہیں۔ اور اہل ایمان کے لئے انتہائی نرم خوا اور نرم چارہ جیسا کہ علامہ اقبالؒ نے فرمایا:۔

ہو حلقہٗ یاراں تو بر لیشتم کی طرح نرم  
رزم حق و باطل ہو تو نولا دے مومن!

نبی اکرم صلی اللہ علیہ وآلہ وسلم اور صحابہ کرام رضوان اللہ علیہم اجمعین کی اس مقدس جماعت کی  
روئے ارض پر کوئی مشکل نہ کبھی ہوئی ہے اور نہ ہوگی اس کے بعد سورۃ حجرات آتی ہے۔ اس  
سورہ مبارکہ میں مسلمانوں کی اجتماعی اور ملی زندگی کے اصول بیان ہوئے، پہلا اصول اللہ کی اطاعت  
کلی اور اس کا تقویٰ۔ لہذا تقویٰ کا ذکر اس سورۃ مبارکہ میں بہ تکرار و اعادہ ہوا ہے۔ دوسرا  
اصول ہے نبی اکرم صلی اللہ علیہ وآلہ وسلم کا احترام۔ آپؐ کا ادب اور آپؐ کی تعظیم آپؐ کا کوئی  
قول سامنے آجائے تو فوراً زبانوں پر تالے پڑ جائیں، آپؐ کی آواز سے آواز بلند نہ ہونے پائے آپؐ  
کی رائے کے مقابلے میں کوئی مسلمان اپنی رائے پیش کرنے کی جرأت نہ کرے۔ اور تیسرا اصول ہے  
مسلمانوں کی باہمی محبت اور الفت اور ان کے مابین شفقت و محبت اور رحمت کا رشتہ، چنانچہ اس  
سورہ مبارکہ میں تفصیلی احکام دیئے گئے۔ ان تمام چیزوں سے روکا گیا جس سے مسلمانوں کے دلی تعلقات  
میں رخنہ پیدا ہو سکتے ہیں۔ آخر میں فرمایا کہ مسلمانو! یہ جان لو اسلام اور ہے ایمان اور ہے، اگر


چاہتے ہو کہ خدا کے ہاں واقعی اور حقیقی مومن شمار ہو تو سمجھو کہ اللہ کے نزدیک ایمان کا معیار یہ ہے،  
إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ لَمْ يَرْتَابُوا وَجَاهَدُوا بِأَمْوَالِهِمْ وَأَنفُسِهِمْ فِي سَبِيلِ اللَّهِ (آیت ۱۰۱، الحجرات)

مومن تو وہ ہیں جو ایمان لائے اللہ پر اس کے رسولؐ پر پھر شک میں نہیں پڑے اور انہوں نے جہاد کیا اللہ کی

راہ میں اور کھپائیں انہوں نے اپنی جانیں بھی لگائے آس میں اپنے مال بھی۔ اُولَٰئِكَ هُمُ الصَّٰدِقُونَ ﴿۱۰﴾  
 آیت ایضاً پس یہی لوگ ہیں جو اپنے دعویٰ ایمان میں سچے ہیں اس کے بعد سورہ قی وارد ہوئی ہے  
 یہاں سے درحقیقت قرآن حکیم میں سات انتہائی حسین و جمیل سورتوں کا آغاز ہوتا ہے جن کی آیتیں  
 بڑی چھوٹی چھوٹی، بڑی روانی ہے ان میں اور شوکت الفاظ بندش کا حسن بھی اپنے عروج کو پہنچا  
 ہوا ہے چنانچہ انہی سات سورتوں میں سورہ الرحمن بھی ہے، جسے آنحضرت صلی اللہ علیہ وآلہ وسلم نے قرآن مجید  
 کی دہن کہا ہے۔ سورہ قی کا آغاز ہوا۔ قَسَمَ بِالْقُرْآنِ اِنْ الْحَيٰۤیَةُ (آیت ۱ ق) قسم ہے اس بزرگی والے  
 قرآن کی یہ دلیل ہے اپنی صداقت پر اور دلیل ہے محمد کی صداقت پر بھی اور اس کا اختتام ہوا اس حکم  
 پر کہ اے نبی صلی اللہ علیہ وآلہ وسلم۔ فَذٰکِیْرًا بِالْقُرْآنِ مِّنْ یَّحٰثُ وَعِیْدٍ ؕ (آیت ۴۵ سورہ ق)  
 لوگوں کو تلقین کیجئے تذکر کیجئے، یاد دہانی کرائیے۔ اس قرآن کے ذریعے کہ جس میں ذرا بھی خوف  
 خد ہے وہ اس سے فائدہ اٹھالے گا۔ اس کے بعد سورہ اللہ ریت ہی اس کا افتتاح ہوتا ہے۔

وَالذِّیَارِیٰتِ ذُرَّۃً ۙ فَالْحِیْلُ ۙ وَفُرَّۃً ۙ فَالْجَبْرِیَّتِ یُسْرًا ۙ اَلَمْ یَقْسَمْتُ اَمْرًا ۙ اِنَّمَا تَوَعَّدُوْنَ  
 لَصَادِقٍ ؕ ۙ وَفَاِنَّ الدِّیْنَ لَوَاقِعٌ ؕ (آیت نمبر ۱۶ سورہ الذاریت)

لوگو! یہ نہ سمجھو کہ قیامت یا آخرت کی کوئی خالی دھونس ہے۔ جو تمہیں دی جا رہی ہے یہ ہونے والی  
 بات ہے یہ ایک شدنی امر ہے یہ اٹل واقعہ ہے جو ہو کر رہے گا جو دھمکی تمہیں دی جا رہی ہے، حقیقت  
 پر مبنی ہے۔ اِنَّمَا تَوَعَّدُوْنَ لَصَادِقٍ ؕ ۙ وَفَاِنَّ الدِّیْنَ لَوَاقِعٌ ؕ (آیت ایضاً)  
 اور جزا و سزا واقعی ہو کر رہے گی لوگوں کو اپنے اعمال کے بدلے سے دو چار ہونا پڑے گا۔



# قَالَ فَمَا خَطْبُكُمْ

قَالَ فَمَا خَطْبُكُمْ أَيُّهَا الْمُرْسَلُونَ قَالُوا إِنَّا أُرْسِلْنَا إِلَى قَوْمٍ مُّجْرِمِينَ لَّنُرْسِلَ  
عَلَيْهِمْ هَاجَرَةً مِنْ طِينٍ مُّسَوَّمَةً عِنْدَ رَبِّكَ لِلْمُسْرِفِينَ فَأَخْرَجْنَا  
مَنْ كَانَ فِيهَا مِنْ الْمُؤْمِنِينَ (آیہ ۳۱، ۳۲، الزمریت)

قرآن مجید کا ستامیسواں پارہ ”قَالَ فَمَا خَطْبُكُمْ“ کے الفاظ سے شروع ہوتا ہے اور اس نام سے موسوم ہے۔ اس میں اولاً سورۃ الذریت کا نصف ثانی شامل ہے پھر ”سورۃ طور“ پھر ”سورۃ النجم“ پھر ”سورۃ قمر“ پھر سورۃ الرحمن پھر سورۃ الواقعہ اور آخر میں سورۃ الحمد ہے۔ سورۃ الذریت کا جو حصہ اس پارے میں شامل ہے اس کی اہم ترین آیت ہے۔ وَمَا خَلَقْنَا الْجِنَّ وَالْإِنْسَ إِلَّا لِيَعْبُدُونَهُ۔  
آیت ۵۶، الذریت میں نے انسانوں اور جنوں کو پیدا ہی اس لئے کیا ہے کہ وہ میری پرستش کریں  
میری بندگی کریں، میری اطاعت کریں، میری غلامی اختیار کریں۔ یہ اس دنیاوی زندگی کا مال اور اس کا اصل  
مقصد اور اس کی اصل غایت ہے۔ اسی مضمون کو شیخ سعدی رحمۃ اللہ علیہ نے نہایت سادہ الفاظ میں  
بیان کیا ہے

زندگی آمد برائے بندگی

زندگی ہے بندگی بزمندگی!

اس کے بعد سورۃ طور آتی ہے اس سورۃ مبارکہ میں ایک بہت اہم آیت وارد ہوئی ہے

مُتَكَلِّمِينَ خَدَاكَ لِنَافِعٍ مُّثَبِّتِ بَاتٍ، فَرَايَا أَمْرًا خَلِيقًا مِنْ غَيْرِ شَيْءٍ أَمْرُهُمُ الْخَالِقُونَ ۝

آیت ۳۵ طور ذرا یہ لوگ یہ تو سوچیں کہ یہ بغیر کسی شے پیدا ہو گئے یا انہوں نے خود اپنے آپ کو پیدا کیا؟ ظاہر ہوتا ہے کہ ان دونوں چیزوں میں سے کوئی چیز بھی ممکن نہیں ہے۔ نہ عقل سلیم تسلیم کرے گی نہ کوئی بہ قاضی ہوش و حواس اس بات کا مدعی ہو سکتا ہے کہ وہ اپنا خالق خود ہے نہ یہ بات عقل انسانی باور کر سکتی ہے کہ کوئی بغیر کسی کے پیدا کئے ہو جائے۔ لامحالہ تیسری ہی بات ہے اور وہ یہ کہ اللہ ہم سب کا خالق ہے۔ اس کے بعد سورۃ والنجم آتی ہے،

اس سورہ مبارکہ کے آغاز میں رسول اکرم صلی اللہ علیہ وآلہ وسلم کے بارے میں ایک بہت اہم بات ارشاد ہوئی ہے۔ وَمَا يَنْطِقُ عَنِ الْهَوَىٰ ۖ إِنْ هُوَ إِلَّا وَحْيٌ يُوحَىٰ (آیت ۴، ۵، والنجم) وہ اپنی خواہش نفس سے کلام نہیں فرماتے بلکہ وہ جو بات فرماتے ہیں اللہ کا فطری ہوا، اللہ کی وحی کی بنیاد پر فرماتے ہیں۔ معلوم ہوا کہ نبی اکرم صلی اللہ علیہ وآلہ وسلم جس طرح آپ کا ہر عمل امت کے لئے واجب الاتباع ہے اسی طریقہ سے آپ کا ہر فرمان خواہ وہ وحی جلی پر مبنی ہو خواہ وہ وحی

خفی پر وہ امت کے لئے واجب الاتباع ہے اس لئے کہ محمد رسول اللہ صلی اللہ علیہ وسلم کی گفتگو اور آپ کے فرمودات کا منبع دوسرے چشمہ آپ کی لفاظی نہیں بلکہ وحی الہی ہے۔ سورۃ والنجم میں معراج کا جو آسمانی مرحلہ ہے اس کا بھی ذکر ہوا۔ سِدْرَةُ الْمُنْتَهَىٰ کے پاس جو مشاہدات نبی اکرم صلی اللہ علیہ وسلم کو ہوئے عِنْدَ سِدْرَةِ الْمُنْتَهَىٰ عِنْدَ مَا جَنَّتُ الْقَادِي ۖ إِذْ يَغْشَى السِّدْرَةَ مَا يَغْشَىٰ مَا ذَاغَ الْبَصَرُ وَمَا طَغَىٰ ۖ لَقَدْ رَأَىٰ مِنْ آيَاتِ رَبِّهِ الْكُبْرَىٰ (آیت ۱۲ تا ۱۸ والنجم) سِدْرَةُ الْمُنْتَهَىٰ پر اللہ کے ان انوار کی بارش ہو رہی تھی جن کے بارے میں لفظی انسانی کچھ کہنے سے قاصر ہے

اس لئے فرمایا گیا کہ إِذْ يَغْشَى السِّدْرَةَ مَا يَغْشَىٰ اس وقت نبی اکرم صلی اللہ علیہ وسلم کے مشاہدہ کی شان یہ تھی کہ ذکر گاہ کج ہوئی نہ حد ادب سے تجاوز کیا اس لئے کہ محمد رسول اللہ صلی اللہ علیہ وآلہ وسلم نے مشاہدہ وحی

کیا اپنے رب عظیم کی آیات کا۔ سورہ نجم میں یہ بات بڑی تاکید کے ساتھ آئی کہ انسان کو اپنا بوجھ خود اٹھانا ہے۔ لَا تَزِرُ وَازِرَةٌ وِزْرَ أُخْرَىٰ ۚ وَأَنْ لَّيْسَ لِلْإِنْسَانِ إِلَّا مَا سَعَىٰ ۚ وَأَنَّ سَعْيَهُ سَوْفَ يُرَىٰ ۚ (آیت ۳۸ تا ۴۰ والنجم) انسان کے لئے وہی کچھ ہے جس کے لئے اس نے محنت کی ہاں اپنی محنت کو وہ

دیکھ لے گا وہ اس کے سامنے لائی جائے گی، اس کی محنت کو اللہ تعالیٰ ضائع کرنے والا نہیں ہے۔ اس کے بعد سورۃ قمر آتی ہے اس میں متعدد دفعہ اللہ تعالیٰ قرآن مجید کی عظمت بیان فرماتے ہیں اور گویا کہ انسان پر رحمت قائم کر رہے ہیں وَلَقَدْ يَسِّرْنَا الْقُرْآنَ لِلَّذِي كُفِّرْهُ مِنْ مُّذَكِّرِهِ  
 آیت ۱۱۱ القمرا ہم نے قرآن کو یاد دہانی کے لئے نصیحت اخذ کرنے کے لئے ہدایت اور راہنمائی حاصل کرنے کے لئے انتہائی آسان بنا دیا ہے۔ تو ہے کوئی جو اس سے نصیحت اخذ کرے، ہے کوئی جو اس کی راہنمائی سے فائدہ اٹھائے؟۔


سورہ قمر کے بعد سورہ رحمن آتی ہے جس کو نبی اکرم صلی اللہ علیہ وآلہ وسلم نے قرآن کی دلہن قرار دیا ہے اس کے بالکل آغاز میں قرآن مجید کی عظمت کا بیان ہے۔ اَلرَّحْمٰنُ عَلَّمَ الْقُرْآنَ ۝ رَآیْتَ ۲۱  
 الرحمن اللہ تعالیٰ کی شان رحمانی کا سب سے بڑا مظہر قرآن مجید ہے۔ خَلَقَ الْاِنْسَانَ عَلِمَهُ الْبَيَانَ ۝  
 آیت ۲۱، ۲۲ الرحمن اللہ نے انسان کو پیدا کیا، اشرف المخلوقات بنایا اور اسے بیان کی قوت یعنی قوت گویائی قوت لفظی عطا فرمائی۔ ان چاروں آیتوں کو اگر جمع کر لیا جائے تو ان کا نتیجہ یہ نکلے گا کہ جسے بھی اللہ نے قوت گویائی عطا فرمائی ہو جسے بھی کچھ قادر الکلامی عطا فرمائی ہو اسے اپنی اس قوت کا اور اپنے اس وصف کا بہترین مصرف یہی بنانا چاہیے۔ حضرت عثمانؓ فرماتے ہیں کہ حضور صلی اللہ علیہ وآلہ وسلم نے ارشاد فرمایا۔ "خَيْرُكُمْ مَنْ تَعَلَّمَ الْقُرْآنَ وَعَلِمَهُ" (حدیث) تم میں سے بہترین لوگ وہ ہیں جو قرآن سیکھیں اور سکھائیں قرآن کو سمجھو اور اس کو بیان کرو، انسان کی قوت بیانیہ کا اس سے بہتر مصرف اور کوئی نہیں۔ سورہ رحمن میں بار بار الفاظ آنے ہیں۔ فَاِیَّ اِلٰهٍ دَعَوْكُمْ تُكَذِّبُوْنَ ۝  
 آیت ۱۳۔ الرحمن اے انسانوں اور اے جنوں! جن کے بارے میں سورہ الذاریت میں فرمایا گیا کہ تمہیں پیدا ہی کیا گیا ہے عبادت رب کے لئے تم اللہ کی کن کن نعمتوں کا انکار کرو گے؟ اللہ کی نعمتوں کے حوالے سے نصیحت اور یاد دہانی کی کوشش اس کی ایک بڑی ہی حسین مثال ہے۔ سورہ رحمن۔ اس لئے اس میں یہ الفاظ بار بار و بہ تکرار و اعادہ وارد ہوئے۔ اس کے بعد سورۃ الواقعة ہے اس میں انجام کار کے اعتبار سے تین قسم کے لوگوں کا ذکر ہے ایک تو مقررین بارگاہ ربانی ہیں، ان کا تو عالم یہ ہے کہ۔ فَارَوْحٌ وَرَیْحَانٌ وَجَنَّتْ نَعِیْمٌ ۝ آیت ۸۹ الواقعہ اللہ کی رحمتوں میں ہوں

کے۔ پھولوں اور پھولوں میں ہوں گے، نعمتوں والی جنت میں وہ رہیں گے اور ہمیشہ ہمیشہ رہیں گے۔ ایک دوسری جماعت بھی ہے جو اس درجہ کی تو نہیں مگر وہ بھی کچھ کم مرتبہ کی مالک نہ ہوگی وہ ہے اصحاب الیمین کی جماعت۔ فَسَلِّمُوا لَكَ مِنْ أَصْحَابِ الْيَمِينِ ۝ (آیت ۹۱۔ الواقعہ ان کے لئے بھی سلامتی اور خیر ہے اور ان کے لئے رب کی نعمتیں ہیں لیکن ایک تیسری جماعت ہے یہ اصحاب الشمال کی جماعت ہے جو مکذبین ہیں اور الفالین ہیں۔ گم کردہ راہ، بھٹکے ہوئے، جھٹلائے ہوئے، ان کا انجام ہوگا۔ فَذُلٌّ مِنَ الْجَنَّةِ وَالْعَلِيَّةِ الْحَيِّمِ ۝ (آیت نمبر ۹۳، ۹۴۔ الواقعہ انتہائی کھولتے ہوئے پانی سے ان کی ضیافت کی جائے گی اور انہیں جہنم میں جھونک دیا جائے گا۔ إِنَّ هَذَا الْهُوَ حَقُّ الْيَقِينِ ۝ (آیت ۹۵۔ الواقعہ اور اے لوگو یہ باتیں خالی خالی دھمکیاں نہیں ہیں۔ یہ یقین کے لئے ہیں۔ یہ یقین کی مستحق ہیں۔ یہ ایسی باتیں ہیں جو قطعی حق ہیں اور جھوٹ نہیں ہیں۔ اس کے بعد آتی ہے قرآن حکیم کی سورۃ العید انتہائی عظیم سورہ اور مدنی سورتوں کا ایک سلسلہ اس سے شروع ہوتا ہے اور اٹھائیسویں پارے کے اختتام تک چلا گیا ہے۔ اس پارہ کی یہ جامع ترین سورہ بھی ہے اور اس کا نقطہ آغاز بھی ہے۔ اس سورہ مبارکہ کی ابتدا میں چھ آیات ہیں جن میں اللہ تعالیٰ کی ذات و صفات کا بیان ہے انتہائی جامعیت کے ساتھ بھی اور اعلیٰ ترین عقلی سطح پر بھی۔ اس کے بعد دین کے تقاضے دو الفاظ میں بیان ہو گئے۔

اٰمِنُوْا بِاللّٰهِ وَرَسُوْلِهِ وَاَنْفِقُوْا فَاَجْعَلْكُمْ مُمْسِكٰیۤنَ فِیْہِ (آیت ۷۔ المدید) ایمان والو! ایمان اللہ پر، اس کے رسول پر اور جس جس چیز میں اللہ نے تمہیں خلافت عطا فرمائی، دنیا میں جو جو تمہیں عطا کیا ہے جس جس چیز میں اختیار بخشا ہے جس جس چیز کو تمہاری ملکیت میں دے دیا ہے اسے اللہ کی راہ میں لگا دو اور کھپا دو۔ یہ ہے دین کا تقاضا انتہائی مختصر الفاظ میں، اگر اس سے کئی کتراؤ گے اگر اس سے جی چراؤ گے تو جان لو کہ پھر تمہاری منزل منافقت ہے، اور نفاق ہے، اور نفاق انتہائی دردناک انجام تک پہنچانے والی چیز ہے۔ منافق دنیا میں مسلمانوں کے ساتھ شمار ہوتا ہے لیکن اخروی انجام کے اعتبار سے وہ کافروں کے ساتھ ہوگا۔ چنانچہ انتہائی حسرت ناک نقشہ کھینچا گیا ہے کہ جب قیامت میں اہل ایمان اور منافقین کو جدا کر دیا جائے گا۔ اور ان کے مابین فصیل حائل کر دی جائے گی تو منافق پکار کر کہیں گے کہ کیا ہم تمہارے ساتھ نہیں تھے تو اہل ایمان



جواب دیں گے۔ وَلَکِنَّکُمْ فُتِنْتُمْ أَنْفُسَکُمْ وَتَرَبَّصْتُمْ وَارْتَبِعُوا غُرَّتْکُمْ ۖ اَلَا مَآئِی حَتَّىٰ جَاءَ  
 أَمْرًا لِلّٰہِ۔ (آیت ۱۳، الحمید) تم نے اپنے آپ کو اپنے ہاتھوں قنوں میں ڈالا۔ تم دنیا کی محبت  
 میں گرفتار ہو کر رہ گئے اور پھر تم شکوک و شبہات میں مبتلا ہو کر رہ گئے۔ پھر تم گو مگو کی کیفیت سے  
 دوچار ہو گئے اللہ کے دین کیلئے سرفروشی اور جانفشی کریں یا نہ کریں، قدم بڑھائیں یا نہ بڑھائیں۔ نتیجہ یہ ہے  
 کہ آج یہاں تمہارا کوئی مددگار نہیں، آج تمہارا انجام کفار کے ساتھ ہوگا۔ اللہ تعالیٰ ہمیں اس  
 انجام بد سے بچائے اور دین کے تقاضوں کو مکمل حق ادا کرنے کی توفیق عطا فرمائے۔



# قَدْ سَمِعَ اللَّهُ

قَدْ سَمِعَ اللَّهُ قَوْلَ الَّتِي تُجَادِلُكَ فِي زَوْجِهَا وَتَشْتَكِي إِلَى اللَّهِ وَاللَّهُ يَسْمَعُ  
تَحَاوَرَكُمَا إِنَّ اللَّهَ سَمِيعٌ بَصِيرٌ (آیۃ ۱، المجادلہ)

قرآن مجید کا اٹھائیسواں پارہ ”قَدْ سَمِعَ اللَّهُ“ کے نام سے موسوم ہے یہ نو مدنی سورتوں پر مشتمل ہے اور ستائیسویں پارے کی آخری سورہ سورہ الحديد کے ساتھ مل کر دس مدنی سورتوں کا یہ اکٹھا قرآن مجید میں تعداد سورتوں کے اعتبار سے سب سے بڑا مجموعہ ہے۔ ان سورتوں میں خطاب اکثر و بیشتر مسلمانوں سے ہے۔ بحیثیت امت مسلمہ نہ کفار سے، نہ مشرکین سے نہ اہل کتاب سے ہے۔ بلکہ اصل گفتگو مسلمانوں سے ہوئی ہے۔ یہود کا ذکر اس میں بار بار آیا ہے اور وہ اس اعتبار سے کہ یہ سابق امت مسلمہ تھی لہذا یہ مثال بطور نشان عبرت مسلمانوں کو اپنے سامنے رکھنی چاہیئے کہ وہ اللہ کے دین کے حامل تھے، شریعت خداوندی کے امین کتاب الہی کے حامل لیکن راندہ درگاہِ حق ہوئے اور اب انہی کا منصب تمہیں عطا کیا گیا ہے۔ تمہیں ہوشیار اور خبردار رہنا چاہیئے کہ تم بھی کہیں ان کا طرز عمل اختیار نہ کرو مبادا تم بھی اللہ تعالیٰ کی طرف سے اس فضل سے محروم کر دیئے جاؤ۔ اس پارے میں سب سے پہلی سورہ ”المجادلہ“ ہے۔ اس میں ایک تو عائلی زندگی کے ضمن میں ”ظہر“ کا قانون

ظہر (دفع) کے معنی ہم بشت ہونا، موافق ہونا، مرد کا اپنی منکوحہ سے کہنا کہ تو مجھ پر مثل میری ماں کی بشت کئے ہے۔ شرع میں ایسا کہنے سے مرد پر وہ عورت حرام ہو جاتی ہے۔ اور جب تک کفارہ ادا نہ کیا جائے وہ انس پر حلال نہیں ہوتی، اور کفارہ انس کا یہ ہے کہ ایک غلام آزاد کرے، یہ ممکن نہ ہو تو دو صغیرے کے پے درپے روزے رکھے۔ اور اگر یہ بھی ممکن نہ ہو تو ساٹھ مسکینوں کو کھانا کھلائے اور واجب و لازم ہے کہ کفارہ قبل جہساع (باقیہ تشریح صفت ۳۳ ہیں)

اور کفار کی تفصیلات کا بیان ہے۔ دوسرے نقشہ کھینچا گیا ہے کہ اس دنیا میں ہر آن ایک کشمکش برپا ہے حق اور باطل کے مابین۔ ایک طرف حزب الشیطان ہے یعنی شیطان کی جماعت، جس میں مشرکین بھی ہیں کفار اور اہل کتاب بھی ہیں اور اس میں منافقین بھی شامل ہیں اور دوسری طرف ہے اللہ تعالیٰ کی جماعت "حزب اللہ" فرمایا گیا۔ اَلَا اِنَّ حِزْبَ اللّٰهِ هُمُ الْمُفْلِحُونَ ۝ (آیت ۲۲، المجادلہ)  
آخری کامیابی اور غلبہ بہر حال اللہ کی جماعت کو حاصل ہوگا۔ اس ضمن میں یہ آیت بھی وارد ہوئی۔ كَتَبَ اللّٰهُ لَافْلَحَنَّ اَنَا وَرُسُلِي ۝ (آیت ۲۱۔ المجادلہ)

اللہ نے یہ لکھ دیا ہے طے کر دیا ہے کہ میں اور میرے رسول غالب آکر رہیں گے اس کے بعد سورۃ حشر ہے۔ اس سورۃ مبارکہ میں ایک تو یہود کے قبیلہ بنی نضیر کی تباہی کا ذکر ہے یہ گویا کہ شرح ہے سورۃ حدید کی آخری آیت کی یعنی۔ لَيْسَ لَكَ اَهْلٌ اِلَّا يَفْقِدُوْنَ عَلَىٰ شَيْءٍ مِّنْ فَضْلِ اللّٰهِ (آیت ۲۹۔ الحدید)

یعنی یہود، اہل کتاب اس گھنڈ میں نہ رہیں کہ انہیں اللہ تعالیٰ کے فضل پر کوئی اختیار حاصل ہے۔ اب جبکہ وہ راندہ درگاہ حق کر دیئے گئے تو وہ تہ تیغ بھی کئے جائیں گے، ان کو جلا وطن بھی کیا جائے گا۔ ان کو اپنا مال و سبب چھوڑ کر اس سرزمین سے نکلتا ہوگا۔ هُوَ الَّذِيْ اَخْرَجَ الَّذِيْنَ كَفَرُوْا مِنْ اَهْلِ الْكِتٰبِ مِنْ دِيَارِهِمْ لِاَوَّلِ الْحَشْرِ ۝ (آیت ۱۱، الحشر)  
وہی تو ہے جس نے کفار اہل کتاب کو حشر اول کے وقت ان کے گھروں سے نکال دیا۔ سورۃ الحشر کے آخر میں بڑے ہی دلنشین پیرائے میں فرمایا۔ وَلَا تَكُوْنُوْا كَالَّذِيْنَ نَسُوا اللّٰهَ فَاَنْسَاهُمْ اَنْفُسَهُمْ ۝ (آیت ۱۹۔ الحشر)

ادا کر دے (لغت کشوری)

عرب میں ایک قسم کی طلاق جاری تھی جس کو ظہار کہتے ہیں۔ ۵۵ میں اس قسم کی طلاق غیر موثر قرار دی گئی اور اس کے لئے کفارہ مقرر کیا گیا۔

یہ تمام احکام سورۃ نور میں بتقریب واقعہ ایک ۵۵ میں نازل ہوئے۔  
مولانا شبلی نعمانی؛ سیرۃ النبی جلد اول ص ۴۶۶ مطبوعہ اعظم گڑھ ۱۹۶۲ء بحوالہ بخاری جلد دوم ص ۷۷، دیرت گارونی قلمی، ابوداؤد جلد دوم ص ۲۱۲ نیز فتح الباری جلد دوم ص ۱۰۶

مسلمانو! ان لوگوں کی مانند نہ ہو جانا جنہوں نے خدا کو بھلا دیا تو خدا نے ان کو اپنے آپ سے غافل کر دیا وہ اپنی عظمت کو بھول گئے اپنے اصل مقام اور منصب کو بھول گئے۔ قرآن مجید کی عظمت کے ضمن میں فرمایا۔ لَوْ أَنزَلْنَا هَذَا الْقُرْآنَ عَلَىٰ جَبَلٍ لَّرَأَيْتَهُ خَاشِعًا مُّتَصَدِّعًا مِّنْ خَشْيَةِ اللَّهِ ۚ (آیت ۲۱، الحشر) اسکی عظمت کی تمثیل سے پہچانو کہ اگر ہم نے قرآن کو کسی پہاڑ پر نازل کر دیا ہوتا تو تم دیکھتے کہ اللہ کی خشیت سے دب گیا ہوتا۔ اور چھٹ جاتا اور لرز اٹھتا آخر میں سورۃ حشر میں ایک انتہائی حسین و جمیل گلہ سنا ہے اور وہ اللہ تعالیٰ کے اسمائے حسنی ہیں کہ اتنی کثیر تعداد میں ایک مقام پر قرآن مجید میں کسی دوسری جگہ جمع نہیں ہوئے پھر سورۃ الممتحنہ آتی ہے۔ اس میں مسلمانوں کو ہدایت دی گئی ہے کہ تمہیں اپنے تعلقات اپنی محبتوں اپنی دوستیوں، ان سب کا مرکز و محور اللہ کو بنانا چاہیے۔ اللہ کے دشمنوں سے کوئی دوستی اور کوئی تعلق باقی نہ رہنا چاہیے۔ یہی تمہارے ایمان کی کسوٹی ہے۔ اسی ضمن میں فرمایا کہ اگر مسلمان خواتین ہجرت کر کے آئیں تو ذرا چھان بین کر لیا کرو۔ کہیں دھوکہ فریب کا معاملہ نہ ہو اگر تم یہ دیکھو کہ یہ واقعی اور حقیقی مسلمان ہیں اور ایمان دل سے لائی ہیں تو تم انہیں کفار کو نہ لوٹاؤ۔ اس لئے کہ اب کفار کا معاملہ اور مسلمانوں کا معاملہ رشتے داری کا ممکن نہیں ہے۔ اس کے بعد آتی ہے سورۃ الصف۔ یہ بڑی عظیم سورۃ ہے اس لئے کہ اس میں نبی اکرم صلی اللہ علیہ وسلم کے مقصد بعثت کو بیان کیا گیا ہے۔

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ ۚ (آیت ۹، الصف)

یعنی جو دین آپ لے کر آئے ہیں اسے بالفعل دنیا میں غالب کرنا اور قائم کرنا آپ کا فرض منصبی ہے اور اس فرض منصبی میں وہ لوگ آپ کے دست و بازو بنیں گے جو آپ پر ایمان لائے ہیں چنانچہ انتہائی پر زور دعوت ہے۔ کہ اے اہل ایمان اگر تم چاہتے ہو کہ واقعتاً اللہ کے عذاب سے چھٹکارا پانا ہے تو تمہارے لئے ایک ہی راستہ کھلا ہے کہ اللہ کی راہ میں جہاد کرو اور اس کی راہ میں اپنی جانیں اور مال لگا دو۔ اور اس کو تجارت سے تعبیر کیا گیا۔ اس سورۃ مبارکہ کے آخر میں یہ حقیقت کھل کر سامنے آگئی کہ اللہ اور اس کے رسول دونوں کی مرضی کیا ہے۔

سورۃ الجمعہ میں اس مضمون کا دوسرا رخ سامنے آتا ہے۔ دین کے غلبے کے لئے نبی اکرم صلی اللہ

عَلَيْهِمْ وَسَلَّمَ كَانِيَادِي طَرِيقِ كَارِ اور اساسی منہاج کیا ہے؟ يَتْلُوْا عَلَيْهِمْ حٰلِيَتِهِ وَيُزَكِّيْهِمْ وَيُعَلِّمُهُمُ

اَلْكِتٰبَ وَالْحِكْمَةَ رَايَت ۲، الجمعہ لوگوں کے سامنے اللہ کی آیتیں پڑھنا، ان کو پاک کرنا اور ان کو کتاب و حکمت سکھانا۔ گویا یہ سارا انقلابی عمل قرآن مجید کے گرد گھومتا ہے۔ اسی کو ذہنوں میں اتارنا اسی کو دلوں میں بٹھانا، اسی کے ذریعہ افراد کے دلوں میں تبدیلی پیدا کرنا، ان کے اخلاق و کردار میں انقلاب لانا اور اسی سے معاشرے میں تبدیلی لانا یہ ہے انقلاب محمدی کا اساسی منہاج۔ چنانچہ قرآن مجید

کے بارے میں ایک تنبیہ بھی اسی سورۃ مبارکہ میں بھیجی گئی کہ مسلمانوں! تم کہیں یہودی کی مانند نہ ہو جانا جو حاملِ تورات بنائے گئے تھے لیکن پھر انہوں نے اس کی ذمہ داریوں کو ادا نہ کیا ایسے لوگ جو حاملِ کتابِ الہی بنائے جائیں اور پھر وہ اپنی ذمہ داریوں کو ادا نہ کریں تو وہ ان گدھوں کے مانند ہیں جن کے اوپر کتابوں کا بوجھ لدا ہوا ہو۔ آخر میں جمعہ کے احکام ہیں۔ اور اس کی مناسبت یہی ہے کہ جمعہ میں اصل اہمیت خطبہ جمعہ کی ہے۔ جمعہ کو جمعہ بنانے والی چیز خطبہ جمعہ ہے اور خطبہ جمعہ کی غرض و غایت ہے اللہ تعالیٰ کی کتاب کی تعلیم یعنی کوئی نائب رسول ممبر رسول پر کھڑا ہو کر وہی عمل سر


انجام دے۔ يَتْلُوْا عَلَيْهِمْ حٰلِيَتِهِ وَيُزَكِّيْهِمْ وَيُعَلِّمُهُمُ اَلْكِتٰبَ وَالْحِكْمَةَ ق (آیت ۲، الجمعہ) اس کے بعد سورۃ منافقون آئی ہے جو نفاق کے موضوع پر قرآن مجید کی بڑی مختصر لیکن انتہائی جامع

سورۃ ہے۔ اس کے ایک رکوع میں نفاق کی علامات، اس کی ہلاکت خیزی کا بیان ہے اور دوسرے رکوع میں اس مرض سے بچاؤ کی تدابیر اور اگر کسی کو اس کی چھت لگ ہی جائے تو اس کے علاج اور معالجہ کی شکل بتائی گئی ہے پھر سورۃ النفاق ہے۔ یہ نفاق کے بالکل برعکس کیفیت ایمان کی حقیقت اور اس کے ثمرات و لوازم، اس کے نتائج اس کے متضمنات کو بیان کرتی ہے کہ ایمان کے اجزاء کیا ہیں؟ اور ایمان اگر واقعاً دلوں میں جاگزیں ہو جائے تو زندگیوں میں کیسا انقلاب آئے گا۔ کیا کیا تبدیلیاں برپا ہوں گی؟

آخر میں دو سورتیں ہیں جو مسلمانوں کی مائلی زندگی سے بحث کرتی ہیں۔ زندگی میں دو انتہائی حالات پیدا ہو سکتے ہیں۔ یعنی میاں اور بیوی میں عدم موافقت جس کا نتیجہ طلاق ہے۔ اس صورت سے

سورۃ طلاق بحث کر رہی ہے اور ایک دوسری کیفیت یہ کہ اپنی بیویوں کی رضا جوئی اور ول جوئی اس درجہ مطلوب ہو جائے کہ اللہ کے احکام ٹوٹنے لگیں، اس پر سورۃ التحریم میں توجہ دلائی گئی ہے اور اس کے

آخر میں یہ بات واضح کر دی گئی کہ مسلمان خواتین کو یہ سمجھ لینا چاہیے کہ وہ پوری طرح مامور اور ذمہ دار سہستیاں ہیں۔ اللہ کے ہاں انہیں جواب خود دینا ہوگا۔ وہ اپنے شوہروں کے دین کے تابع نہیں ہیں۔ اس ضمن میں تین انتہائی عمدہ مثالیں دی گئیں کہ بہترین شوہروں کے ہاں بدترین بیویاں ہوئی اور بدترین شوہر کے ہاں بہترین بیوی ہوئی اور کیا کہنے ہیں حضرت مریم صدیقہ سلام اللہ علیہا کہ وہ خود بھی انتہائی نیک سرشت تھیں اور انہیں اللہ نے ماحول بھی انتہائی عمدہ اور اعلیٰ عطا فرمایا چنانچہ وہ نور علی نور کی مثال بن گئیں





# تَبَرُّكَ الَّذِي

تَبَرُّكَ الَّذِي بِيَدِهِ الْمُلْكُ وَهُوَ عَلَى كُلِّ شَيْءٍ قَدِيرٌ ۝ الَّذِي خَلَقَ  
الْمَوْتَ وَالْحَيٰوةَ لِيَبْلُوَكُمْ اَيُّكُمْ اَحْسَنُ عَمَلًا وَهُوَ الْعَزِيزُ الْغَفُوْرُ (آية ۲۹ الملت)

قرآن حکیم کا انتیسواں پارہ ”تَبَرُّكَ الَّذِي“ کے نام سے موسوم ہے۔ یہ گیارہ سورتوں پر مشتمل ہے جو سب کی سب مکی ہیں اور زمانہ نزول کے اعتبار سے مکی دور کے بالکل آغاز سے متعلق ہیں چنانچہ اس میں تین سورتیں وہ بھی ہیں کہ جن میں وہ آیات وارد ہوئیں ہیں کہ جن کے بارے میں محققین کا تقریباً اجماع ہے کہ وہ نبی اکرم صلی اللہ علیہ وآلہ وسلم پر دوسری اور تیسری اور چوتھی وحی ہے۔ اس پارے کا آغاز ہوتا ہے ”سورة الملك“ سے جس کے آغاز میں بڑی اہم آیت وارد ہوئی ہے خَلَقَ الْمَوْتَ وَالْحَيٰوةَ لِيَبْلُوَكُمْ اَيُّكُمْ اَحْسَنُ عَمَلًا (آیت ۲، الملك) اللہ نے موت اور زندگی کا یہ سلسلہ اس لئے پیدا فرمایا کہ تمہیں آزمائے کہ کون ہے تم میں سے بہتر عمل کرنے والا۔ گویا کہ یہ حیات دنیوی جو ہماری اصل حیات اور اصل زندگی کا صرف ایک ابتدائی مرحلہ ہے اپنی حقیقت کے اعتبار سے امتحانی وقفہ ہے۔ یہی بات علامہ اقبالؒ نے فرمائی بڑی سادگی سے لیکن بڑے پرشکوہ الفاظ میں کہ

قلزم ہستی سے ابھرا ہے تو مانند حباب

اس زیاں خانے میں تیرا امتحان ہے زندگی!

اس پارہ میں سورة الدھر میں یہ مضمون وارد ہوا۔ اِنَّا خَلَقْنَا الْاِنْسَانَ مِنْ نُّطْفَةٍ


اَمْشَاجٌ بِنَتْلِيْهِ فَجَعَلْنَاهُ سَمِيْعًا بَصِيْرًا (آیت ۲، الذھر) ہم نے انسان کو لمبے جگے  
 نطفے سے پیدا کیا تاکہ اسے آزمائیں، پس ہم نے اسے سماعت بھی بخشی اور بصارت بھی عطا  
 فرمائی۔ سورۃ ملک کے بعد سورۃ القلم آتی ہے۔ اس کا ایک دوسرا نام سورہ ن ہے۔ اس کے  
 آغاز میں نبی اکرم صلی اللہ علیہ وآلہ وسلم کے اخلاق کی تعریف کی گئی جس میں دوسری وحی کی  
 آیات شامل ہیں۔ ن وَالْقَلَمِ وَمَا يَسْطُرُوْنَ ۝ مَا اَنْتَ بِعِلْمٍ رَبِّكَ بِمَجْنُوْنٍ ۝ وَاِنَّكَ  
 لَاجْرًا غَيْرُ مَسْنُوْنٍ ۝ وَاِنَّكَ لَعَلٰی خُلِقْتَ عَظِيْمًا (آیت ۱ تا ۴، القلم) لوگوں  
 نے حضور کے بارے میں یہ کہنا شروع کر دیا تھا کہ معاذ اللہ! آپ کا دماغی توازن خراب ہو گیا  
 ہے۔ آپ کو نہ معلوم کیا ہوا کہ آپ نے یہ کہنا شروع کر دیا کہ میرے پاس اللہ کا فرشتہ آتا ہے  
 اور وہ اللہ کا پیغام لاتا ہے اسے انہوں نے خلل دماغ پر معمول کیا۔ اس سے نبی اکرم کو رنج پہنچا۔  
 اللہ تعالیٰ نے تسلی دی کہ اے نبی صلی اللہ علیہ وآلہ وسلم آپ غمگین نہ ہوں، آپ ملول اور بخیدہ نہ  
 ہوں، آپ ان کے کہنے سے نعوذ باللہ کہیں پاگل تو نہیں ہو گئے! آپ تو اخلاق کی بلند یوں پر فائز ہیں۔  
 آپ کے لئے آپ کے رب کے پاس اجر غیر ممنون یعنی کبھی نہ منقطع ہونے والا اجر ہے۔ سورہ ن کا اختتام  
 ہوتا ہے حضور صلی اللہ علیہ وآلہ وسلم کو صبر کی انتہائی موثر تاکید پر کہ۔ فَاَصْبِرْ لِحُكْمِ رَبِّكَ وَلَا  
 تَكُنْ كَصَاحِبِ الْحُوتِ (آیت ۴، القلم) اپنے رب کے حکم کا اور اس کے فیصلے کا انتظار کیجئے اور اس  
 مچھلی والے کی مانند نہ ہو جائیے یعنی حضرت یونسؑ کی طرح جلدی نہ کیجئے۔ اپنے فرائض نبوت و رسالت  
 کو ادا کرتے رہیے۔ اور نتائج کو اللہ کے حوالے کر دیجئے اس کے بعد سورۃ الحاقہ آتی ہے جس میں بڑے  
 پر شکوہ انداز میں آخرت کا اثبات کیا گیا ہے کہ وہ ایک شدنی چیز ہے واقع ہو کر رہنے والی  
 شے ہے۔ الْحَاقَّةُ ۝ مَا الْحَاقَّةُ ۝ وَمَا اَدْرَاكَ مَا الْحَاقَّةُ (آیت ۱ تا ۳، الحاقہ) اس کے بعد سورہ المعارج  
 آتی ہے۔ اس میں اللہ کے نیک بندوں کے اوصاف اور خصائص کا ذکر ہے اور یہ تقریباً وہی  
 مضمون ہے جو اٹھارویں پارے میں سورۃ المؤمنون کے آغاز میں آچکا ہے اس کے بعد آتی  
 ہے سورہ نوح جس سے معلوم ہوتا ہے کہ اللہ کے جلیل القدر پیغمبر «اولوا العزم من الرسل»  
 کس تندہی کے ساتھ کس جانفشانی کے ساتھ کس سرفروشی کے ساتھ اور کس سرگرمی کے ساتھ اللہ

کی دعوت لوگوں تک پہنچاتے رہے اور لوگوں نے کس طرح ڈھٹائی کی روش اختیار کی۔ انکار و اعراض پر اڑے رہے۔ حضرت نوحؑ عرض کرتے ہیں بارگاہ خداوندی میں کہ — رَبِّ اِنِّیْ دَعَوْتُ قَوْمِیْ لَیْلًا وَنَهَارًا (آیت ۵، نوح) اے رب میں نے اپنی قوم کو رات کو بھی دعوت دی ہے اور دن کو بھی پکارا ہے۔ میں نے انہیں اکیلے اکیلے میں بھی دعوت پہنچائی ہے اور مجمع عام میں بھی تیرا پیغام پہنچایا ہے۔ لیکن ان کے اعراض و انکار اور تکبر میں اور بھی اضافہ ہوتا چلا گیا ہے اس سورہ کے اخیر میں حضرت نوح علیہ السلام کی مایوسی کا نقشہ کھینچا گیا ہے کہ وہ اپنی قوم سے کس درجہ مایوس ہو چکے تھے کہ انہوں نے اللہ سے دعا کی۔ رَبِّ لَا تَذَرْنِیْ اَلَا سَرَّحْنِیْ مِنَ الْکَافِرِیْنَ دَیَّارًا اِنَّکَ اَنْتَ تَذَرُھُمْ یُضِلُّوْا عِبَادَکَ وَلَا یَلِدُوْا اِلَّا فَاجِرًا کَفًا (آیت ۲۶، ۲۷، نوح) اے رب! اب تو اس زمین پر کافروں کا ایک بھی گھر بستانہ چھوڑ۔ اگر تو نے ان میں سے کسی کو بھی چھوڑ دیا تو ان کی آئندہ نسلوں میں سے بھی محض کافراور فاسق ہی پیدا ہوں گے۔ اس کے بعد سورہ الجن ہے جس میں جنوں کی ایک جماعت کی حضور صلی اللہ علیہ وآلہ وسلم کی خدمت میں حاضری، قرآن مجید کا سننا اور پھر جا کر اپنی قوم میں نبوت محمدؐ کی تبلیغ کرنا، یہ سب حالات بیان ہوئے ہیں۔ اس کے بعد آتی ہیں قرآن مجید کی وہ دو انتہائی حسین و جمیل سورتیں جو ہر مسلمان کو انتہائی عزیز ہیں ان کا آغاز ہوتا ہے ”یَا اَیُّھَا الْمُزْمِلُ“ اور ”یَا اَیُّھَا الْمُتَذَكِّرُ“ کے الفاظ سے گویا یہ خطاب ہے، نبی اکرمؐ سے دونوں الفاظ کے معنی تقریباً ایک ہی ہیں۔ اے کپڑے میں پٹ کر لیٹنے والے اب کھڑے ہو جاؤ، کمر بستہ ہو جاؤ۔ اپنی عملی جدوجہد کا آغاز کر دو، آپ کی اس جدوجہد کے ڈونچ ہیں ایک ہے اللہ کی طرف راتوں کو کھڑے رہو! اللہ کے حضور دست بستہ اور اس کا کلام پڑھتے رہا کرو، اسی کے ہو کر رہ جاؤ تو صل اور توکل کا رشتہ اب اللہ کی ہی ذات کے ساتھ ہو، اور جو اعدائے دین ہیں۔ اعدا اللہ ہیں مشرکین اور معاندین ہیں ان کی مخالفت پر صبر کرو۔ اور ان سے قطع تعلق کی روش اختیار کرو۔ اور یہ انتہائی خوبصورتی کے ساتھ ان سے قطع تعلق ہوتا کہ دعوت و تبلیغ میں آئندہ مراحل میں یہ رکاوٹ نہ بن جائیں ایک طرف یہ ہدایات ہیں دوسری طرف سورہ مدثر میں دعوت نبوی اور رسالت کا جو فرض منصبی ہے

اس کی ادائیگی کا حکم ہوا۔ قُمْ فَأَنْذِرْ (آیت ۲، المدثر) کھڑے ہو جائیے اور لوگوں کو خبردار کیجئے اس وقت سے جو آنے والا ہے آخرت سے خبردار کیجئے افسر وی انجام سے ڈرائیے ان نیند کے ماروں کو جگائیے۔ فرمایا۔ قُمْ فَأَنْذِرْ یہ ہے درحقیقت دعوت محمدیؐ بلکہ یوں کہئے کہ ہر نبیؐ کی دعوت کا نقطہ آغاز۔ لیکن حضورؐ کی دعوت کا منہائے مقصود وہ ہے جو اگلی آیت میں وارد ہوا۔ وَتَبْتَكَ كَذِبًا (آیت ۳، المدثر) اپنے رب کی کبریائی کا اعلان کیجئے، اس کی بڑائی کا اعلان کیجئے اور صرف اعلان ہی نہیں اس کی بڑائی و تنزیہ کا اثبات و نفی اس طرح کہ اللہ واقعی بڑا ہو جائے اس کو حقیقتاً بڑا مانا جائے۔ اس کا حکم تمام احکام سے اونچا ہو۔ اس کا جھنڈا تمام جھنڈوں سے سر بلند ہو، اس کی مرضی تمام مرضیوں سے مقدم ہو، یہ اعلیٰ کلمۃ اللہ یہ اقامت دین، یہ اظہار دین حق ہی نبی اکرم صلی اللہ علیہ وآلہ وسلم کی جدوجہد کا ہدف ہے اور مقصود ہے۔ تو پہلی آیت میں دعوت محمدیؐ کا نقطہ آغاز اور دوسری آیت میں اس کی جدوجہد کی آخری منزل ہے اور اس سلسلہ آیات میں بھی جو آخری بات فرمائی گئی وہ یہ ہے۔ وَلَوْ لَيْتَكَ قَاصِدًا (آیت ۷، المدثر) اپنے رب کے لئے صبر کیجئے۔ آپ کو اس راہ میں مصائب جھیلنے ہوں گے، مشکلات برداشت کرنی ہوں گی، مخالفین کا سامنا ہوگا۔ طرح طرح کے موانع راستے میں آئیں گے۔ لیکن آپ ان سب کے باوجود ان کے علی الرغم اپنے اس فرض منصبی کی ادائیگی میں لگے رہیئے، جھیلئے جو کچھ بھی آپ پر بیٹے، برداشت کیجئے جو بھی اغیار یا اعداء کی طرف سے آپ کے راستے میں آئے۔ اس کے بعد ہے سورۃ القیامۃ۔ سورۃ قیامۃ، سورۃ الذھر اور سورۃ المرسلات یہ انتیسویں پارے کی آخری سورتیں ہیں، ان تینوں کا مرکزی مضمون وہی قیامت اور احوال قیامت، جنت اور دوزخ کے احوال اور ان کی کیفیات ہیں۔ سورۃ القیامۃ کا آغاز ہوتا ہے لَا أَقْسِحُ يَوْمَ الْقِيَامَةِ (آیت ۱، القیامۃ) میں قسم کھاتا ہوں قیامت کے دن کی۔ تمہیں اس کے بارے میں شکوک و شبہات ہیں اور میں اس کو اتنا قطعی اور یقینی جانتا ہوں کہ میں اس کی قسم کھا رہا ہوں اور اس کی اگر دلیل تمہیں اپنے باطن میں مطلوب ہے۔ وَلَا أَقْسِحُ بِالنَّفْسِ الْكَوَامَةِ (آیت ۲، القیامۃ)

یہ ضمیر تمہارا یہ نفسِ ملامت گرسب سے بڑی دلیل ہے کہ یہ جب تمہیں بتاتا ہے کہ کیا خیر ہے اور کیا شر ہے تو یقیناً خیر، خیر ہے اور شر، شر ہے تو اس کے نتائج بھی نکلنے چاہئیں۔ نیکو کاروں کو ان کی نیکو کاری کی جزا ملنی چاہئے اور بدکاروں کو ان کی بدکاری کی سزا ملنی چاہئے۔ اور یہی آخرت ہے اور یہی قیامت ہے۔ سورۃ الدھر میں فرمایا گیا ہے کہ ہم نے انسانوں کو طے جلع نطفے سے پیدا کیا تاکہ ان سے آزمائش اور اس کے بعد نقشہ کھینچ دیا گیا ہے کہ اہل جنت کس آرام میں ہوں گے، ان کو کیسی نعمتیں اپنے پروردگار کی طرف سے مل رہی ہوں گی۔ آخر میں سورۃ المرسلات ہے، اس میں بھی قیامت کا اور آخرت کا نقشہ کھینچا گیا ہے، اہل ایمان کو اور کافروں کو اور مشرکوں کو جن مختلف صورت ہائے حالات سے وہاں دوچار ہونا ہے، اس کی پوری تفصیل بیان کی گئی ہے۔ اللہ تعالیٰ ہمیں اپنے جوار رحمت میں جگہ عطا فرمائے سزا اور عذاب سے ہمیں اپنی پناہ میں رکھے۔

122



# عَمَّ يَتَسَاءَلُونَ

عَمَّ يَتَسَاءَلُونَ عَنِ النَّبِإِ الْعَظِيمِ الَّذِي لَهُمْ فِيهِ مُخْتَلِفُونَ ۖ كَلَّا  
سَيَعْلَمُونَ ۖ ثُمَّ كَلَّا سَيَعْلَمُونَ ۖ  
(آیت ۱، ۵، سورۃ النبأ)

قرآن حکیم کا تفسیر اور آخری پارہ عَمَّ يَتَسَاءَلُونَ کے الفاظ سے شروع ہوتا ہے اور پارہ عَمَّ کے نام سے مشہور ہے۔ اس پارہ میں چھوٹی بڑی ۴ سورتیں شامل ہیں اور یہ تمام سورتیں آخر کی چھ چھوٹی چھوٹی سورتوں کو چھوڑ کر مکمل ہیں اور مکمل کے کبھی بالکل ابتدائی زمانے سے متعلق ہیں یہ سورتیں اصل میں مصداق ہیں اس مضمون کا جو سورہ ہود کے بالکل ابتدا میں وارد ہوا۔ اَلْاَفْكَارُ كَتَبَتْ اِلَيْهِ ثُمَّ قُضِلَتْ مِنْ لَدُنْ حَكِيمٍ خَبِيرٍ (آیت ۱، ہود) قرآن مجید کا اسلوب یہ ہے کہ پہلے اس کی آیات حکم کی گئیں پھر ان کی تفسیر کی گئی۔ ابتدا میں جو سورتیں نازل ہوئیں ہیں، وہ چھوٹی چھوٹی ہیں، تین تین، چار چار، پانچ پانچ، چھ چھ آیتوں پر مشتمل لیکن اپنے مضامین کے اعتبار سے اپنے معارف و حقائق اور اپنے مفاسم کے اعتبار سے بالکل ایسے ہے کہ جیسے بڑے بڑے دریاؤں کو چھوٹے چھوٹے کوزوں میں بند کر دیا گیا ہو، چنانچہ اسی میں وہ سورہ الاخلاص بھی ہے جس کو نبی اکرم نے پورے قرآن مجید کا ایک تہائی یعنی ثلث قرار دیا ہے۔ اس لئے کہ یہ توحید کے موضوع پر انتہائی جامع سورہ ہے اور توحید ہمارے دین کی تین بنیادوں میں سے ایک اہم بنیاد ہے۔ وہ تین بنیادیں ہیں، توحید، معاد اور رسالت۔ اسی تیسویں پارے میں سورۃ العصر بھی ہے جس کے بارے میں امام شافعیؒ کا قول ہے: "لَو تَدَبَّرَ النَّاسُ هَذِهِ السُّورَةَ لَوِ اسْتَعْتَمَرُوا" (قول) کہ لوگ اگر اس سورہ پر تدبر کریں، غور و فکر کا حق ادا کر دیں تو تین آیات پر مشتمل یہ سورہ ان کی ہدایت

اور رہنمائی کے لئے کافی ہو جائے گی۔ اس لئے کہ ان تینوں آیات میں قرآن مجید نے انسانوں کے لئے ہدایت اور رہنمائی کا راستہ کھولا ہے۔ بالفاظ دیگر جس راہ نجات کے لئے قرآن مجید راہنمائی کر رہا ہے اس کی پوری جامعیت کے ساتھ تفسیر کر دی گئی ہے۔ اس پارے میں اکثر سورتیں جوڑوں کی شکل میں آئی ہیں۔ پہلی سورۃ سورۃ النباء۔ یہ منفرد ہے جو اصل میں انتیسویں پارے کی سورۃ المرسلات کا جوڑا ہے، اس میں بڑے بڑے پر شکوہ انداز میں فرمایا۔ عَسَىٰ يَنتَسِمُونَ ۖ یہ کس چیز کے بارے میں ایک دوسرے سے پوچھ رہے ہیں؟ نبی اکرم صلی اللہ علیہ وآلہ وسلم کی دعوت کا نقطہ آغاز ہی قیامت کی خبر اور آخرت کی طرف سے ڈرانا ہے۔ لہذا چہ میگوئیاں شروع ہوئیں لوگوں نے ایک دوسرے سے پوچھنا شروع کیا کہ یہ کیا خبر ہے جو محمد دے رہے ہیں۔ انداز وہی جس کو مولانا حالی نے ان الفاظ میں ادا کیا ہے۔

وہ بجلی کا کڑکا تھا یا صوت ہادی

عرب کی زمین جس نے ساری ہلادی

نتیجہ یہ کہ جس سے ہل چل پیدا ہو گئی لوگوں نے ایک دوسرے سے پوچھنا شروع کر دیا عَمَّ يَتَسَاءَلُونَ عَنِ النَّبَاِ الْعَظِيمِ ۚ (آیت ۱، ۲، النبا، اس بڑی خبر کے بارے میں۔ اَلَّذِي هُوَ فِيهِ مُخْتَلِفُونَ ۚ (آیت ۳، النبا، جس کے بارے میں کہ یہ اختلاف میں پڑ گئے، فرمایا۔ كَلَّا سَيَعْلَمُونَ ۚ (آیت ۴، ۵، النبا، تم انکار کرتے رہو، اعراض کرتے رہو، وہ گھڑی تمہارے سامنے آجائے گی پھر تمہیں معلوم ہوگا اور پھر تم پر یہ حقیقت منکشف ہو جائے گی۔ اس کے بعد ایک جو ٹلے سورۃ النبرۃ اور سورۃ عبس پر مشتمل۔ ان میں مشترک نقطہ یہ ہے کہ دونوں میں قیامت کا ذکر ہے

فَاِذَا جَاءَتْ سَاطَمَةُ الْكُبْرٰی (آیت ۳۵، النبرۃ) فَاِذَا جَاءَتْ السَّاطَمَةُ ۚ (آیت ۳۳، عبس)

اور قیامت کے احوال کا بیان ہوا۔ سورۃ عبس میں نبی اکرم صلی اللہ علیہ وآلہ وسلم کو تلقین فرمائی گئی کہ کفار

میں سے جو لوگ صاحب حیثیت ہیں، دولت مند ہیں، صاحب عزت و وجاہت ہیں ٹھیک ہے ان

کا اپنا ایک مقام ہے اس اعتبار سے اگر آپ ان کی طرف التفات فرمائیں تو حکمت دین اور حکمت و دعوت

کے اعتبار سے یہ غلط نہیں ہے لیکن یہ التفات اتنا نہ بڑھ جائے کہ مسلمانوں کا حق تلف ہو جائے۔ مسلمان جو آپ



کے پاس چل کر آتے ہیں۔ وَأَمَّا مَنْ جَاءَكَ يَسْعَىٰ وَهُوَ يَخْشَىٰ ۖ (آیت ۱۰، ۹، عبس) ایسا نہ ہو کہ ان کی طرف سے کسی درجہ میں بھی بے اعتنائی آپ کی طرف سے ہو، اس طریقے سے یہ پارہ دو دوسورتوں کے بڑے حسین و جمیل جوڑوں پر مشتمل ہے، پھر سورہ التکویر اور سورہ الانفطار کا جوڑا آتا ہے۔ ان دونوں میں آخرت کے احوال کا بھی ذکر کیا گیا ہے۔ اور فرمایا گیا ہے کہ لوگوں کو معلوم ہو جائے گا، اس دن انسانوں کو پتہ چل جائے گا کہ میں کیا چھوڑ کر آیا تھا، اور کیا آگے بھیج کر آیا ہوں۔ آگے ذکر آیا سورہ التکویر میں وحی الہی کی سند بھی بیان کی گئی، اس کے پہلے راوی ہیں حضرت جبرائیل علیہ السلام اِنَّهُ لَقَوْلُ رَسُولٍ كَرِيمٍ ذِي قُوَّةٍ عِنْدَ ذِي الْعَرْشِ مَكِينٍ ۚ مُطَاعٌ ثَمَّ اَمِينٌ ۚ (آیت ۱۹ تا ۲۱، التکویر)

اور دوسرے راوی ہیں حضرت محمد صلی اللہ علیہ وآلہ وسلم۔ وَمَا صَاحِبُكُمْ بِمَجْنُونٍ ۚ وَلَقَدْ سَأَلُۥ بِالْأُفُقِ الْمُبِينِ ۚ (آیت ۲۲، ۲۳، التکویر)

اس کے بعد سورہ مطففین اور سورہ الشقاق پر مشتمل بڑا حسین و جمیل جوڑا ہے۔ دونوں میں انسان کی گمراہی کے دو پہلو سامنے آئے ہیں۔ سورہ مطففین میں کم تولنا ما پنا، یہ درحقیقت علامت ہے آخرت کے انکار کی اور سورہ الشقاق میں نقشہ کھینچ دیا گیا ہے ایک شخص اپنے اہل و عیال میں خوش و خرم بھولا ہوا ہے کہ ایک دن وہ بھی آنا ہے کہ جب اسے جواب دہی کرنی ہے۔ اس کے بعد سورہ البروج اور سورہ الطارق کا ایک خوبصورت جوڑا آتا ہے۔ اسی طرح اور آگے چلئے تو اس میں سورہ اعلیٰ اور سورہ الغاشیہ کا جوڑا ہے، دونوں میں مشترک نقطہ یہ ہے کہ حضور صلی اللہ علیہ وآلہ وسلم کو حکم دیا گیا۔ قَدْ كُنَّا اَنْ نَفْعَتَ الَّذِي كَرِهِي ۚ (آیت ۹، اعلیٰ)، آپ یاد دہانی کرتے رہئے۔ آپ کا فرض منصبی یہی ہے، دعوت تبلیغ میں لگے رہئے۔ یہی وجہ ہے کہ نبی اکرم عام طور پر جمعہ اور عیدین کی نمازیں یہ دو سورتیں پڑھا کرتے تھے۔ اس لئے کہ ان دونوں نمازوں کے ساتھ خطبہ ہے اور خطبہ کی غرض و غایت تذکر ہے، یاد دہانی ہے، اس کے بعد پھر ایک حسین و جمیل جوڑا ہے۔ سورہ الفجر اور سورہ البلد پر مشتمل۔ اس میں اس وقت کے عرب معاشرے کا ایک پورا نقشہ کھینچا گیا ہے اس کی اخلاقی پستی اور گمراہی کا تفصیلی حال بیان کیا گیا ہے۔ پھر چار سورتیں ہیں۔ جنہیں چار سورہ نور و ظلمت کہا جائے تو غلط نہ ہو گا اس لئے کہ

یہاں متضاد چیزوں کی طرف توجہ دلائی گئی، آسمان کی بلندی ہے تو زمین کی پستی ہے، دن کی روشنی ہے تو رات کی تاریکی بھی ہے۔ وَالشَّمْسُ بَضْبُهَا وَالْقَمَرُ إِذَا اتَّسَلَهَا ۝ — (آیت ۲۱، الشمس) اگلی سورۃ میں فرمایا۔ وَاللَّيْلُ إِذَا أَغْشَتْهُ وَالنَّهَارُ إِذَا تَجَلَّىٰ ۝ (آیت ۲۱، ایل) رات اور اس کی تاریکی دن اور اس کی روشنی کا ذکر ان تینوں سورتوں میں آیا ہے۔ سورۃ الشمس میں تزکیہ نفس کو بھی اسی انداز میں موضوع بنایا گیا فرمایا۔ قَدْ أَفْلَحَ مَنْ زَكَّاهَا ۝ وَقَدْ خَابَ مَنْ دَسَّاهَا ۝ (آیت ۹، ۱۰، الشمس)

جس نے اپنے نفس کا تزکیہ کر لیا وہ کامیاب ہو گیا۔ اور جس نے اس کو اپنے خاکی وجود میں دفن کر کے رکھ دیا وہ ناکام ہوا نامراد ہوا اور اس اگلی سورۃ میں شرح بیان ہوئی اور مقام صدیقیت تک کا ذکر ہوا۔ اس سے اگلی سورۃ ہے سورۃ الفصحی جس میں نبی اکرم صلی اللہ علیہ وآلہ وسلم سے خطاب آپ کی تسلیٰ تشفی اور دلجوئی اس طریقے سے کی گئی ہے جس کی اور کہیں مثال نہیں ملتی۔ پھر سورۃ الانشراح ہے، جو اس کے فوراً بعد آتی ہے، اس کے بعد سورۃ التین ہے جس میں یہ بات سامنے لائی گئی ہے کہ انبیاء و رسل درحقیقت اپنی شخصیتوں کے اعتبار سے ثبوت ہیں، اس کا کہ نوع انسانی کی تخلیق جو ہوئی ہے وہ گھٹیا پیمانے پر نہیں ہوئی ہے بلکہ۔ لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ۝ (آیت ۴، التین)

کہ ہم نے انسان کو نہایت اچھی صورت بخشی۔ دیکھو ہمارے بندے محمد کو، ہمارے بندے موسیٰ کو جو کوہ طور پر ہم سے ہمکلام ہوئے، ہمارے بندے عیسیٰ کو جو زیتون کے جھنڈوں میں تبلیغ کرتے رہے۔ ہمارے بندے نوح کو جو انجیر کے درختوں میں ان پہاڑوں پہ کہ جہاں انجیر کے درخت بکثرت ہوتے ہیں دعوت تبلیغ دیتے رہے۔ اور پھر سورۃ اقرأ یا سورۃ العلق ہے جس میں قرآن مجید کی پہلی وحی کی ابتدائی آیات شامل ہیں اسی طریقے سے یہ چھوٹی چھوٹی سورتیں انتہائی جامعیت کے ساتھ اس کے بعد چار پانچ سورتیں آتی ہیں جن میں بالخصوص قیامت کا ذکر ہے۔ الْقَارِعَةُ ۝ مَا الْقَارِعَةُ ۝ وَمَا أَزْدَرَبْتَ مَا الْقَارِعَةُ ۝ يَوْمَ يَكُونُ النَّاسُ كَالْفَرَاشِ الْمَبْثُورِ ۝ وَتَكُونُ الْجِبَالُ كَالْعِهْنِ الْمَنْفُورِ ۝ — (آیت ۴، ۵، القارعة)

یہ نقشہ کھینچا گیا ہے کہ اے لوگو تمہیں کس بات نے غافل کیا ہے کہ تم قیامت کی فکر نہیں کرتے اَلْهٰكُمُ النَّكَارُ ۝ (آیت ۲۱، النکار) یہاں تک کہ تم قبروں تک پہنچ جاتے ہو۔ اس کے بعد

سورۃ العصر ہے جس کے بارے میں پہلے بھی بیان آچکا ہے۔ پھر آئی ہے۔ سورۃ الہمزۃ ”وہ سورہ کہ جس میں نقشہ کھینچ دیا گیا ہے کہ جب انسان پر غفلت طاری ہوتی ہے تو اس کا کردار کتنی پستیوں میں مبتلا ہو جاتا ہے۔ اس کے بعد سورہ الفیل ہے اور پھر سورہ القریش جس میں خاص طور پر قریش مکہ پر اللہ نے اپنے احسانات بتائے اور انہیں دعوت دی ہے کہ ان احسانات کا حق اس طرح ادا کر سکتے ہو کہ محمد رسول اللہ صلی اللہ علیہ وآلہ وسلم پر ایمان لاؤ اور خدائے واحد کی پرستش کرو یہ جو تم نے خانہ کعبہ کو ایک بت خانہ بنا کر رکھ دیا ہے اس کو اس نجاست سے پاک کرو۔ یہ پارہ ختم ہوتا ہے بلکہ یوں کہئے کہ قرآن مجید ختم ہوتا ہے معوذتین پر یہ دو عظیم سورتیں ہیں جن میں اللہ تعالیٰ نے ہمیں تلقین فرمائی ہے کہ فلاں فلاں چیزوں کے شر سے میری پناہ طلب کرتے رہا کرو، اس کے لئے ہم تمہیں بہترین کلمات تلقین فرماتے ہیں۔ قُلْ اَعُوْذُ بِرَبِّ الْفَلَقِ (آیت ۱، الفلق) اور قُلْ اَعُوْذُ بِرَبِّ النَّاسِ (آیت ۱، الناس) اور اس حسین و جمیل جوڑے پر یہ آخری پارہ بھی ختم ہوتا ہے اور پورا قرآن مجید بھی اپنے اختتام تک پہنچتا ہے۔

اَللّٰهُمَّ نُوِّرْ قُلُوْبَنَا بِالْقُرْاٰنِ وَالشَّرْحِ صَدِّقْ اِيْمَانَنَا اَللّٰهُمَّ اِنْسِ وِحْشَتَنَا فِيْ قُبُوْرِنَا  
وَرَحْمَتَنَا بِالْقُرْاٰنِ الْعَظِيْمِ الْحَمْدُ ذَكَرْنَا مِنْهُ مَا نَسِيتُ عَلَمْنَا مِنْهُ مَا جَهَلْنَا وَرِزْقَاتَا لَا وَتَه  
اِنَّا بِاللَّيْلِ وَالنَّهَارِ وَاجْعَلْهُ لَنَا حِجَّةً يَا رَبَّ الْعٰلَمِيْنَ هَبْ رَحْمَتَكَ يَا اَرْحَمَ الرَّحِيْمِيْنَ ه

## عرضداشت!

”الکتاب“ اردو زبان میں پاکستان ٹیلے وژن کے کارپوریشن لمیٹڈ  
کے آرلین مطبوعہ پبلیکیشن ہے۔ ہم نے کوشش تو یہ ہے کہ اسے اس کے کئی  
غلطیوں نہ رہنے پائے لیکن اگر سہو کوئی فرد گزشتہ ہوئے تو ہم تارینے  
ملتے ہیں کہ وہ اسے کو درگزر فرمائیں۔

## پیش کش

جے ٹی ڈی، سینٹرل سیزن آفس، کراچی

برائے شعبہ پروگرام

پاکستان ٹیلے وژن کارپوریشن لمیٹڈ